
ଗପ କବିତା ପଢ଼ିବା ସିନା 
ମନୋରଞ୍ଜନ ପାଇଁ, 


ଗୁରୁଜୀ ଯାହା ପଢ଼ାଇଛନ୍ତି 
ତାକୁ ଭୁଲିବା ନାହିଁ | 

ବଣଭୋଜି 


ବଣଭୋଜି 


ସେଦିନ ରମେଶବାବୁ ଶ୍ରେଣୀରେ ପହଞ୍ଚ୍ବା ମାତ୍ରେ ମନୋଜ ଠିଆ ହୋଇପଡ଼ି କହିଲା - 
“ ସାର ! ଆମେ ପଞ୍ଚମ ଶ୍ରେଣୀ ପିଲାଏ ଗୋଟାଏ ବଣଭୋଜି କରିବୁ ।” 


ତା” କଥା ସରିଛି କି ନାହିଁ, ହମିଦ୍‌ କହିଲା - “ ହଁ ସାର୍‌ ! ଆଉ ଅଳ୍ଛଦିନ ପରେ ଆମେ 
ତ ମାଇନର୍‌ ସ୍କୁଲ୍‌କୁ ଚାଲିଯିବୁ । ତା” ପୂର୍ବରୁ ଆମେ ବଣଭୋଜିଟିଏ କରିକି ଯିବୁ ।” 


ତା” ପରେ ଜଣକ ପରେ ଜଣେ ପିଲା କିଏ କେତେ କଥା କହି ପକେଇଲେ, ସେସବୁ 
 ଣିହେଲା ନାହିଁ । 


ଗଲେ ଭଲହେବ ।” 


ପଞ୍ଚମ ଶ୍ରେଣୀର ସବୁଠାରୁ ମୋଟାପିଲା ଗୁରୁଦୟାଲ ଠିଆହୋଇ ପଡ଼ିବାରୁ ଅନ୍ୟ ପିଲାମାନେ 
ତା” କଥା ଶୁଣିବାକୁ ନୀରବ ହୋଇଗଲେ । ସେ କହିଲା, “ ଏଥର ବଣଭୋଜି କରିବାକୁ ନନ୍ଦନକାନନ 


ଡେଭିଡ଼୍‌ ତା' କଥୀକୁ କାଟି କହିଲା, ଆରେ ! ନନ୍ଦନକାନରେ ବୁଲି, ପଶୁପକ୍ଷୀ ଦେଖୁ 
ଦେଖୁ ତ ସମୟ ଚାଲିଯିବ । ଭୋଜିର କ'ଣ ମଜା ରହିବ ? ଯିବା ତ ପୂରୀର ସମୁଦ୍ରବେଳା 
କି କୋଣାର୍କ ଗଲେ ଭଲ ହେବ । 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ପିଲାମାନଙ୍କ କଥା ଶୁଣି ରମେଶ ସାର୍‌ ବଣଭୋଜି କରିବାକୁ ରାଜି ହୋଇଗଲେ । ଶେଷରେ 
କଥାଟା ପ୍ରଧାନ ଶିକ୍ଷକ ନିତ୍ୟାନନ୍ଦ ସାର୍‌ଙ୍କ କାନରେ ପଡ଼ିଲା । ସେ ରମେଶବାବୁ ଆଉ ସୁମିତ୍ରା 
ଦିଦିଙ୍କ ସହିତ କଥାବାର୍ଭା ହୋଇ ପିଲାଙ୍କୁ କହିଲେ - “ ତମେମାନେ ସବୁ ଛୋଟ ପିଲା । ବେଶି 
ଦୂରକୁ ଯାଇପାରିବ ନାହିଁ । ଆମ ସହରଠାରୁ ଅଳ୍ପ ଦୂରରେ ମୁଁ ଗୋଟିଏ ଭଲ ଜାଗା ଦେଖୁଛି, 
ସେଇଠି ଝରଣାଟିଏ କୁଳୁକୁଳୁ ହେଇ ବହିଯାଉଛି । ବିଭିନ୍ନ ପ୍ରକାର ପକ୍ଷୀ ମଜାରେ ଉଡ଼ି ବୁଲୁଛନ୍ତି । 
ବଢ଼ିଆ ଶୀନ୍ତ ପରିବେଶ । ସେଇଠି ବଣଭୋଜି କଲେ, ତମେମାନେ ଅଧ୍କ ଆନନ୍ଦ ପାଇପାରିବ | 
ଆମେ ସାଙ୍ଗରେ ସୁମିତ୍ରା ଦିଦିଙ୍କୁ ମଧ୍ୟ ନେଇଯିବା ।” 


ପ୍ରଧାନ ଶିକ୍ଷକଙ୍କ କଥାଶୁଣି ପିଲାମାନେ ଆନନ୍ଦରେ ନାଚି ଉଠିଲେ | ବଣଭୋଜିର ଆଗଦିନ 


~ 


ରମେଶ ସାର୍‌ଙ୍କ ସାଙ୍ଗରେ ମିଶି ପିଲାମାନେ ଭୋଜି ଜିନିଷ କିଣିଲେ । ନିଜ ଘରୁ କିଏ ବାଲ୍‌ତି, 


ଡେକ୍ଚି, କଡ଼େଇ ଆଣିଲା ତ ପୁଣି କିଏ ପନିକି, ଢାଳ, ଗିନା, ସପଆଣି ଠୁଳକଲେ | ଚାହୁଁଚାହୁଁ 
| ସବୂ ଜିନିଷ ଯୋଗାଡ଼ ହୋଇଗଲା । 


ବଡ଼ିଭୋର୍‌ରୁ ବସ୍‌ ଧରି ବଣଭୋଜି ଜାଗାକୁ ଯିବାକୁ ପଡ଼ିବ !। ସେଇଥୁପାଇଁ ପିଲାଙ୍କ 


ଆଖ୍ରେ ନିଦ ନାହିଁ । ଏତେଦିନ ପରେ ତାଙ୍କୁ ଗୋଟାଏ ସୁଯୋଗ ମିଳିଛି । ନିଜେ ଚୁଲି ତିଆରି 

ବଣଭୋଜି 


କରିବେ | ପରିବା କାଟିବେ | ମସଲା ବାଟିବେ, ପୁଣି ଭାତ, ତରକାରି ରାନ୍ଧି ପରଖିବେ | 
ତାଙ୍କ ପାଇଁ ୟା' ଠାରୁ ଆଉ ଆନନ୍ଦ କ'ଣ ଅଛି ? 


ଆଗରୁ ସେମାନେ ସୁମିତ୍ରା ଦିଦିଙ୍କୁ କହିଛନ୍ତି - ସେ ତରକାରିରେ ଟିକେ ଲୁଣ ପକେଇଦେବେ । 
ନ ହେଲେ, ସବୁ ଗଡ଼ବଡ଼ ହୋଇଯିବ । 


ବସ୍‌ ଆସିବା ଆଗରୁ ସବୁପିଲା ଆସି ଏକଜୁଟ୍‌ ହେଇଥ୍‌ଲେ । ହମିଦ୍‌, ଡେଭିଡ଼୍‌ ଚାଉଳ 
ପନିପରିବା ମୁଣାକୁ କାନ୍ଧରେ ଝୁଲେଇ ବସ୍‌ରେ ଚଢ଼ିଲେ । ଗୁରୁଦୟାଲ୍‌ ଡେକ୍ଚି, କଡ଼େଇ, 
ବାଲ୍ତି ଧରିଥାଏ | ଜୁଲି ତେଲ ଡବା ଆଉ ମିନି ମସଲା ପୁଡ଼ିଆକୁ ଧରି ବସ୍‌ରେ ବସିଲେ । 
ମନୋଜ ଅନ୍ୟ ପିଲାମାନଙ୍କୁ ଶାନ୍ତହେଇ ବସିବାକୁ କହୁଥାଏ; କିନ୍ତୁ ପିଲାମାନେ ତା” କଥାକୁ ନ 
ଶୁଣି ହୋ-ହଲ୍ଲା କରୁଥାଆନ୍ତି । ଜୁଲି ତାକୁ ସଫା ସଫା କହିଦେଲା - “ ଏଇଟା ସ୍କୁଲ୍‌ ନୂହେଁ 
ଯେ, ମନିଟର୍ଙ୍କ କଥା ମାନି ଚଳିବୁ | ଆଜି ତୁ ଆମ କାନକୁ ଧରି ଠିଆକରାଇ ପାରିବୁ ନାହିଁ । 


ଶେଷରେ ମନୋଜ ମୁଣ୍ଡରେ ଗୋଟାଏ ବୁଦ୍ଧି ଜୁଟିଗଲା । ସେ ହମିଦ୍‌ ଆଉ ଡେଉଭିଡ଼୍‌ ବସିଥ୍ବା 
ସିଟ୍‌ ପାଖରେ ବସିପଡ଼ି ତାଙ୍କ କାନରେ କଣ କହିଦେଲା | ଦିଦି ଶିଖାଇ ଦେଇଥୂ୍‌ବା ଜାତୀୟ 
ସଂହତି ଗୀତଟିକୁ ସେମାନେ ଏକ ସଙ୍ଗରେ ଗାଇଉଠିଲେ - 


ସକଳ ଧରମ ମିଳନ ପୀଠ ଏ 
ଭାରତ ଆମରି ମାଆ, 
ସେଇ ମାଆ ସବୁ ଗୁଣେ ମନୋହର- 
ଦିଶେ ସବୁଦିନ ନୂଆ । (ଘୋଷା) 


ମନ୍ଦିରରେ ଶୁଭେ ଘଣ୍ଟା, ଶଙ୍ଖ ନାଦ- 
ହରେକୃଷ୍ଣ ହରେ ରାମ, 

ରତି ବସାଇ ଧୂପଦୀପ ଦେଇ 
ହିନ୍ଦୁ ପୂଜେ ଭଗବାନ । 


ଗୀତା ପୁରାଣରେ ଭଶ୍ଵର ଖୋଜେ ସେ - 
ଆଶ୍ରା କରି ଚଉବାହା, 
ସକଳ ଧରମ ମିଳନ ପୀଠ ଏ’ 
ଭାରତ ଆମରି ମାଆ ।୧। 


Source: Author, Digitized by PPRACHIN, SOA 


ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 
ଗୀର୍ଜାରେ ଶୁଭେ ଯିଶୁ ପ୍ରଭୁ ହେ - 
ତାରଣ କରତା ତୁମେ, 
ହଜାଇ ଦିଅ ହେ ମଜାଇ- ଦିଅ ହେ - 
ତୁମରି ଅମୃତ ପ୍ରେମେ ! 


ବାଇବେଲ ବାଣୀ ଅମୃତ କାହାଣୀ - 
ଚଲାପଥେ ହୁଏ ସାହା, 

ସକଳ ଧରମ ମିଳନ ପୀଠ ଏ’ 
ଭାରତ ଆମରି ମାଆ ।୨। 


ମସ୍ଜିଦଠାରୁ ଭାସିଆସେ ସ୍ଵର- 
ଆଲ୍ଲା ହୋ ଆକବର, 

କୋରାନର ବାଣୀ ଉଚ୍ଚ ସ୍ଵରେ ଗାଏ - 
ମୁସଲିମ ଭାଇ ମୋର ! 


ସବୁ ଧରମର ମହିମା ଅପାର - 
ଦେଖାଏ ସତ୍ୟର ରାହା । 

ସକଳ ଧରମ ମିଳନ ପୀଠ ଏ’ 
ଭାରତ ଆମରି ମାଆ ।୩ 

ପ୍ରଧାନ ଶିକ୍ଷକ, ସୁମିତ୍ରା ଦିଦି ଆଉ ରମେଶବାବୁ ପଛରେ ବସି ପିଲାଙ୍କ ମଜା ଦେଖୁଥାନ୍ତି 
ଚାହୁଁ ଚାହୁଁ ହୋ-ହଲ୍ଲା କରୁଥ୍‌ବା ପିଲାମାନେ ତାଳିମାରି ସେଇ ଗୀତର ପାଳିଧରି ଗାଇଲେ | 


ଗୀତ ଶେଷ ହେବାବେଳକୁ ବସ୍‌ ବହୁତ ଦୁରକୁ ଚାଲି ଯାଇଥାଏ | ଛକଜାଗାରେ ବସ୍‌ 
ଅଟକିଲା | ସବୂପିଲା ଖପ୍ଖାପ୍‌ ହୋଇ ବସ୍‌ରୁ ଡେଇଁ ଓହ୍ଲାଇ ପଢ଼ିଲେ । 


ପ୍ରଧାନ ଶିକ୍ଷକ ହାତ ବଢ଼େଇ ଅଳ୍ପଦୂରରେ ଥବା ଖଣ୍ଡିଆ ପାହାଡ଼କୁ ଦେଖେଇ କହିଲେ - 
“ ଏଇଠୁ ଆମକୁ ଚାଲିଚାଲି ସେଇ ପାହାଡ଼ ପାଖକୁ ଯିବାକୁ ପଡ଼ିବ ।” 


~~ 


ପିଲାମାନେ ଦୌଡ଼ାଦୌଡ଼ି ହୋଇ ଆଗକୁ ମାଡ଼ି ଚାଲିଲେ | ଯେଉଁମାନେ କିଛି ଜିନିଷ 
ଧରି ନ ଥୂଲେ, ସେମାନେ ଜଙ୍ଗଲ ରାସ୍ତାରୁ ଶୁଖ୍ଲା କାଠ ସଂଗ୍ରହ କରି ଚାଲିଲେ | 

ପ୍ରଧାନ ଶିକ୍ଷକ ଲକ୍ଷ୍ୟ କଲେ, ପୁଅପିଲାମାନେ ବହୁତ ଆଗକୁ ଚାଲିଗଲେଣି; କିନୁ ଝିଅପିଲାଙ୍କ 
ସାଙ୍ଗରେ ମିଶି ଦିଦି ପଛରେ ଧୀରେ ଧୀରେ ଆସୁଛନ୍ତି । ସେମାନେ ଅଳ୍ପବାଟ ଚାଲି ଥକିପଡ଼ି 
ସାରିଲେଣି | ତେଣୁ ସେ ରମେଶ ସାର୍‌ଙ୍କୁ ଅଟକେଇ ଠିଆହେଇ ପଡ଼ିଲେ । ସୁମିତ୍ରା ଦିଦି ପାଖକୁ 
ଆସିଯିବାରୁ କହିଲେ - “ ଆପଣ ଥକି ପଡ଼ିଲେଣି ବୋଧହୁଏ | ଗପସପ ହେଇ ଚାଲିଲେ, ପଥଶ୍ରମ 
ଜଣାପଡ଼ିବ ନାହିଁ ।” 


ସୁମିତ୍ରା ଦିଦି ଆଉ ଝିଅପିଲାମାନେ ଠିକ୍‌ ସେଇୟା ଚାହୁଁଥିଲେ | ସେ ଜାଣନ୍ତି, ରମେଶ 
ସାର୍‌ ଶ୍ରେଣୀରେ ପିଲାଙ୍କୁ ଗପ କହିଲାବେଳେ ସେମାନେ ଏକଲୟରେ ଶୁଣନ୍ତି | ତାଙ୍କ ଗପଗୁଡ଼ିକ 


Source: Author, Digitized by PPRACHIN, SOA 


ପିଲାଙ୍କ ପାଇଁ ପାଞ୍ଚୋଟି ବଡ଼ଗନ୍ପ 


ଭାରି ମଜା ଲାଗେ ବୋଲି ପିଲାମାନେ କହନ୍ତି । ସେଇଥ୍‌ପାଇଁ ତାଙ୍କୁ ସବୁପିଲା ଆଦର କରନ୍ତି । 
ତେଣୁ ସେ ରମେଶ ସାର୍‌ଙ୍କୁ କହିଲେ - “ ଆପଣ ଗୋଟିଏ ଭଲ ଗପ କହନ୍ତୁନା... । ଆମେ 


VU 


ସବୁ ଗପ ମଝିରେ ହୁଁ -ହୀ ମାରୁଥ୍ବୁ । ଭାରି ମଜା ହେବ ।” 


ରମେଶ ସାର୍‌ ଗପ କହିବେ - ଏ” କଥାଟା ଜାଣିଲା ପରେ ଯିଏ ଯେଉଁଠି ଥଲେ, ପିଲାମାନେ 
ବଦୌଡ଼ାଦୌଡ଼ି ହୋଇ ତାଙ୍କ ଚାରିପଟେ ଘେରି ପଡ଼ିଲେ । 


ମନୋଜକୁ ପୁରାଣର ଗପଗୁଡ଼ିକ ଭଲ ଲାଗେ । ବୀର କର୍ଣ୍ଣ, ଦୁର୍ଯ୍ୟୋଧନ, ଅର୍ଜୁନ ଆଉ 
ମହାବଳୀ ଭୀମସେନଙ୍କ କାହାଣୀ ସେ ଆଗରୁ ଘରେ ମାଆଙ୍କଠାରୁ କିଛି କିଛି ଶୁଣିଥୁଲା । ସେହିଭଳି 
ଗୋଟାଏ ଭଲ ପୂରାଣ କାହାଣୀ 
ଶୁଣେଇବାକୁ ସେ ରମେଶ ସାର୍‌ଙ୍କୁ 
ଅନୁରୋଧ କଲା । 


ଦଶର ପୂରାଣ ପୂସ୍ତକଗୁଡ଼ିକରେ 
ବଢ଼ିଆ ବଢ଼ିଆ ମଜା ଗପସବୁ ଅଛି । 
ରାମାୟଣ, ମହାଭାରତ ତ ଗପର ଭଣ୍ଡାର | ସେଇଥ୍‌ରୁ ଗୋଟାଏ ଗପ କୁହନ୍ତୁ ।” 


ଗୁରୁଦୟାଲର ବାପା ଥରେ ତାକୁ କହିଥ୍୍‌ଲେ - “ ବହୁତ ଦିନ ଆଗରୁ ସେମାନେ ପଞ୍ଜାବରେ 
ରହୁଥିଲେ | ତାଙ୍କର ଜେଜେବାପା ଦେଶପାଇଁ ଲଢ଼େଇ କରି ପ୍ରାଣବଳି ଦେଇଥ୍‌ଲେ | ଇଂରେଜମାନଙ୍କ 
ଶାସନ କାଳରେ ତାଙ୍କରି ଭଳି ଅନେକ ବୀରପୁରୁଷ ଜୀବନକୁ ବାଜି ଲଗେଇ ଲଢ଼ିଥ୍‌ଲେ | ସେମାନେ 
ହେଉଛନ୍ତି ଆମମାନଙ୍କପାଇଁ ଜଣେ ଜଣେ ମହାପୁରୁଷ | ଏ” କଥା ମନେ ପଡ଼ିଯିବାରୁ ସେ କହିଲା - 
“ ସାର୍‌ ! ଆମ ଇତିହାସରୁ ବୀରପୁରୁଷଙ୍କ ଲଢ଼େଇ କାହାଣୀଟିଏ କହନ୍ତୁନା |” 


ରମେଶ ସାର ଗୁରୁଦୟାଲର କଥାକୁ ପସନ୍ଦ କରି କହିଲେ - “ ସତରେ ! ଯେଉଁମାନେ 
ମାନବ ଜାତି ପାଇଁ, ମାତୃଭୂମିପାଇଁ ପ୍ରାଣବଳି ଦେଇଛନ୍ତି, ସେମାନେ ସମସ୍ତଙ୍କର ପୂଜ୍ୟ | ତାଙ୍କର 
ଜୀବ୍ରନରେ ଘଟିଯାଇଥ୍‌ବା ବିଶେଷ ଘଟଣାଗୁଡ଼ିକୁ ପଢ଼ିଲେ, ଶୁଣିଲେ ଆମମାନଙ୍କ ହୃଦୟରେ 
ଦେଶପ୍ରେମ, ଜାତି ପ୍ରେମ ଜାଗ୍ରତ ହୁଏ ।” 

ବଣଭୋଜି 


ଏତିକିବେଳେ ଦିଦି ଦେଖ୍ଲେ, ଜୁଲି କାନରେ ମିନି ଫୁସ୍‌ଫୁସ୍‌ ହେଇ କ'ଣ କହୁଛି । 


ପଚାରିଦେଲେ - “ ମିନି କି ଗପ ଶୁଣିବାକୁ କହୁଛି କିରେ ?” 
“ ସାର୍‌ ! ମିନି କହୁଛି, ଭୂତ ଗପଟିଏ ଶୁଣିବ !” 


ପ୍ରଧାନ ଶିକ୍ଷକ ଚୁପ୍ଚାପ୍‌ ଚାଲୁଥ୍ଲେ | ସେ ଜୁଲିର କଥା ଶୁଣି କହିଲେ - “ ଭୂତପ୍ରେତ 
କି ଡାହାଣୀ ବୋଲି କିଛି ନାହିଁ । ଖାଲି କଳ୍ପନା କରି ବୁଢ଼ାବୁଢ଼ୀମାନେ ଏଣୁତେଣୁ ଗପ ଭୂତପ୍ରେତଙ୍କ 
ନାଁରେ କହିଥାଆନ୍ତି । ସେ ଗପଗୁଡ଼ିକ ପିଲାଙ୍କୁ ଡରୁଆ କରିପକାଏ । ରାତିରେ ସେମାନେ 
ଭୟଙ୍କର ସ୍ଵପ୍ନ ଦେଖ୍‌ ଡରନ୍ତି | ସେଭଳି ବାଜେ ଗପ ପିଲାଙ୍କୁ କୁହାଯିବ ନାହିଁ ।” 


ଏଥର ଡେଭିଡ଼୍‌ ରମେଶବାବୁଙ୍କ ପାଖକୁ ଲାଗିଯାଇ କହିଲା - “ ସାର୍‌ ! ଆପଣ ତ ଆମକୁ 
ଆଗରୁ କେତେ ମହାପୁରୁଷଙ୍କ କାହାଣୀ ଆଉ ପୁରାଣ ଗପ କହିସାରିଛନ୍ତି । ଆଜି ବାଇବେଲ୍‌ରୁ 
ଗପଟିଏ କୁହନ୍ତୁ । ମହାତ୍ସା ଯିଶୁଙ୍କୁ କିଭଳି କାଠ ପଟାରେ କଣ୍ଟାପିଟି ମାରି ଦିଆଗଲା ? ସେ 
ଗପରୁ ଅନେକ ଶିକ୍ଷା ମିଳିବ | ଆମ ଘରକୁ ଜଣେ ମଉସା ଆସିଥୂଲେ । ସେ ମୋତେ ସେଇ 
ଗପଟା କହିଥୂଲେ ।” 


ଡେଭିଡ଼୍‌ର ପାଖେ ପାଖେ ହମିଦ୍‌ ଚାଲୁଥ୍ଲା | ସେ କହିଲା - “ ଖାଲି ତୋ ମଉସା କ'ଣ 


—— & 


ଗପ କହନ୍ତି ? ମୋ ଅଜା ବି ଭଲ i tT BE ~ 
ଗପ କହିପାରନ୍ତି । ସିଏ ତ ମସ୍‌ଜିଦ୍‌ ) 

ଗତକାଲି ମତେ କହୁଥ୍‌ଲେ, 
ମହାପୁରୁଷ ମହମ୍ମଦଙ୍କୁ ଗୋଟାଏ 
ଛୋଟ ବୁଢ଼ିଆଣୀ କେମିତି ବଞ୍ଚେଇ 
ଦେଲିପାରିଲା । ବହୁତ ବଢ଼ିଆ ଗପ 
ସାର୍‌ ! ସେଇ ଗପଟା କୁହନ୍ତୁ |” 


ସବୁପିଲାଙ୍କ କଥା ଶୁଣି ରମେଶବାବୁ କି ଗପ କହିବେ, ସ୍ଥିର କରିପାରିଲେ ନାହିଁ | ସେ 
ମୁରୁକି ହସି ପ୍ରଧାନ ଶିକ୍ଷକଙ୍କ ମୁହଁକୁ ଚାହିଁଲେ । 

ପିଲାଙ୍କପାଇଁ ପାଞ୍ଚୋଟି ବଡ଼ଗନ୍ପ 


ପ୍ରଧାନ ଶିକ୍ଷକ ହସି ପକେଇ କହିଲେ - “ ଆମର ପିଲାମାନେ ନିଜ ନିଜ ରୁଚିର ଗପ 
ଶୁଣିବାପାଇଁ ଅନୁରୋଧ କରୁଛନ୍ତି । ମୁଁ ଦେଖୁଛି, ପିଲାମାନେ ବହୁତ ଚାଲାକ ହେଇଗଲେଣି । 
ବିଭିନ୍ନ ଧର୍ମପୁସ୍ତକର ଗପ, ମହାପୁରୁଷଙ୍କ ଜୀବନ କାହାଣୀ ଆଉ କେତେ ନୂଆ ନୂଆ କଥା ଜାଣିବାକୁ 
ସେମାନେ ଆଗ୍ରହ ପ୍ରକାଶ କରୁଛନ୍ତି | ସତରେ, ଏକଥା ଜାଣି ମୋତେ ଭାରି ଖୁସି ଲାଗୁଛି ।” 


ତା” ପରେ ସେ ଡେଭିଡ଼ ଆଉ ହମିଦଙ୍କ ପୀଖକୁ ଚାଲିଯାଇ ତାଙ୍କ କାନ୍ଧରେ ହାତ ପକେଇ 
କହିଲେ - “ ମୁଁ ଗୋଟାଏ ପ୍ରଶ୍ନ ପଚାରିବି । ତମମାନଙ୍କ ଭିତରୁ ଯିଏ କହିପାରିବ ହାତ ଟେକିବ ।” 


ସଙ୍ଗେ ସଙ୍ଗେ ମନୋଜ ହାତ ଟେକିପକାଇଲା । ତାକୁ ଦେଖ୍‌ ସବୁ ପିଲା ହାତ ଟେକିଲେ । 


ମହାତ୍ସାଯିଶୁ, ମହାପୁରୁଷ ମହମ୍ମଦଙ୍କ ଭଳି ତମେ ଆଉ କେଉଁ କେଉଁ ଧର୍ମଗୁରୁ, ମହାପୁରୁଷଙ୍କ 
ନାଁ” ଶୁଣିଛ କହିଲ । ପ୍ରଶ୍ନଟି ପ୍ରଧାନ ଶିକ୍ଷକ ପଚାରିଦେଲେ । 


ମନୋଜ ଉତ୍ତରରେ କହିଲା - “ ସାର୍‌ ! ମୁଁ ମହାବୀର ଜୈନ, ଗୌତମ ବୁଦ୍ଧ ଆଉ 
ଶଙ୍କରାଚାର୍ଯ୍ୟଙ୍କ ନାଁ ଶୁଣିଛି !” 


ଗୁରୁଦୟାଲ ତରବର ହୋଇ କହି ପକାଇଲା - “ ଆଉ ଗୁରୁ ନାନକ ?” 


ସୁମିତ୍ରା ଦିଦି ପିଲାମାନଙ୍କ ଉତ୍ତର ଶୁଣି କହିଲେ - “ ହଁ ସାର୍‌ ! ଆପଣ ଯାହା କହୁଥ୍ଲେ, 
ତାହା ଠିକ । ଆମର ପିଲାମାନେ ଅନେକ କଥା ଜାଣିଗଲେଣି |” 

ବଣଭୋଜି 


ତାଙ୍କ ପାଟିରୁ କଥା ଛଡ଼େଇ ନେଇ ପ୍ରଧାନ ଶିକ୍ଷକ କହିଲେ - “ ଯେଉଁ ମହାପୁରୁଷମାନେ 
ଆମମାନଙ୍କୁ ସତ୍ୟ ପଥରେ ଚାଲିବାକୁ, ଶାନ୍ତିରେ ଚଳିବାକୁ ଆଉ ସୁଖରେ ବଞ୍ଚୁବାକୁ ଉପାୟ 
ବତେଇ ଦେଇଛନ୍ତି, ସେମାନେ ହେଉଛନ୍ତି ଆମ ମଣିଷ ଜାତିପାଇଁ ଭଶ୍ଵର | ତାଙ୍କୁ କିଏ ମହାପୁରୁଷ 
ତ କିଏ ପ୍ରଭୁ କହନ୍ତି | ଆଉ କେହି କେହି ଧର୍ମଗୁରୁ ମଧ୍ଯ କହନ୍ତି | ସେମାନେ ନିଜପାଇଁ କିଛି 
ନ କରି ସମଗ୍ର ମାନବଜାତିର କଲ୍ୟାଣ କାମରେ ଲାଗିଥାଆନ୍ତି | ତେଣୁ ସେମାନେ ଆମ ସମସ୍ତଙ୍କ 
ପାଇଁ ଦେବତା ହୋଇ ରହିଯାଇଛନ୍ତି | ସେମାନଙ୍କର ଆଦର୍ଶ ଜୀବନ କାହାଣୀ ପଢ଼ିବା, ଶୁଣିବା 
ଆଉ ତାଙ୍କ ପ୍ରଦର୍ଶିତ ଆଦର୍ଶରେ ଚଳିବା ଖୁବ୍‌ ଭଲକଥା | 


ରମେଶ ସାର୍‌ ଦେଖ୍ଲେ, ପିଲାମାନେ ଗପ ଶୁଣିବା ଲୋଭରେ ଆଉ ଆଗଭଳି ଡଗଡଗ 
ହେଇ ଆଗକୁ ମାଡ଼ିଯାଉ ନାହାନ୍ତି | ମହୁଫେଣାକୁ ମହୁମାଛିମାନେ ଘେରି ରହିଲାପରି ପିଲାମାନେ 
ତାଙ୍କୁ ଘେରି ରହିଛନ୍ତି ! ସେ ପିଲାମାନଙ୍କୁ ଟିକେ ଉଚ୍ଚସ୍ବରରେ କହିଲେ - “ ଶୀଘ୍ର ଶୀଘ୍ର ଚାଲ | 
ତେଣେ ଟାଣ ଖରା ହୋଇଯିବ । 
ବଣଭୋଜି ଜାଗାରେ ବସି ତମେମାନେ 
ଗପ ଶୁଣିବ ।” 


ପ୍ରଧାନ ଶିକ୍ଷକ କହିଲେ - “ମୁଁ ¿ 
ଯେଉଁ ବଣଭୋଜି ଜାଗା କହୁଥ୍‌ଲି, ଏ 
ଆମେ ତ ଆସି ର 
ସାରିଲେଣି । ଦେଖ ବାଆଁ ପଟରେ 
ଛୋଟିଆ ଝରଣାଟି କୁଳୁକୁଳୁ ହୋଇ 
ବହିଯାଇଛି । ଡାହାଣ ପଟରେ 6 
ଶାଳବଣ | ଆଗରେ ଯେଉଁ ବଡ଼ 
ଝଙ୍କାଳିଆ ବରଗଛ ଦିଶୁଛି, ତା'ରି 
ମୂଳେ ସବୁ ଜିନିଷପତ୍ର ରଖ । 
ରୋଷେଇ କାମ ଆରମ୍ଭ ହୋଇଗଲେ, 
ମଜାରେ ଗପ ଶୁଣିବ ଆଉ , ” 
ଶୁଣେଇବ ।” 


k= 


ଆ ଏ 

ପିଲାଙ୍କ ପାଇଁ ପାଞ୍ଚୋଟି ବଡ଼ଗଳ୍ପ 


ପ୍ରଧାନ ଶିକ୍ଷକ ନିତ୍ୟାନନ୍ଦ ସାର୍‌ଙ୍କ ପାଟିରୁ କଥା ନ ସରୁଣୁ, ପିଲାମାନେ ଦୌଡ଼ାଦୌଡ଼ି 
ହୋଇ ବରଗଛ ମୂଳେ ପହଞ୍ଗଲେ । ସାଙ୍ଗରେ ନେଇଥୁ୍‌ବା ସପ ବିଛେଇ ଦେଲେ । ଦିଦି ଓ ସାର୍‌ 
ସେଥୁରେ ବସିଲେ । ହମିଦ୍‌ ଚୁଲି ତିଆରି କଲା | ଜୁଲି ଆଉ ମିନି ପରିବାପତ୍ର କାଟି ବସିଲେ | 


ଗୁରୁଦୟାଲ ସୁମିତ୍ରା ଦିଦିଙ୍କ ପାଖକୁ ଯାଇ କହିଲା - “ ଦିଦି ! ଆଜି ମୁଁ ରୋଷେଇ କାମ 
କରିବି ।” ଡେଭିନ୍‌ ଅନ୍ଯ ପିଲାଙ୍କୁ ନେଇ ମଟର, ପିଆଜ ଆଉ ରସୁଣରୁ ଚୋପା ଛଡ଼େଇ 
ବସିଲା । ମନୋଜ ବାଲ୍ତି ନେଇ ପାଣି ବୋହି ଆଣିଲା । 


ସୁମିତ୍ରା ଦିଦି ଉଠିଯାଇ ଚୁଲିଟା ଲଗେଇ ଦେଲେ । ତା' ପରେ ରୋଷେଇ କାମ ଆରମ୍ଭ 
ହୋଇଗଲା | ରମେଶ ସାର୍‌ ଆଉ ପ୍ରଧାନ ଶିକ୍ଷକ ସପରେ ବସି ପିଲାମାନଙ୍କ କାମ ଦେଖୁଥା'ନ୍ତି | 
ସୁମିତ୍ରା ଦିଦି ଆସି ତାଙ୍କ ପାଖରେ ବସିପଡ଼ି କହିଲେ - “ ସାର୍‌ ! ଦେଖନ୍ତୁ, ପିଲାମାନେ ଆମକୁ 
ମଝିରେ ବସାଇ ଦେଇ କେମିତି ଚାରିପଟେ ଘେରି ବସିଛନ୍ତି ।” 


ରମେଶ ସାର୍‌ କହିଲେ - “ ଏମିତି ବସିବାର କାରଣ କଂ”ଶ ଜାଣନ୍ତି ? ସମସ୍ତେ ଯେମିତି 
ଗପ ଶୁଣିପାରିବେ ।” 


ସାର୍‌ଙ୍କ କଥା ଶୁଣି ସବୁ ପିଲା ଏକାସଙ୍ଗେ ହସିଉଠିଲେ । 


ରମେଶବାବୁଙ୍କୁ ଚାହିଁ ପ୍ରଧାନ ଶିକ୍ଷକ କହିଲେ - “ ବାଟରେ ଆମେ ଯେଉଁ ଆଲୋଚନା 
| ଅଧା କରିଥୁଲେ, ସେଇଟା ଆଗ ଶେଷ ହୋଇଗଲେ ଭଲ ହେବ ।” 


ପ୍ରଧାନ ଶିକ୍ଷକଙ୍କ କଥା ଶୁଣି ସମସ୍ତେ ରାଜି ହୋଇଗଲେ । ସୁମିତ୍ରା ଦିଦି ପିଲାମାନଙ୍କୁ 
ଚାହିଁ ହଠାତ୍‌ ପଚାରିଦେଲେ - “ କହିଲ ପିଲାଏ ! ଧର୍ମ କହିଲେ ତୁମେମାନେ କ”ଣ ବୁଖଝୁଛ ?” 


ପାଣି ବାଲ୍ତିଟାକୁ ତଳେ ଥୋଇଦେଇ ମନୋଜ କହି ପକାଇଲା - “ ଦିଦି ! ମୁଁ କହିବି । 
ହିନ୍ଦୁଧର୍ମ, ମୁସଲମାନ ଧର୍ମ ଆଉ ଖ୍ରୀଷ୍ଟିୟାନ୍‌ ଧର୍ମ ।” 


ରମେଶ ସାର୍‌ ମନୋଜର ଭୂଲ୍‌ ସଂଶୋଧନ କରି ବୁଝେଇ ଦେଲେ - “ ଯେଉଁମାନେ ଇସ୍ଲାମ 
ଧର୍ମ ଗ୍ରହଣ କରିଥାଆନ୍ତି, ସେମାନଙ୍କୁ ମୁସଲମାନ କହନ୍ତି | ସେଇମିତି ଖ୍ରୀଷ୍ଟଧର୍ମାବଲମ୍ବୀମାନଙ୍କୁ 
ଖ୍ରୀଷ୍ଟିୟାନ୍‌ କୁହାଯାଏ ।” 


Source: Author, Digitized by PPRACHIN, SOA 


ବଣଭୋଜି 


ଗୁରୁଦୟାଲ୍‌ ଚୁଲି ଉପରେ ବଡ଼ ଡେକ୍‌ଚିଟାକୁ ଥୋଇଦେଇ କହିଲା - ସାର୍‌ ! ମନୋଜ 
ଆହୁରି ଅନେକ ଧର୍ମର ନାଁ” ଛାଡ଼ିଦେଇଛି | ସେଗୁଡ଼ିକ ହେଲା - ବୌଦ୍ଧଧର୍ମ, ଜୈନଧର୍ମ, ଶିଖ୍ଧର୍ମ 
ଏବଂ ଜୋରାଷ୍ଟର ଧର୍ମ ।” 


ହମିଦ୍‌ ଏତେବେଳଯାଏ 
କ”ୈଣ ଭାବୁଥ୍ଲା । ସେ 
ଠିଆହେଇପଡ଼ି କହିଲା - 
“ ଦିଦି ! ଆମ ଘର ପାଖରେ 
ଜଣେ ମଉସା ରହନ୍ତି । ସେ 
ନାଲିଆ ରଙ୍ଗର ଲୁଗା ପିନ୍ଧନ୍ତି । 
ଖଣ୍ଡେ ଗାମୁଛା ଦେହରେ 
ପକାନ୍ତି । ତାଳ ବରଡ଼ାରେ 
ତିଆରି ଛତା ବ୍ୟବହାର କରନ୍ତି | ଭୀମଭୋଇଙ୍କ ଭଜନ ଗାଆନ୍ତି | ଥରେ କହୁଥ୍‌୍ଲେ ସେ ଅଲେଖ 
ଧର୍ମ ନେଇଛନ୍ତି ।” 


ହମିଦ୍‌ର କଥା ଶୁଣି ପ୍ରଧାନ ଶିକ୍ଷକ ବୁଝେଇ ଦେଲେ - “ କେବଳ ଅଲେଖ ଧର୍ମ ନୁହେଁ । 
ହିନ୍ଦୁ ଧର୍ମରେ ଜ୍ଞାନ ଧର୍ମ, ପ୍ରେମ ଧର୍ମ ଓ ବୈଷ୍ଣବ ଧର୍ମ ପରି ଅନେକ ଉପଧର୍ମ ରହିଛି । ସେସବୁ 
ହେଲା ହିନ୍ଦୁଧର୍ମର ଜଣେ ଜଣେ ମହାପୁରୁଷଙ୍କର ଭିନ୍ନ ଭିନ୍ନ ମତ ବା ପନ୍ମା | ମତ ଭିନ୍ନ ଭିନ୍ନ . 
ହେଲେ ବି ସମସ୍ତଙ୍କର ମୂଳଲକ୍ଷ୍ୟ ଏକ । ବିଭିନ୍ନ ନାମରେ, ବିଭିନ୍ନ ସମ୍ପ ଦାୟର ଲୋକେ ନିଜ 
ନିଜର ରୁଚି ଅନୁସାରେ ଗୁରୁ, ଦେବତା ବା ପ୍ରକୃତିକୁ ପୂଜା କରନ୍ତି | ସମସ୍ତଙ୍କର ମୂଳ ଉଦ୍ଦେଶ୍ୟ 


ou ou? 


ସମାନ ହୋଇଥ୍‌ବାରୁ ସବୁ ଧର୍ମ ସମାନ ବୋଲି ମହାପୁରୁଷମାନେ କହନ୍ତି | ଅନେକ ଧର୍ମର 
ଅନେକ ମତବାଦର ଲୋକ ଆମ ଦେଶରେ ରହୁଥ୍ଲେ ବି ସେପାନେ କେବଳ ଭାରତୀୟ ଭାବରେ 
ପରିଚିତ ହୁଅନ୍ତି ।” 


ମନୋଜ କଥା ମଝିରେ କହି ପକାଇଲା - “ ହଁ ସାର୍‌ ! ଆମ ଶ୍ରେଣୀର ପିଲାମାନେ ଯିଏ 
ଯେଉଁ ଧର୍ମର, ପରିବାରର ହୁଅନୁ ନା କାହିଁକି, ଆମେ ସମସ୍ତେ ତ ଭାଇଭଉଣୀ ପରି ଚଳୁନୁ । 
ଜଣଙ୍କର ପର୍ବ ପର୍ବାଣି ବା ଉତ୍ସବରେ ଅନ୍ୟ ଜଣେ ଯୋଗଦେଇ ଆନନ୍ଦ ଉପଭୋଗ କରୁଛୁ ।” 

ପିଲାଙ୍କପାଇଁ ପାଞ୍ଚୋଟି ବଡ଼ଗନ୍ପ 
ମିନିର ମନେ ପଡ଼ିଗଲା, i — 
— LL <= 


ଗତ ଇଦ୍‌-ଉଲ୍‌-ଫିତର ¿୭ 2 


ଉତ୍ସବରେ ତା’ ବାପାଙ୍କ ସାଙ୍ଗରେ i a 
ସେ ଜାହାନ୍ବୀରୀଙ୍କ ଘରକୁ 
ଯାଇଥ୍ଲା । ତା” ବାପା > 

ଜାହାନ୍ନାରାଙ୍କ ବାପାଙ୍କ କୁଣ୍ଢାଇ eC 4 ) 

ଇଦ୍‌ -ମୁବାରକ୍‌ ଜଣାଇଥୂଲେ । 

ଜାହାନ୍ାରାର ମା” ତାକୁ ସୁଆଦିଆ 
ସେମିଆ ତିଆରି ଇଦ୍ଖଇରି |! 
ଖାଇବାକୁ ଦେଇଥ୍୍‌ଲେ | ସେ 


ମଧ୍ଯ ଜାହାନ୍ମାରାକୁ କହି ଆସିଥ୍ଲା - ରଜକୁ ଆମ ଘରକୁ ବୁଲିଆସିବୁ । ଦୁହେଁ ମିଶି ରଜଦୋଳି 
ଖେଳିବା, ପୋଡ଼ପିଠା ଖାଇ ମଜା ମାରିବା ।” 


ମିନିର କଥା ଶୁଣି ହମିଦ୍‌ କହିଲା - “ ହଁ ସାର୍‌ ! ଗତ ବଡ଼ଦିନ ଉତ୍ସବରେ ଆମେ ସବୁ 
ଡେଭିଡ଼୍‌ଙ୍କ ଘରକୁ ଯାଇଥିଲୁ ! ଏକ୍ସଟମାସ୍‌ କେକ୍‌ କଟାହେଲା | ନାଚଗୀତରେ ଆମେ ଡେଭିଡ଼ଙ୍କ 
ଘର କମ୍ପେଇ ଦେଲୁ | ତାଙ୍କ ବାପା ବି ଆମମାନଙ୍କ ସାଙ୍ଗରେ ନାଚିଲେ । ବହୁତ ମଜା ହେଲା ।” 


ହମିଦ୍ର କଥା ମଝିରେ ଡେଭିଡ଼୍‌ କହିଲା - “ ଏଥର ବଡ଼ଦିନକୁ ସେଇମିତି ସମସ୍ତେ ଆମ 
ଘରକୁ ଆସିବ । ଆଜିଠୁ ନିମନ୍ତ୍ରଣ ରହିଲା ।” 


ପ୍ରଧାନ ଶିକ୍ଷକ ପିଲାମାନଙ୍କ କଥା ଶୁଣି ବୁଝିଲେ, ପିଲାମାନେ ମିଳିମିଶି ପରସ୍ପର ସ୍ବେହରେ 
ବାନ୍ଧିହୋଇ ଆନ୍ଦରେ ଚଳୁଛନ୍ତି | ତେଣୁ ତାଙ୍କୁ ଖୁସି ଲାଗିଲା | ସେ କହିଲେ - “ ଏଇମିତି ତମେମାନେ 
ଯଦି ସବୁଦିନ ମିଳିମିକ୍ଷି ଚଳିବ, ତେବେ କୌଣସି ପ୍ରକାର ଅସୁବିଧା ହେବ ନାହିଁ ।” 


କେତେବେଳୁ ଜୁଲି ତଳକୁ ଚାହିଁ କେତେ କ”ଣ ଭାବି ହେଉଥଲା ! ଦିଦି ତାକୁ ଚାହିଁ 
ପଚାରିଦେଲେ - “ କିରେ ଜୁଲି ¦! ତୁ ଏମିତି ତଳକୁ ଚାହିଁ କ'ଣ ଭାବିଚାଲିଛୁ ?” 


ଦିଦିଙ୍କୁ ଚାହିଁ ଜୁଲି କହିଲା - “ ମୁଁ ଭାବୁଥିଲି, ସବୁ ମହାପୁରୁଷ ଆଉ ଦେବତା ତ ମଣିଷଙ୍କପାଇଁ 
ମଙ୍ଗଳ କାମ କରନ୍ତି | ତେବେ ସବୁ ମଣିଷ ତାଙ୍କୁ ପୂଜା କରନ୍ତି ନାହିଁ କାହିଁକି ?” 


ee 

ବଣଭୋଜି 


ସୁମିତ୍ରା ଦିଦି ଉତ୍ତର ଦେଇ କହିଲେ - “ ଭଲ ପ୍ରଶ୍ନଟିଏ ଜୁଲି ପଚାରିଛି; କିନ୍ଧୁ କଥା ହେଲା, 
ଅନେକ ଲୋକଙ୍କର ଅନେକ ମତ | ଭଗବାନଙ୍କୁ ସହଜରେ ପାଇବା ଉଦ୍ଦେଶ୍ୟରେ କେହି କେହି 
ତପସ୍ୟା କରନ୍ତି | କେହି କେହି କହନ୍ତି ଭଜନ କୀର୍ଭନ ଆଉ ନାମ ଜପିଲେ ମୁଳ୍ତି ମିଳେ | 
ଆଉ କେତେଜଣ ନିଜ ଶରୀରକୁ କଷ୍ଠ ଦେଇ ଉପବାସ ବ୍ରତ କରନ୍ତି | ପୁଣି କେତେଜଣ ଭାବନ୍ତି, 
ଦାନ କଲେ ପୁଣ୍ୟ ମିଳେ; କିନ୍ତୁ ପ୍ରକୃତରେ ଚିନ୍ତା କରି ଦେଖୁଲେ, ଏସବୁର ଉଦ୍ଦେଶ୍ୟ ଏକ | 
ପୁଣି ଲକ୍ଷ୍ୟ ବି ଏକ | ଯିଏ ଯେଉଁ ପଥରେ ଗଲେ ବି ସତ୍ୟପଥକୁ କେହି ଛାଡ଼ି ପାରି ନାହାନ୍ତି 
କିମ୍ବା ଭବିଷ୍ୟତରେ କେହି ଛାଡ଼ି ପାରିବେ ନାହିଁ ।” 


ଡେଭିନ୍‌ ପିଆଜର ଚୋପା ଛଡ଼ଉଥ୍‌ଲା | ତା” ଆଖୁରୁ ପାଣି ଠୋପା ଠୋପା ବୋହିପଡ଼ୁଥାଏ । 
ସେ ଆଖ୍କୁ ଅଧା ବନ୍ଦକରି ହଠାତ୍‌ ଠିଆ ହେଇପଡ଼ିଲା । ସମସ୍ତଙ୍କ ଦୃଷ୍ଟି ତା? ଉପରେ ପଡ଼ିଲା ! 
ସେ କହିଲା - “ ସାର୍‌ ! ଆମେ ମଣିଷ ବୋଲି ସିନା କିଏ କେଉଁ ଧର୍ମ ଆଉ ପରିବାରରୁ ଆସିଛି 
ବୋଲି କହିପାରୁଛୁ । ପଶୁପକ୍ଷୀମାନେ କିଏ କେଉଁ ଧର୍ମରୁ ଆସିଛନ୍ତି, ସେ କଥା କେମିତି ଜଣାପଡ଼େ ?” 


ପ୍ରଧାନ ଶିକ୍ଷକ ଡେଭିଡ଼୍‌କୁ ବସିବାକୁ ହାତଠାରି କହିଲେ - “ ସେ ବିଷୟରେ ମୁଁ ବୁଝେଇ 
ଦେଉଛି ଶୁଣ । 


ତମେ ଜାଣିଥ୍‌ବ, ଆମର ପ୍ରକୃତି ସମସ୍ତଙ୍କ ପାଇଁ ନିୟମ ଠିକ୍‌ କରିଦେଇଛି | ସେଇ ନିୟମକୁ 
ଧର୍ମ ବି କୁହାଯାଏ । ଯେମିତି ଜଳର ଧର୍ମ ହେଲା - ତଳକୁ ଗଡ଼ିଯିବା | ଅଗ୍ନିର ଧର୍ମ ହେଲା - 
ଉପରକୁ ଉଠିବା |! ସେଇମିତି ପ୍ରତ୍ୟେକ ଜୀବଜନ୍ତୁଙ୍କର ମଧ୍ଯ ନିଜସ୍ଵ ଧର୍ମ ଅଛି । ସେମାନେ 
ନିଜ ନିଜର ଧର୍ମ ପାଳନ କରି ଜୀବନଯାପନ କରନ୍ତି ! ସେଇ ଧର୍ମରେ ମଞ୍ଜିରୁ ଗଛ ହୁଏ | 
ବୃକ୍ଷଲତାରେ ଫୁଲଫଳ ଆସେ । ପୁଣି...” 


କଥା ମଝିରେ ମିନି କହି ପକାଇଲା - “ ସାର୍‌ ! ଗଛଲତା କ'ଣ କଥା ବୁଝିପାରନ୍ତି ଯେ, 
ସେମାନେ ପ୍ରକୃତିର ନିୟମକୁ ମାନି ଚଳିବେ ?” 


ମିନିର କଥା ଶୁଣି ଅନ୍ୟ ପିଲାମାନେ ବି ଏକ ସଙ୍ଗେ ହସିଉଠିଲେ | 


ପ୍ରଧାନ ଶିକ୍ଷକ ମଧ୍ଯ ଟିକେ ହସିପକାଇ କହିଲେ - “ ସେ କଥା ମୁଁ ଭଲକରି ବୁଝେଇ 
ଦେଉଛି ଶୁଣ ! ତମେ ଦେଖୁଥ୍ବ ତମ ବାଡ଼ିରେ କାକୁଡ଼ି ଲତାଟି କେମିତି ସରୁ ସୂତା ବାହାର 
କରି, ଅନ୍ୟ ଗଛର ଡାଳକୁ ଧରି ଉପରକୁ ଉଠିଯାଏ | ବେଶ୍‌, ଏହା ହେଲା, ପ୍ରକୃତିର ନିୟମ 


ବା କାକୁଡ଼ି ଗଛର ଧର୍ମ | ଠିକ୍‌ ସେଇମିତି ବଣରେ ରହୁଥ୍ବା ବାଘ କ”'ଣ କରେ ଜାଣ ?” 
OP 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ଜୁଲି ତରବର ହୋଇ କହିଲା - “ ବାଘ ବଣରେ ଶିକାର କରି ପଶୁମାନଙ୍କୁ ଖାଏ ।” 


=“ ଜାଇଁ ନୀଇଁ, ସେ ପରା ବଣର ରାଜା !” 


“ ଜୁଲି ଠିକ୍‌ କହିଛି । ବାଘ ହେଉଛି, ବଣର ଗୋଟାଏ ବଳୁଆ ଆଉ ଭୟଙ୍କର ପଶୁ । 
ସେ ଚାହିଁଲେ, ଗୋଟିଏ ଦିନରେ ଅନ୍ୟ ପଶୁଙ୍କୁ ମାରି ଶେଷ କରିଦେଇପାରିବ, କିନୁ ସେ ସେପରି 
କରେ ନାହିଁ । କହିଲ ପିଲାଏ ! ବାଘ ଏମିତି କାମ କାହିଁକି କରେ ନାହିଁ ।” 


ପ୍ରଧାନ ଶିକ୍ଷକଙ୍କ ପ୍ରଶ୍ନର ଉତ୍ତର ଦେଲା ହମିଦ୍‌ । ସେ କହିଲା - “ ସାର୍‌ ! ବାଘ ହେଉଛି 
ବଣର ରାଜା । ସବୁ ପ୍ରଜାଙ୍କୁ ମାରିଦେଲେ, ସେ ଆଉ କାହାକୁ ନେଇ ରାଜ୍ୟ ଶାସନ କରିବ ? 
ସେଇଥୂପାଇଁ ସେ ତା'ର ସବୁ ପ୍ରଜାଙ୍କ ମାରି ପକାଏ ନାହିଁ ।” 


“ ନାଇଁ, ନାହିଁ, ସେକଥା 
ନୁହେଁ । ପ୍ରକୃତିର ନିୟମ ହେଲା - 
ପ୍ରତ୍ୟେକ ପ୍ରାଣୀ ପରସ୍ପର ଉପରେ 
ନିର୍ଭରଶୀଳ | ବାଘ ଯଦି ଅନ୍ଯ 
ପ୍ରାଣୀମାନଙ୍କୁ ଏକାଦିନେ 
ମାରିପକାଇବ, ତେବେ ସେ କିଛି 
ଖାଇବାକୁ ନ ପାଇ ଶେଷରେ 
ମରିଯିବ । ତେଣୁ ବାଘର ଧର୍ମ 
ହେଲା ଗୋଟିଏ ପ୍ରାଣୀକୁ ଶିକାର କରିବ | ଅଳ୍ପ ଅଳ୍ପ କରି ତାକୁ ଆରାମରେ ଖାଇବ | ଶିକାର 
ଥ୍ଲାବେଳେ ତାକୁ ଯଦି ଆଉ ଗୋଟାଏ ପ୍ରାଣୀ ମିଳିଯାଏ, ତେବେ ସେ ତାକୁ କେବେ ମାରିବ 
ନାହିଁ । ଏହା ହେଉଛି ବାଘର ଧର୍ମ | ସେ ସେହି ଧର୍ମକୁ ପାଳନ କରିଥାଏ ।” 


ଏଭଳି ନୂଆକଥା ପ୍ରଧାନ ଶିକ୍ଷକଙ୍କଠାରୁ ଶୁଣି ପିଲାମାନେ ଆଶ୍ଚର୍ଯ୍ୟ ହୋଇଗଲେ । ସୁମିତ୍ରା 


ଦିଦି କହିଲେ - “ ସତରେ ! ଏମିତି ହୁଏ ବୋଲି ମୁଁ ବି ଜାଣି ନ ଥ୍ଲି | ଏ? ନୂଆ କଥାଟି 
ମୋତେ ଭାରି ବଢ଼ିଆ ଲାଗିଲା ।!” 


ପ୍ରଧାନ ଶିକ୍ଷକ ପୁଣି କହିଲେ - “ କେବଳ ବାଘ ନୁହେଁ, ପ୍ରତ୍ୟେକ ପ୍ରାଣୀ, ବୃକ୍ଷଲତା ଆଉ 
କୀଟ ପତଙ୍ଗ ପ୍ରକୃତିର ନିୟମ ବା ନିଜ ନିଜର ଧର୍ମକୁ ପାଳନ କରିଆସୁଛନ୍ତି | ଫଳରେ ପ୍ରାଣୀଜଗତର 
ଶୃଙ୍ଖଳା ରକ୍ଷା ହୋଇପାରୁଛି ।” 

ବଣଭୋଜି 
ମନୋଜ ପଚାରିଲା - “ ସାର୍‌ ! ମଣିଷ କଂଣ ପ୍ରକୃତିର ନିୟମରେ ଚଳୁଛି ?” 


Ld 


ମନୋଜ ପ୍ରଶ୍ନର ଉତ୍ତର ଦେଇ ରମେଶ ସାର୍‌ କହିଲେ - “ ସେ କଥା ମୁଁ କହିଦେଉଛି | 
ମଣିଷ ହେଉଛି ସବୁଠାରୁ ବୁଵ୍ଧିମାନ ପ୍ରାଣୀ ! ତା'ର ଚିନ୍ତାଶଳ୍ତି ପ୍ରଖର । ତେଣୁ ନିଜକୁ ନିନେ 
ସେ ଶୃଙ୍ଖଳିତ ହୋଇ ସୁସ୍ଥ ସମାଜ ଗଠନ କରିପାରୁଛି | ଭଲବନ୍ଦ ସେ ଜାଣିପାରୁଛି | ଅନ୍ୟକୁ 
ସାହାଯ୍ୟ କରୁଛି, ପୁଣି ଅନ୍ୟଠାରୁ ସାହାଯ୍ୟ ନେଇପାରୁଛି । ସମସ୍ତେ କିପରି ସୁଖରେ ଆଉ 
ଶାନ୍ତିରେ ରହିପାରିବେ, ସେଥୂପାଇଁ ସେ ନିଜେ କେତୋଟି ନିୟମ ତିଆରି କରିଛି | ସେହି ଧରାବନ୍ଧା 
ନିୟମରେ ସମସ୍ତେ ଚଳିବାରୁ କାହାରି କିଛି ଅସୁବିଧା ହୁଏ ନାହିଁ | ଫଳରେ ମଣିଷକୁ ପ୍ରକୃତିର 
ନିୟମ ଉପରେ ନିର୍ଭର କରିବାକୁ ପଡ଼େ ନାହିଁ । ସେ ନିଜ ତିଆରି ଧର୍ମରେ ଚଳେ ।” 


ଡେଭିଡ଼୍‌ ପଚାରିଲା - “ ତେବେ କ”ଣ ଏହି ନିୟମକୁ ଧର୍ମ କୁହାଯାଏ କି ସାର ?” 


ପ୍ରଧାନ ଶି କ୍ଷକ ଉତ୍ତର ଦେଇ କହିଲେ - “ ତମେ ଠିକ୍‌ କହିଛ | ଗୋଟିଏ ଗୋଟିଏ ଅଞ୍ଚଳର 
ମହାପୁରୁଷ ଆଉ ସାଧୁସନ୍ଧମ୍ବାନେ ଯେଉଁ ନିୟମ ତିଆରି କରିଦେଇଥ୍ଲେ, ପରବର୍ରୀ ସମୟରେ 
ସେସବୁ ଗୋଟିଏ ଗୋଟିଏ ବୃହତ୍‌ ଅଞ୍ଚଳର ଧର୍ମନୀତିରେ ପରିଣତ ହେଇଗଲା । ତାକୁ ମାନି 
ଚଳିବା ଏକ ଧର୍ମକାର୍ଯ୍ୟ ବୋଲି ଗଣାହେଲା । 


ଆମ ଦେଶରେ ସବୁଠାରୁ ବେଶି ସଂଖ୍ୟାରେ ହିନ୍ଦୁଧର୍ମର ଲୋକେ ବାସ କରନ୍ତି । ସମୁଦାୟ 
ଲୋକସଂଖ୍ୟାର ଏମାନେ ହେଉଛନ୍ତି ପ୍ରାୟ ପଞ୍ଚାଅଶୀ ଭାଗ | ଏହି ଧର୍ମର ନୀତିଗୁଡ଼ିକ ପ୍ରଥମେ 
ଅତି ସରଳ ଥୂଲା । ପରେ 
ସେଗୁଡ଼ିକ ଏତେ ଜଟିଳ 
ହୋଇଗଲା ଯେ, ସାଧାରଣ 
ଲୋକେ ଆଉ ସେ ଧର୍ମ - 
ନୀତିକୁ ବୁଝିପାରିଲେ ନାହିଁ । କିଟ 

ସେହି ଅସୁବିଧାକୁ ଦୂର ¬ ୫୮ rf | 

କଲେ | ଅନେକ ଲୋକ ସେ ଧର୍ମକୁ ମଧ୍ଯ ଗ୍ରହଣ କରିଥଲେ | 

ପୂର୍ବରୁ ହିନ୍ଦୁଧର୍ମର ସାରକଥା 
ଥୁଲା - ଭଗବାନଙ୍କୁ ଜାଣିବା ଏବଂ 
ତାଙ୍କ ସହିତ ମିଳିତ ହେବା । 


ସେହି ଅହିଂସା ଓ ଜୀବେଦୟାକୁ 
ଧର୍ମନୀତି ଭାବରେ ଗ୍ରହଣ : 
କରାଗଲା ।” 


fi 


ହମିଦ୍‌ ପରିବା ଝୁଡ଼ିଟାକୁ ଚୁଲିପାଖରେ ଥୋଇଦେଇ କହିଲା - “ ସାର୍‌ ! ଇସ୍ଲାମ ଧର୍ମ 
କେମିତି ହେଲା ? ସେ କଥା ତ କହିଲେ ନାହିଁ ।” 


ରମେଶ ସାର୍‌ ହମିଦ୍‌ ପ୍ରଶ୍ନର ଉତ୍ତର ଦେଇ କହିଲେ - “ ତମେ ଆରବ ଦେଶର ନାଁ 


ଶୁଣିଥ୍ବ | ସେଇଠି ଜନ୍ମ ନେଇଥ୍‌ଲେ ମହାପୁରୁଷ ମହମ୍ମଦ | ସେତେବେଳେ ଆରବର ଲୋକେ 
ବଡ଼ ଅଶାନ୍ତିରେ ଆଉ 


କଷ୍ଟରେ ଥାଆନ୍ତି । ଏହି 
ଦୁଃଖରୁ ଲୋକମାନଙ୍କୁ ଉଦ୍ଧାର (C 
କରିବାପାଇଁ ଆଉ ଶାନ୍ତି / 


ପ୍ରତିଷ୍ଠାପାଇଁ ସେ A 
ଇସ୍ଲାମଧର୍ମ ପ୍ରଚାର ©. ୮୩ 


କଲେ । ଇସ୍ଲାମ ଶବ୍ଦର ° 
ଅର୍ଥ ଶାନ୍ତି” । ଧୀରେ ଧୀରେ 
ଏହି ଧର୍ମ ଲୋକପ୍ରିୟ 
ହେଲା । ବହୁ ଲୋକ 
ଇସ୍ଲାମ ଧର୍ମ ଗ୍ରହଣ କରି = 
ମୁସଲମାନ୍‌ ଭାବରେ 
ପରିଚିତ ହୋଇଥ୍‌ଲେ |” 


(! 

ବଣଭୋଜି 


ଡେଭିଡ଼୍‌ ବଡ଼ ଆଗ୍ରହରେ ରମେଶ ସାର୍‌ଙ୍କ କଥା ଶୁଣୁଥିଲା | ସେ କହିଲା - “ ଖ୍ରୀଷ୍ଟଧର୍ମ 
ବିଷୟରେ ଟିକେ କୁହନ୍ତୁ ସାର୍‌ ।” 


ଏତେବେଳଯାଏ ସୁମିତ୍ରା 
ଦିଦି ଚୂପ୍ଚାପ୍‌ ବସି ସମସ୍ତଙ୍କ କଥା 
ଶୁଣୁଥ୍‌ଲେ | ଡେଭିଡ଼୍‌ର କଥା ଶୁଣି 
ସେ ନୀରବ ରହି ପାରିଲେ ନାହିଁ । 
. ଡେଭିଡ଼୍‌ର ପିଠିରେ ତାଳିମାରି 
କହିଲେ - “ ମହାତ୍ୃଵ। ଯିଶୁ 
ପାଲେଷ୍ଟାଇନ୍‌ ନାମକ ଦେଶରେ 
ଖ୍ରୀଷ୍ଟଧର୍ମ ପ୍ରତିଷ୍ଠା କରିଥୁଲେ । ସେ 
ସମଗ୍ର ବିଶ୍ଵ ବାସୀଙ୍କୁ ଗୋଟିଏ 
ପରିବାରର ଲୋକ ବୋଲି ଭାବୁଥ୍‌ଲେ | ସତ୍ୟ-ଶାନ୍ତି ଆଉ ସୁଖର ସନ୍ଧାନ ଥୁଲା ମହାତ୍ସା ଯିଶୁଙ୍କର 
ଲକ୍ଷ୍ୟ ! ତାଙ୍କର ଅନୁଗାମୀମାନେ ଯିଶୁଙ୍କୁ ଇଶ୍ଵରଙ୍କ ପୁତ୍ର ବା ଦୂତ ବୋଲି ମନେକରଚନ୍ତି ।” 


—~ 


ସୁମିତ୍ରା ଦିଦିଙ୍କ କଥା ଶେଷ ହେବାରୁ ପ୍ରଧାନ ଶିକ୍ଷକ କହିଲେ - “ ଗୋଟି ଗୋଟି କରି 
ତମେ ସବୁ ଧର୍ମ ବିଷୟରେ ପଚାରି ବୁଝିଲ ତ ?” 


ପ୍ରଧାନ ଶିକ୍ଷକଙ୍କ କଥା ନ ସରୂୁଣୁ ଗୁ 
ଦେଖାଗଲା | ପ୍ରଧାନ ଶିକ୍ଷକ 
ତାକୁ ବସିବାକୁ ଠାରିଦେଇ 
ପୁଣି କହିଲେ - “ଶୂଣ 
ପିଲାଏ ! ଗୁରୁଦୟାଲ ଭଲ 
କଥାଟିଏ ମନେପକାଇ 
' ଦେଇଛି । ମୁଁ ଆମ ଦେଶର 


ଆଉ ଗୋଟିଏ ଧମ ¦ 
ବିଷୟରେ କହିବା 


ଦୟାଲ ଆସି ତାଙ୍କ କାନ ପାଖରେ କ'ଣ କହୁଥ୍ବାର 

ଭୁଲିଯାଇଥୂଲି । ସେ ଧର୍ମଟି ହେଲା - ଶିଖ୍ଧର୍ମ | ଗୁରୁ ନାନକ ହେଉଛନ୍ତି ଏହି ଧର୍ମର ପ୍ରତିଷ୍ଠାତା । 
ତାଙ୍କ ପ୍ରଚାରିତ ବାଣୀ ଗ୍ରନ୍ମସାହେବ ପୁସ୍ତକରେ ଛପାଯାଇଛି । ଏହା ଶିଖ୍ମାନଙ୍କର ପ୍ରଧାନ ଧର୍ମଗ୍ରନ୍ଧ । 
ଗୁରୁନାନ କଙ୍କ ମତରେ ମଣିଷ କେବଳ ପ୍ରେମ ମାଧ୍ଯମରେ ଇଶ୍ବରଙ୍କର ନିକଟବର୍ୀ ହୋଇପାରିବ । 
ଇଶ୍ଵର ହେଉଛନ୍ତି - ଏକ, ଆଉ ମାନବ ଜାତି ହେଉଛି ଏକ । 


ଏହିସବୁ ମୁଖ୍ୟ ଧର୍ମ ବ୍ୟତୀତ ଆହୁରି କେତୋଟି ଧର୍ମର ଲୋକେ ମଧ୍ୟ ଆମ ଦେଶରେ 
ବସବାସ କରନ୍ତି । ଭାରତ ସ୍ଵାଧୀନତା ଲାଭ କଲାପରେ ଆମ ଦେଶର ଶାସନ ଭାର ଆମ ଲୋକଙ୍କ 
ହାତକୁ ଆସିଲା | ୧୯୫୦ ମସିହା ଜାନୁୟାରୀ ୨୬ ତାରିଖରୁ ଦେଶରେ ନୂତନ ସମ୍ବିଧାନ ବା 
ଶାସନ ଖସଡ଼ା କାର୍ଯ୍ୟକାରୀ ହେଲା । ସମ୍ଭିଧାନ ରଚୟିତା ଭାରତରତ୍ନ ଡକ୍ଟର ଭୀମରାଓ ଆମ୍ବେଦକର 
ଆମ ଦେଶର ବିଭିନ୍ନ ଧର୍ମର ଲୋକଙ୍କ ସ୍ବାର୍ଥରକ୍ଷା କରିବା ଉଦ୍ଦେଶ୍ୟରେ ଚିନ୍ତା କରିଥ୍‌ଲେ | ତେଣୁ 
ସେ ଭାରତକୁ ଏକ “ଧର୍ମ ନିରପେକ୍ଷ ରାଷ୍ଟ୍ର ହିସାବରେ ଘୋଷଣା କରିବାପାଇଁ ସମ୍ଭି ଧାନରେ 
ବ୍ୟବସ୍ଥା କରିଥୂ୍‌ଲେ ।” 

ଧର୍ମ ନିରପେକ୍ଷ? ଭଳି ନୂଆ ଶବ୍ଦଟିଏ ଶୁଣି ମିନି କିଛି ବୁଝିପାରିଲା ନାହିଁ । ସେ ଦିଦିଙ୍କ 
ପାଖକୁ ଲାଗିଯାଇ ପଚାରିଲା - “ ଦିଦି ! ଧର୍ମ ନିରପେକ୍ଷ ରାଷ୍ଟ୍ର କ”ଣ ?” 

ପ୍ରଧାନ ଶିକ୍ଷକଙ୍କୁ ଚାହିଁ ସୁମିତ୍ରା ଦିଦି ହସିଦେଇ କହିଲେ - “ ମୁଁ ସେ କଥା ପିଲାଙ୍କୁ ବୁଝେଇ 
ଦେଉଛି ସାର୍‌ ! ଧର୍ମ ନିରପେକ୍ଷର ଅର୍ଥ ହେଲା - କୌଣସି ଧର୍ମର ପକ୍ଷ ନ ନେବା ! ଆମ 
ଦେଶର ସରକାର କୌଣସି ଧର୍ମର ପ୍ରଚାର କରିବେ ନାହିଁ କିମ୍ବା କୌଣସି ଧର୍ମ ଗ୍ରହଣ କରିବାକୁ 
କାହାରିକୁ ବାଧ୍ଯ କରିବେ ନାହିଁ । କାରଣ କ'ଣ ହୋଇଥୁ୍‌ବ କହିଲ ? କିଏ କହିପାରିବ ?” 


ହିଲା - “ ମୁଁ କହିଦେବି ଦିଦି ! ଆମ ଦେଶରେ ସମସ୍ତଙ୍କୁ ସମାନ ଅଧ କାର 
ଚାରରେ ସରକାର କାହାରି ପକ୍ଷ ନେଲେ ସେ ନିୟମ ବାଧୀ ପାଇବ ।” 


*\ 


ଡେଭିଡ଼ 
ଧର୍ମ 


କ 
ବି 

ସୁମିତ୍ରା ଦିଦି କହିଲେ - “ ଠିକ୍‌ କହିଛି ଡେଭିଡ଼ | ଭାରତରେ ବାସ କରୁଥୁବା ପ୍ରତ୍ୟେକ 
ଭାରତୀୟଙ୍କ ଧର୍ମ ବିଷୟରେ ସ୍ଵାଧୀନତା ଦିଆଯାଇଛି ! ନିଜ ଇଚ୍ଛାରେ ଯିଏ ଯେଉଁ ଦେବତା, 
ଇଶ୍ଵର ଓ ଗୁରୁଙ୍କୁ ପୂଜା, ଉପାସନା କରିପାରିବେ, ସେଥ୍‌ରେ କେହି ବାଧା ଦେବେ ନାହିଁ | 
ପ୍ରତ୍ୟେକ ଧର୍ମର ଲୋକଙ୍କୁ ସମାନ ସୁବିଧା ଦିଆଯିବ । କେହି କୌଣସି ଧର୍ମକୁ ଘୃଣା କରିପାରିବେ 
ନାହିଁ । ଯେହେତୁ ସବୁ ଧର୍ମର ସାର ନୀତି ସମାନ । ସତ୍ୟ, ଶାନ୍ତି ଅହିଂସା ସବୁ ଧର୍ମର ମୂଳନୀତି । 

ବଣଭୋଜି 


ତେଣୁ ଆମ ଦେଶର ଲୋକେ ସବୁଧର୍ମ ପ୍ରତି ସମ୍ମାନ ପ୍ରଦର୍ଶନ କରନ୍ତି । କ'ଣ ଏବେ ବୁଝିଲୁ 
ମିନି ?” 


ମିନି ପୁଣି ପଚାରିଲା - “ ଦିଦି ! ଆଗରୁ କ'ଣ ଲୋକେ ଏ” କଥା ବୁଝି ନ ଥ୍ଲେ ?” 


ଏଥର ପ୍ରଧାନ ଶିକ୍ଷକ ମିନି ପ୍ରଶ୍ନର ଉତ୍ତର ଦେଇ କହିଲେ - “ ହଁ, ଆଗ କାଳରେ ଯେଉଁମାନେ 
ଅନ୍ୟର ଧର୍ମପୁସ୍ତକ ପଢ଼ିଥଲେ କିମ୍ବା ତାଙ୍କ ଧର୍ମ ବିଷୟରେ ପଚାରି ବୁଝିଥ୍‌ଲେ, ସେମାନେ ଜାଣିଥୂଲେ, 
ସବୁ ଧର୍ମର ନୀତି ସମାନ । 


ପ୍ରାୟ ଦୁଇ ହଜାର ବର୍ଷତଳେ ଉତ୍କଳର ପ୍ରଥମ ସମ୍ରାଟ ଖାରବେଳ ଜୈନଧର୍ମ ଗ୍ରହଣ କରିଥୂଲେ 
ସତ; କିନ୍ତୁ ସେ ଅନ୍ୟ ସବୁ ଧର୍ମକୁ ଆଦର କରୁଥ୍‌ଲେ |! କାରଣ ସେ ଜାଣିଥୂ୍‌ଲେ, ସବୁ ଧର୍ମର 
ମୂଳକଥା ଏକ । ତାଙ୍କ ଶାସନକାଳରେ ସବୁ ଧର୍ମର ଲୋକେ 
ସମାନ ନ୍ୟାୟ ପାଉଥୁବାରୁ ତାଙ୍କୁ ଜଣେ ଧର୍ମ ନିରପେକ୍ଷ ସମ୍ରାଟ 
ହିସାବରେ ସ୍ଵତନ୍ତ୍ର ଆସନ ଦିଆଯାଏ । 


ସେଇଭଳି ମୋଗଲ ସମ୍ରାଟ ଆକବର ସବୁ ଧର୍ମର ଧର୍ମନୀତିକୁ {୧ = 
ପଢ଼ି ବୁଝିଲେ - ସବୁ ଧର୍ମ ସମାନ | ଶେଷରେ ସବୁ ଧର୍ମର “= 
ସାର ନୀତିକୁ ନେଇ ଦୀନ୍‌-ଇ-ଲାହି ନାମକ ଗୋଟାଏ ନୂଆ ଧର୍ମର 
ପ୍ରଚାର କରିଥ୍‌ଲେ । ତେଣୁ ସେ ଜଣେ ଧର୍ମ ନିରପେକ୍ଷ ସମ୍ପାଟ ` 
ବା ମହାନୁଭବ ଆକବର ଭାବରେ ପରିଚିତ ହେଇପାରିଥ୍‌୍ଲେ | #6 


ସେହି ପରି ରାଜା ରାମମୋହନ ରାୟ ସବୁ ଧର୍ମର ଧର୍ମ ଗ୍ରନ୍ଧ ପାଠକରି ବୁଝିଲେ, ସବୁ 
ଧର୍ମର ସାରତତ୍ତ୍ଵ ସମାନ । ଇଶ୍ଵର ଏକ । ଏକ ଇଶ୍ବରଙ୍କୁ ସମସ୍ତ ଭାରତୀୟ ଉପାସନା କରିବାପାଇଁ 
ସେ ବ୍ରାହ୍ମ ସମାଜ ସ୍ଥାପନ କରିଥୁଲେ । ଧର୍ମର ସଂସ୍କାର ମାଧ୍ଯମରେ ସମାଜ ସଂସ୍କାର ଥୁଲା ତାଙ୍କ 
ଜୀବନର ଲକ୍ଷ୍ୟ । ତେଣୁ ସେ ଜଣେ ଧର୍ମ ନିରପେକ୍ଷ ସମାଜ ସଂସ୍କାରକ ଭାବେ ପରିଚିତ 
ହେଇପାରିଛନ୍ତି ।” 


ମନୋଜ କହିଲା - “ଓ ସାର୍‌ ! ମୋର ଆଉ ଜଣଙ୍କ କଥା ମନେପଡ଼ିଗଲା |! ମୌଲାନା 
ଆଜାଦ୍‌ ଥଲେ ଜଣେ ନିଃସ୍ବାର୍ଥପର ଦେଶସେବକ | ସବୁ ଧର୍ମ ବିଷୟରେ ତାଙ୍କର ଅଗାଧ ଜ୍ଞାନ 
ଥୁଲା । ଥରେ ମୁସଲମାନମାନେ ତାଙ୍କୁ ତାଙ୍କ ସମ୍ପ ଦାୟର ‘ ଇମାମ୍‌? ଅର୍ଥାତ୍‌ ସର୍ବଶ୍ରେଷ୍ଠ ଧର୍ମଗୁରୁ 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ପଦରେ ବରଣ କରିବାକୁ ନିମନ୍ତ୍ରଣ କରିଥୁଲେ; କିନ୍ତୁ ମୌଲାନା ଆଜାଦ୍‌ ସେଥୁରେ ରାଜି ନ 
ହୋଇ କହିଥ୍ଲେ - ମୁଁ ଗୋଟାଏ ସମ୍ପରଦାୟର ନେତା ହୋଇ ରହିବାକୁ ଚାହେନା | ବରଂ ଧର୍ମମତ 
ସମ୍ପ୍ରଦାୟ ନିର୍ବିଶେଷରେ ଧନୀ ଦରିଦ୍ର ସମସ୍ତଙ୍କର ଆଦରଣୀୟ ହେବାକୁ ଚାହେଁ | ଏ କଥା ମୁଁ 
ଗୋଟିଏ ଗପ ବହିରୁ ପଢ଼ିଥୁଲି ।” 


ଦିଦି ତା' କଥା ଶୁଣି କହିଲେ - “ ବାଃ ! ବଢ଼ିଆ କଥାଟି ମନେରଖୁଛୁ ତ ? ଦେଖ, 
ଏଥୁରୁ ମଧ୍ଯ ଆଜାଦ୍‌ଙ୍କର ଧର୍ମ ନିରପେକ୍ଷତାର ପରିଚୟ ମିଳେ !” 


ଜୁଲି ବଡ଼ ଆଗ୍ରହରେ ଦିଦି ଆଉ ସାର୍‌ଙ୍କ କଥା ଶୁଣୁଥ୍ଲା ! ସେ କହିଲା - “ ସାର୍‌ ! 
ଏଇଠି ମୋ ମନରେ ଗୋଟାଏ ପ୍ରଶ୍ନ ଉଠୁଛି, ଅନୁମତି ଦେଲେ ପଚାରିବି ।” 


ପ୍ରଧାନ ଶିକ୍ଷକ ଖୁସି ହୋଇ କହିଲେ - “ କିରେ ଅନୁମତି କଣ ? ଆମର ପରା ଗପସପ 
ଚାଲିଛି । ଇଏ କଂ ଣ କ୍ଲାସ୍‌ରୁମ୍‌ ହେଇଛି ଯେ, ଅନୁମତି ମାଗୁଛୁ ? କ'ଣ ପଚାରିବାର ଅଛି 
ପଚାର ।” 


ପ୍ରଧାନ ଶିକ୍ଷକଙ୍କଠାରୁ ସାହସ ପାଇ ଜୁଲି କହିଲା - “ ସାର୍‌ ! ହିନ୍ଦୁ ମୁସଲମାନ, ଶିଖ୍‌, 
ଖ୍ରୀଷ୍ଟିୟାନ୍‌ ସବୁ ଧର୍ମର ଲୋକେ ତ ଆମ ଦେଶର ସମାନ ଅଧ୍କାର ପାଇଛନ୍ତି । ତେବେ ମଝିରେ 
ମଝିରେ ସେମାନଙ୍କ ମଧ୍ୟରେ ଝଗଡ଼ା କାହିଁକି ହୁଏ ?” 


ଜୁଲିର ପ୍ରଶ୍ନ ଶୁଣି ପ୍ରଧାନ ଶିକ୍ଷକ ଦୀର୍ଘଶ୍ବାସଟିଏ ପକାଇ କହିଲେ - “ ବେଳେ ବେଳେ 
କେତେକ ସ୍ବାର୍ଥପର ଲୋକ ନିଜର ସ୍ବାର୍ଥ ହାସଲପାଇଁ ଏଭଳି ସୀାଞ୍ପଦାୟିକ ଉତ୍ତେଜନା ସୃଷ୍ଟି 
କରାଇଥାଆନ୍ତି | ସେମାନେ ଭାବନ୍ତି, ଏଭଳି କଲେ ନିଜ ସଞ୍ପଦାୟ ଲୋକଙ୍କ ବଳରେ ନିଜ 
ସ୍ଵାର୍ଥ ହାସଲ ହୋଇପାରିବ; କିନ୍ତୁ ସେମାନଙ୍କର ଅପଚେଷ୍ଟା ବିଫଳ ହୁଏ । ଶେଷରେ ନିଜ ଦୂଷ୍ଟପଣିଆ 
ଲୋକଙ୍କ ଆଗରେ ଧରାପଡ଼ିଯାଏ ।” 


ହମିଦ୍‌ କହିଲା - “ ଠିକ୍‌ କଥା କହିଲେ ସାର୍‌ ! ଆମ ଭିତରେ ପରସ୍ପର ସ୍ବେହ ଆଉ 
ବୁଝାମଣା ରହିଲେ, ସ୍ବୀର୍ଥପର ଲୋକ ତ ନିଶ୍ଚୟ ଧରାପଡ଼ିଯିବ ।” 


ଡେଭିଡ଼୍‌ କହିଲା - “ ସାର୍‌ ! ଏଇ ଧର୍ମ ନିରପେକ୍ଷ ନୀତିପାଇଁ ତା' ହେଲେ ଆମେ ସମସ୍ତେ 
ଗୋଟିଏ ବିଦ୍ୟାଳୟରେ ପାଠ ପଢ଼ି ପାରୁଛେ ?” 

ବଣଭୋଜି 


ନିତ୍ୟାନନ୍ଦବାବୁ ପିଲାଙ୍କ କଥା ଶୁଣି ବୂଝିପାରିଲେ, ପିଲାମାନେ ଧର୍ମ ନିରପେକ୍ଷତା ବିଷୟରେ 
ଅନେକ କଥା ଶୁଣିସାରିଲେଣି | ସେ କଥାଟିକୁ ଆଉ ଟିକେ ଆଗକୁ ନେଇଯିବାକୁ କହିଲେ - 
“ ଖାଲି ପାଠପଢ଼ା ନୁହେଁ, ଚାକିରି କ୍ଷେତ୍ରରେ, ଖେଳ ପଡ଼ିଆରେ ଯେଉଁଠି ଦେଖ, ସେଇଠି ସବୁ 
ଧର୍ମ ସବୁ ସମ୍ପରଦାୟର ଲୋକ ଏକଜୁଟ୍‌ ହୋଇ ଆମ ଦେଶର ସୁନାମ ବଢ଼େଇ ଚାଲିଛନ୍ତି । 
କୌଣସି ଜାଗାରେ ଧର୍ମକୁ ଆଖୁ ଆଗରେ ରଖୁ ବିଚାର କରାଯାଏ ନାହିଁ । କେବଳ ଯିଏ ଯୋଗ୍ୟ, - 
ସିଏ ଆଗକୁ ଯାଇପାରେ | ଏ” ହେଲା ଧର୍ମ ନିରପେକ୍ଷତାର ମନ୍ତ୍ର | 


ଇଂରେଜ ଅମଳରେ ଆମ ଜାତିର ପିତା ମହାତ୍ସାଗାନ୍ଧୀ ବୁଝିଥୂଲେ, ବିଭିନ୍ନ ସମ୍ପଦାୟ, ବିଭିନ୍ନ 
ଧର୍ମର ଲୋକେ ଏକଜୁଟ ହେଲେ ହିଁ ଭାରତବର୍ଷକୁ ସ୍ବାଧୀନ କରିହେବ ! ସତକୁ ସତ ତାଙ୍କରି 
ଡାକରାରେ ସମଗ୍ର ଭାରତବାସୀ ଏକ ହେବାରୁ, ଦେଶ ସ୍ଵାଧୀନ ହୋଇପାରିଲା ! ତେଣୁ ସେ 
ତାଙ୍କର ପ୍ରିୟ ଭଜନରେ ଗାଇଛନ୍ତି - 'ଲଶୃର ଆଲ୍ଲା ତେରେ ନାମ...” ।” 


ପିଲାମାନେ ଏକ ସ୍ଵରରେ ଗୀତଟିର ଅନ୍ୟ ପଦଟିକୁ ଗାଇଉଠିଲେ - “ ସବ୍‌ କୋ ସନ୍ମତି 
ଦେ ଭଗବାନ ।” 


ଏଥର ପ୍ରଧାନ ଶିକ୍ଷକ ଉଠି ଠିଆହେଲେ । ପିଲାମାନେ ଜାଣିଲେ, ଆଲୋଚନା ଏତିକିରୁ 
ଶେଷ ହେଲା । 


ସୁମିତ୍ରା ଦିଦି ଚାଲିଲେ ଚୂଲି ପାଖକୁ । ସମସ୍ତେ ମିଳିମିଶି ରୋଷେଇ କାମ ଶେଷ କରିଦେଲେ । 
ଠିକ୍‌ ସମୟରେ ବଣଭୋଜି ଖଝ୍୍‌ଆ ହୋଇଗଲା | ଝରଣା ତଳେ ଥ୍ବା ନଇକୂଳରେ ବୁଲି ଆସିବାକୁ 
ପିଲାମାନଙ୍କର ମନ ହେଉଥାଏ । 


Source: Author, Digitized by PPRACHIN, SOA 


ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ପ୍ରଧୀନ ଶିକ୍ଷକ ପିଲାମାନଙ୍କୁ ପୀହାଡ଼ ଉପରକୁ ନେଇ କେତେ ନୂଆ ନୂଆ ଜଙ୍ଗଲି ଖିଷଧ 
ଗଛ ଚିହ୍ଲେଇ ଦେଲେ । ଜୁଲି, ମିନି ଜଙ୍ଗଲି କୋଳି ତୋଳି ଖାଇଲେ | ହମିଦ୍‌ ସେଇ ଥିଷଧ 
ଗଛର ପତ୍ର, ଚେର ସଂଗ୍ରହ କରି ପକେଟ୍‌ରେ ରଖ୍ଲା | ମନୋଜ କେତେଟା ଚିକଣ ପଥର 
ସଂଗ୍ରହ କରି ଧରିଲା ! ସୁମିତ୍ରା ଦିଦି ପିଲାମାନଙ୍କ ସାଙ୍ଗରେ ମିଶି ପୁଳାଏ ବଣମଲ୍ଲୀ ତୋଳି 
ଆଣିଲେ । ବୁଲାବୁଲି ସାରିଲାବେଳକୁ ସୂର୍ଯ୍ୟ ପଶ୍ଚିମ ଦିଗରେ ଲାଲ ଟହଟହ ଦିଶୁଥାଆନ୍ତି । 


ପିଲାମାନେ ଜିନିଷପତ୍ର ବନ୍ଧାବନ୍ଧି କରି ଘରମୁହାଁ ହେଲେ ।| ପ୍ରଧୀନ ଶିକ୍ଷକ ବାଟରେ ପିଲାଙ୍କୁ 
ପଚାରିଲେ - “ ଆଜିର ବଣଭୋଜିଟା କେମିତି ଲାଗିଲା ପିଲାଏ ?” 


ସମସ୍ତେ ଏକାସଙ୍ଗେ କହି ଉଠିଲେ - “ ବହୁତ ବଢ଼ିଆ ହେଲା ସାର !” 


ହମିଦ୍‌ ମନୋଜ ଆଉ ଢଡେଭିଡ଼୍‌ କହିଲେ - “ ଆଜିର ଆଲୋଚନାଟା ସବୁଠୁ ଭଲ ହେଲା, 
ଆମେ ଧର୍ମ ବିଷୟରେ ଆଗରୁ ଏତେକଥା ଜାଣି ନ ଥୁଲୁ ସାର୍‌ !” 


ପ୍ରଧୀନ ଶିକ୍ଷକ ପୁଣି ବୁଝେଇ କହିଲେ - “ ହଁ ପିଲାଏ ! ନୂଆ ନୂଆ କଥା ଜାଣିବାକୁ 
ତମେମାନେ ଅଧ୍କରୁ ଅଧ୍କ ବହି ପଢ଼ିବ, ବଡ଼ମଣିଷଙ୍କ ଜୀବନୀ ପଢ଼ିବ । ଏତିକି ମନେରଖୁବ 
ଯେ, ତମେମାନେ କେବେ ପରସ୍ପର ମଧ୍ଯରେ ଝଗଡ଼ା ଲାଗିବ ନାହିଁ । ତମେମାନେ ହେଉଛ 
ଆମ ଦେଶର ଭବିଷ୍ଯତ । ତମେ ଯଦି ଚାହିଁବ, ବିଶ୍ଵ ଦରବାରରେ ଆମ ଦେଶର ସୁନାମ 
ବଢ଼େଇପାରିବ । କୌଣସି ଧର୍ମ, ସମ୍ପଦାୟ ବା ଗୋଷ୍ଠୀ ଆମଠାରୁ ଅଲଗା ନୁହେଁ, ଏ” କଥାଟାକୁ 
ଭଲଭାବେ ମନେ ରଖ୍ବାକୁ ପଡ଼ିବ | ଦେଖ୍ବ, ଦିନ ଆସିବ, ଆମ ଦେଶ ହେବ ବିଶ୍ବର ଆଦର୍ଶ ।” 


ଏହା ମଧ୍ଯରେ ଚଲାରାସ୍ତା ଶେଷ ହୋଇଯାଇଥାଏ |! ଛକରେ ବସ୍‌ ଆସି ଠିଆହେଲା | 
ପିଲାମାନେ ଗୋଟି ଗୋଟି ହୋଇ ବସ୍‌ରେ ଚଢ଼ିଲେ | ସେମାନଙ୍କର ମନେ ପଡ଼ିଗଲା, ଯେଉଁ 
ଗୀତଟି ଗାଇ ଗାଇ ସେମାନେ ଆସିଥୂଲେ, ତାକୁ ପୂଣି ଆରମ୍ଭ କରିଦେଲେ | 


ସକଳ ଧରମ ମିଳନ ପୀଠ ଏ - 
ଭାରତ ଆମରି ମାଆ... 


I Ra 

ଚନ୍ଦନ ଚକୁଳି 


ଚନ୍ଦନ ଚକୁଳି 


ଏଇ କେତେଦିନ ହେଲା ଚନ୍ଦନ କାହିଁକି ଭାରି ଅନ୍ୟମନସ୍କ ରହୁଛି | ଆଗଭଳି ସାଙ୍ଗ ପିଲାଙ୍କ 
ସାଥ୍‌ରେ ଖେଳିବାକୁ ବ୍ୟସ୍ତ ହେଇପଡ଼ୁ ନାହିଁ । ଭଲ ଜିନିଷପାଇଁ ବାପାଙ୍କ ପାଖରେ ଅଳି କରୁ 
ନାହିଁ କି ଖାଇଲାବେଳକୁ ମାଆଙ୍କୁ ବିରକ୍ତ କରୁ ନାହିଁ । ପଢ଼ା ବହିଟାକୁ ଖୋଲି, ମୁଣ୍ଡ ତଳକୁ 
କରି କେତେ କଂ ଣ ଭାବୁଛି | ତା'ର ଏ” ଢଙ୍ଗ ଦେଖୁ ସାନଭଉଣୀ ବନ୍ଦନା ବି ଏକୁଟିଆ ଅନୁଭବ 
କରୁଛି | ଚନ୍ଦନର ହେଇଛି କ”ଣ ? କେହି ଜାଣନ୍ତି ନାହିଁ | ତା'ର ଏଭଳି ହଠାତ୍‌ ପରିବର୍ଭନ 
ଦେଖୁ ସମସ୍ତେ ଆଶ୍ଚର୍ଯ୍ୟ ହେଲେ । 


ଚନ୍ଦନ ଭଳି ଚାଲାକ ଆଉ ଚଞ୍ଚଳ ପିଲାର ଏ” ସବୁ ଢଙ୍ଗ ତା' ବାପା ସଦାନନ୍ଦବାବୁଙ୍କୁ 
ମୋଟେ ଭଲ ଲାଗୁ ନଥାଏ | ସେ ପୁଅର ଗତିବିଧୂ ଲକ୍ଷ୍ୟ କରି ଅସଲ କାରଣଟାକୁ ଖୋଜୁଥାଆନ୍ତି । 


ସେଦିନ ଚନ୍ଦନ ସ୍କୁଲ୍‌ରୁ ଫେରିଆସି ବହି ବସ୍ତାନିକୁ ବିଛଣା ଉପରେ ପକେଇଦେଇ ସିଧା 
ଚାଲିଲା ଗାଆଁ ପାଖରେ ଥବା ଲଣ୍ଡା ପାହାଡ଼ ଉପରକୁ । ଏଣେ ମାଆ ଜଳଖୁଆ ବାଢ଼ି ତାକୁ 
ଅପେକ୍ଷା କରି ଥାଆନ୍ତି । ସଦାନନ୍ଦବାବୁ ଘରେ ପହଞ୍ଚ୍‌ ସବୁକଥା ଜାଣିଲେ | ସେ ଚନ୍ଦନକୁ ଖୋଜି 
ଖୋଜି ଯାଇ ଦେଖ୍ଲେ - ଲଣ୍ଡା ପାହାଡ଼ର ଖଣ୍ଡେ ବଡ଼ ପଥର ଉପରେ ଏକୁଟିଆ ଚନ୍ଦନ ବସି 
କ'ଣ ଭାବିଚାଲିଛି । 

‘ଚନ୍ଦନ !' ବାପାଙ୍କ ଡାକରେ ସେ ଚମକି ପଡ଼ିଲା | 


ସଦାନନ୍ଦବାବୁ ଚନ୍ଦନ ପାଖରେ ବସିପଡ଼ି ତା” ପିଠିକୁ ଆଉଁଶି ପକାଇ କହିଲେ - “ କିରେ 
ଚନ୍ଦନ ! ତୋର କ'ଣ ହେଇଛି ? କିଏ ତୋତେ କିଛି କହିଛି ନା ତୁ କିଛି ଭୁଲ୍‌ କାମ କରିଦେଇନଛୁ ! ! 
ସବୁ କଥା ମୋତେ ସତକରି କହ । ମୁଁ ତୋତେ ମୋଟେ ମାରିବି ନାହିଁ କିମ୍ବା ଗାଳି ଦେବି ନାହିଁ ! 
ବରଂ ତୋ ସମସ୍ୟାର ସମାଧାନ କରିବାରେ ତୋତେ ସାହାଯ୍ୟ କରିବି ।” 


—~ 


ତୁ 
ବି 


ଚନ୍ଦନ ବଲବଲ କରି ବୋକାଙ୍କ ପରି ବାପାଙ୍କ ମୁହଁକୁ ଚାହିଁ ରହିଥାଏ । ତା? ଆଖରେ 
ଲୁହ ଜକେଇ ଆସୁଥାଏ | ମନ ଭିତର କୋହ ସମ୍ଭାଳି ନପାରି ସେ ଭୋ କରି କାନ୍ଦି ପକାଇଲା | 
ସଦାନନ୍ଦବାବୁ ଚନ୍ଦନକୁ କୋଳକୁ ଟାଣିନେଇ ତା” ପିଠିକୁ ଆଉଁଶି ଦେଲେ | ପୁଣି ସାହସ ଦେଇ 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 
ପଚାରିଲେ - “ କହ ଚନ୍ଦନ ! କ'ଣ ହେଇଛି ? a 
ତୋର କିଛି ଅସୁବିଧା ହେବ ନାହିଁ । ସବୁ ସତ 
କଥା ଖୋଲାଖୋଲି ଭାବରେ ମୋତେ କହ । 
ମୁଁ ସେକଥା ବୁଝିବି ।” 


ବାପାଙ୍କଠାରୁ ସାହସ ପାଇ ଚନ୍ଦନ 
ଲୁହପୋଛି କହିଲା - “ ବାପା ! ମୁଁ ଆଉ ସୁଲ୍‌କୁ 
ଯିବି ନାହିଁ | ମୋତେ ସାଙ୍ଗ ପିଲାମାନେ ଚକୁଳି - 
ଚକୁଳି କହି ଚିଡ଼ଉଛନ୍ତି ! ଦିଦିଙ୍କ ପାଖରେ 
ଅଭିଯୋଗ କରିବାରୁ ସେ ମୋତେ ମାଡ଼ ଦେବାକୁ 
ଧମକ ଦେଉଛନ୍ତି | ମୁଁ ଆଉ ସେ ସ୍କୁଲ୍‌କୁ ଯିବି 
ନାହିଁ ।” 


ଚନ୍ଦନର କଥା ଶୁଣି ସଦାନନ୍ଦବାବୁ କଥାଟାକୁ 
ହାଲୁକା କରିଦେବାକୁ ହସିଦେଇ କହିଲେ - 
“ ଆରେ ବାପା ! ଇଏ ଗୋଟାଏ କଥା ? 
ଏଇଥୁୂପାଇଁ ତୁ ଏତେ ଚିନ୍ତା କରୁଛୁ ? ଛି-ଛି, 
ତୁ ପରା କହୁଥୁଲୁ, ବଡ଼ ହେଇଗଲେ, ସୈନିକ ହେବୁ ବୋଲି ? ପିଲାଙ୍କର ଏଇ ଥଟ୍ଟା, ମଜା- 
କୌତୁକ କଥାରେ ତୁ ଏମିତି ବ୍ୟସ୍ତ ହେଲେ ଚଳିବ ? 


— ଆଛୁ। ଚନ୍ଦନ ! ମୋତେ ଆଗ କହିଲୁ, ପିଲାମାନେ ତୋତେ କାହିଁକି ଏମିତି ଚିଡ଼ଉଛନ୍ତି ? ” 


ଆଖରେ ଥବା ବଳକା ଲୁହକୁ ପୋଛୁ ପୋଛୁ ଚନ୍ଦନ କହିଲା - “ ଆମ ଶ୍ରେଣୀରେ ପ୍ରକାଶ, 
ବିକାଶ ଆଉ ସନ୍ତୋଷ ଭାରି ଦୁଷ୍ଟାମୀ କରନ୍ତି | ପାଠପଢ଼ାବେଳେ ପାଟିତୁଣ୍ଡ କରି ଦିଦିଙ୍କଠାରୁ 
କାନମୋଡ଼ା ବି ଖାଆନ୍ତି | ସେଥୁରେ ତାଙ୍କୁ ଲାଜ ଲାଗେ ନାହିଁ । କେବେ କେବେ ପ୍ରଧାନ ଶିକ୍ଷକ 
ତାଙ୍କୁ ସ୍କୁଲ୍‌ ବାରଣ୍ଡାରେ ଆଣ୍ଡେଇ ଦିଅନ୍ତି । ତଥାପି ସେମାନେ ତାଙ୍କର ଦୁଷ୍ଟାମୀ ଛାଡ଼ନ୍ତି ନାହିଁ | 
ନିଜେ ତ ପାଠ ପଢ଼ନ୍ତି ନାହିଁ ¦ ଅନ୍ୟମାନଙ୍କୁ ମଧ୍ଯ ପଢ଼ିବାକୁ ଦିଅନ୍ତି ନାହିଁ । ମାଡ଼ଗୋଳ, ଝଗଡ଼ା 


କରିବାକୁ ସେମାନେ ସବୁବେଳେ ପ୍ରସ୍ତୁତ ହୋଇ ରହିଥା'ନ୍ତି । ଟିକେ ଟିକେ କଥାରେ ଗଣ୍ଡଗୋଳ 
କରନ୍ତି ।” 

ଚନ୍ଦନ ଚକୁଳି 


ଚନ୍ଦନ କଥା ଶୁଣି ସଦାନନ୍ଦବାବୂୁ ଅବାକ୍‌ ହେଇଯାଇଥାଆନ୍ତି | ତାଙ୍କ ପାଟିରୁ ବାହାରି ପଡ଼ିଲା - 
“ ଆରେ ବାବା ! ସେମିତିକା ପିଲାଙ୍କଠାରୁ ତ ଦୂରେଇ ରହିବା କଥା !” 


ଚନ୍ଦନ କହିଲା - “ ହଁ ବାପା ଶୁଣ ¦ ଯେଉଁ ପିଲାମାନେ ଘରୁ ଜଳଖ୍ଆ ଆଣିଥା'ନି, ତାକୁ 
ସେମାନେ ଜବରଦସ୍ତ କରି ଖାଇଯାଆନ୍ତି । 


ଚନ୍ଦନର କଥା ମଝିରେ ସଦାନନ୍ଦବାବୁ ପଚାରିଲେ - “ ସେମାନେ ତ ଦୂଷ୍ଟପିଲା | ଦୁଷ୍ଟାମୀ 
ତାଙ୍କର କାମ | ତୋତେ କାହିଁକି ଚକୁଳି ଚକୁଳି ବୋଲି ଚିଡ଼ାନ୍ତିୟ ସେକଥା ତ କହିଲୁ ନାହିଁ ?” 


ଚନ୍ଦନ କହିଲା - “ ଆମ ଶ୍ରେଣୀର ପିଲାମାନେ ଟିଫିନ୍‌ ବାକ୍ଧରେ ବଢ଼ିଆ ଜଳଖୁଆ ଧରି 
ଆସନ୍ତି । କିଏ ରସଗୋଲା ଆଣେ ତ କିଏ ବରା, ବିସ୍କୁଟ, କେକ୍‌ ପୁଣି ଖଜା । 


oN? 


ଦିନେ ଆମ ବିଜ୍ଞାନ ଶିକ୍ଷକ ପାଠ ପଢ଼ାଉ ପଢ଼ାଉ କହିଥୂଲେ - ପିଲାମାନେ ! ମିଠା 
ଜିନିଷଗୁଡ଼ାକ ପାଟିକୁ ସିନା ସୁଆଦିଆ; କିନ୍ତୁ ଦେହପାଇଁ ଭାରି କ୍ଷତିକାରକ । ଯେତେ କମ 
ମିଠା ଖାଇବ, ଦେହ ସେତେ ଭଲ ରହିବ ।' ମୁଁ ସେଦିନ ଘରକୁ ଆସି ମା'ଙ୍କୁ କହିଲି, ମୋତେ 
ଆଉ ଅଧ୍କ ମିଠା ଜିନିଷ ଖାଇବାକୁ ଦେବ ନାହିଁ | ତାଂ ପରଦିନଠାରୁ ମାଆ ମୋତେ ସରୁ 


ଚକୁଳି ପିଠା ତିଆରି କରି ଟିଫିନ ବାକ୍ଟରେ ଦିଅନ୍ତି | ତାକୁ ମୁଁ ଖାଇବା ଛୁଟିରେ ଖାଇଥାଏ | 


ଦିନେ ବିକାଶ ମୋ ଟିଫିନ ବାକ୍ସକୁ ଲୁଚେଇ ନେଇ ତା'ର ଦୃଷ୍ଟ ସାଙ୍ଗ ପ୍ରକାଶକୁ ଧ „ଦେଲା | 
ସେମାନେ ଚକୁଳି ପିଠାକୁ କାଢ଼ି ଶ୍ରେଣୀର ସବୁ ପିଲାଙ୍କୁ ଦେଖାଇ ମୋତେ ଥଟ୍ଟା କରିବାକୁ ଲାଗିଲେ | 
ସେହି ଦିନଠାରୁ ପିଲାମାନେ ମୋତେ ଚକୁଳି କହି ଚିଡ଼ଉଚଛନ୍ତି | ଦୁଷ୍ଟପିଲାଙ୍କ ଭୟରେ ଅନ୍ଯ 
ପିଲାମାନେ କେହି ମୋ ସାଙ୍ଗ ହେଉ ନାହାନ୍ତି |” 


ଚନ୍ଦନଠାରୁ ସବୁକଥା ଶୁଣିସାରି ସଦାନନ୍ଦବାବୁ ହସିଦେଇ କହିଲେ - “ ଆରେ ବାୟା ! 
ଏଇଥୂପାଇଁ ତୁ ଏତେ ବ୍ୟସ୍ତ ହେଉଛୁ ? ଛି-ଛି । ଚାଲ, ଘରକୁ ଯିବା | ମାଆ ତେଣେ ଜଳଖ୍ଆ 
ପ୍ରସ୍ତୁତ କରି ଆମକୁ ଅପେକ୍ଷା କରିଥ୍‌ବେ | ଆଗ ଜଳଖ୍ଆତକ ଖାଇଦେବା ! ତା'ପରେ ତୋତେ 
ଗୋଟାଏ ମଜାକଥା କହିବି । ଦେଖ୍ୁବୁ ରହ, ସବୁ ଠିକ୍‌ ହୋଇଯିବ । ଚିଡ଼ଉଥ୍‌ବା ପିଲାମାନେ 
ଏକାଥରେ ଚୁପ୍‌ ହୋଇଯିବେ | ଶେଷରେ ତୋର ହେବ ଜିତାପଟ ।” 


ବାପାଙ୍କଠାରୁ ସାହସ ପାଇ ଚନ୍ଦନର ମନ ହାଲୁକା ହୋଇଗଲା । ତା'ର ଶୁଖୁଲା ମୁହଁରେ 
ହସ ଫୁଟିଉଠିଲା | ପଥର ଉପରୁ ଉଠିପଡ଼ି ସେ କହିଲା - “ ବାପା ! ଘରକୁ ତ ଯିବା | ଆଗ 
ମୋତେ ସେ ମଜାକଥାଟି କୂହ ।” 


Source: Author, Digitized by PPRACHIN, SOA 


ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ସଦାନନ୍ଦବାବୁ ଠିଆ ହେଇପଡ଼ି ଏଣିକି ତେଣିକି ଚାହିଁ କହିଲେ - “ ମଜାକଥାଟି କହିବା 
ପୂର୍ବରୁ ଆଗ ମୁଁ ଗୀତ ପଦିଏ ଗାଇକି ତୋତେ ଶୁଣାଉଛି ! ତାକୁ ଶୁଣି ଚୁ ସବୁଦିନପାଇଁ ମନେରଖୁଥ୍‌ବୁ । 
ଦେଖ୍ବୁ, ସେହି ଗୀତ ୦ର ବାପାଙ୍କ କଥାକୁ ଶୁଣୁଥ୍ଲା: | ସେ କହିଲା - “ ସେମାନେ ଶ୍ରେଣୀରେ 
ମୋତେ ସବୁବେଳେ ବିରକ୍ତ କରୁଛନ୍ତି । ମୋତେ ରଗାଇବାପାଇଁ ଚନ୍ଦନ ବୋଲି ନ ଡାକି ଚକୁଳି 
ଚକୁଳି ବୋଲି ଡାକୁଛନ୍ତି | ମୁଁ କେମିତି ଚୁପ୍‌ ହୋଇ ରହିବି ଯେ ?” 


ସଦାନନ୍ଦବାବୁ ଚନ୍ଦନର ମନର କଥାକୁ ଠିକ୍‌ ଭାବରେ ବୁଝିପାରିଲେ | ତାଙ୍କର ପାଦ ଘର 
ଆଡ଼କୁ ଆଗେଇ ଚାଲିଥାଏ । ତାଙ୍କ ଆଗରେ ଦିଶିଲା ଲଣ୍ଡା ପାହାଡ଼ର ସବୁଠୁ ଉଚ୍ଚ ଶିଖର । 
ସେ ହାତ ବଢ଼େଇ ଚନ୍ଦନକୁ ଦେଖେଇ ଦେଇ କହିଲେ - “ ଦେଖ ଚନ୍ଦନ ! ଏଇ ପାହାଡ଼ କାହିଁ 
କେଉଁ ଯୁଗରୁ ମୁଣ୍ଡ ଟେକି ରହିଛି । ତା” ଉପରେ କେତେ ହଜାର ଥର ବଜ୍ରପାତ ହେଲାଣି । 
କେତେଲକ୍ଷ ଥର ବର୍ଷା ହେଲାଣି । ପୁଣି କେତେ ହାଡ଼ଫଟା ଟାଣଖରା ସେ ସହିଲାଣି, ତା'ର 
ହିସାବ ନାହିଁ । ତଥାପି ସେ ଆଜିଯାଏ ମୁଣ୍ଡ ଟେକି 
ଆକାଶକୁ ଚାହିଁ ରହିଛି । କହିଲୁ ଚନ୍ଦନ ! ପାହାଡ଼ ¥ 
କଂ ଣ ଘଡ଼ଘଡ଼ି, ଚଡ଼ଚଢ଼ି ଶବ୍ଦରେ କେବେ ଡରି 

ଯାଇଛି ନା” ଭାଙ୍ଗି ପଡ଼ିଛି ? 


_ ନା', ଯେହେତୁ ସେ କାହାରି ବୃଥା AL 
ଅହଂକାର, ଥଟା-ପରିହାସକୁ କିମ୍ବା ଅତ୍ୟାଚାରକୁ ` * 

ଖାତିରି କରି ନାହିଁ, ସେଇଥ୍ପାଇଁ ଆଜିଯାଏ ଆମ 
ଲଣ୍ଡା ପାହାଡ଼ ମୁଣ୍ଡ ଟେକି ରହିପାରିଛି | ଆହୁରି ୮ 
ଯୁଗ ଯୁଗ ଧରି ଏଇମିତି ରହିଥ୍ବ ମଧ୍ଯ | ବରଂ 
ଆକାଶରେ ଥ୍ବା କଳାମେଘ ଘୋର ଗର୍ଜନ କରି 
ତା” ଉପରେ କଚାଡ଼ି ହୋଇ ଶେଷରେ କ'ଣ ‡ 
ହେଇଛି କହିଲୁ ବାପା ?” 


ବାପାଙ୍କ କଥାଟା ଚନ୍ଦନ ମନକୁ ପାଇଗଲା ! : 
ସେ ତରବର ହୋଇ କହି ପକାଇଲା - “ ହଁ ବାପା ! 
ସେ ମେଘ ବର୍ଷାପାଣି ହୋଇ ପାହାଡ଼ର ପାଦଦେଶକୁ 
ଗଡ଼ିଯାଇଛି ।” 


Source: Author, Digitized by PPRACHIN, SOA 


ଚନ୍ଦନ ଚକୁଳି 


¬ ସାବାସ୍‌ ! ବିଲ୍କୁଲ୍‌ ଠିକ୍‌ ଉତ୍ତର ଦେଇଛୁ | ଠିକ୍‌ ସେଇମିତି ଯେଉଁମାନେ ମନରେ 
ଧୈର୍ଯ୍ୟ ଧରି ଅନ୍ୟର ବାଜେ ଥଟ୍ଟା-ପରିହାସକୁ ଶୁଣନ୍ତି ନାହିଁ, ନିଜ କାମରେ ଆଗେଇ ଚାଲନ୍ତି, 
ସେମାନେ ଏଇ ଲଣ୍ଡା ପାହାଡ଼ର ଶିଖର ପରି ସବୂଦିନପାଇଁ ମୁଣ୍ଡଟେକି ସମାଜରେ ତିଶ୍ପି ରହିପାରନ୍ତି | 
ତା' ମାନେ ସହିବା ଲୋକର ସବୁବେଳେ ଜୟଲାଭ ହୁଏ | ଆଉ ଗର୍ଜୁଥ୍ବା ମେଘ ଯେମିତି 
ପାହାଡ଼ ତଳକୁ ଗଡ଼ିଯାଏ, ସେଇମିତି ଥଟା-ପରିହାସ କରୁଥ୍ବା ଲୋକମାନେ ତଳକୁ ତଳକୁ 
ଖସିଯାଆନ୍ତି । ତେଣୁ ତୁ ସେ ବାଜେକଥାକୁ ଖାତିରି କରିବୁ ନାହିଁ କି ତାଙ୍କ କଥାକୁ ମୋଟେ 
ଗୁରୁତ୍ଵ ଦେବୁ ନାହିଁ । ଦେଖୁବୁ ଅଳ୍ପ କେଇଟା ଦିନ ପରେ ସେମାନେ ଚକୁଳି ଚକୁଳି କହିବା 
ଭୁଲିଯିବେ । ଏଥ୍ପାଇଁ ତୋର ଦରକାର ଧୈର୍ଯ୍ୟ ଆଉ ସହନଶୀଳତା ।” 


ଏଇ କଥାବାର୍ଭା ଭିତରେ ସେମାନେ ଘରେ ପହଞ୍ଚ୍‌ ଯାଇଥ୍‌ଲେ | ଚନ୍ଦନର ମାଆ ଆଉ 
ଭଉଣୀ ବନ୍ଦନା ଦାଣ୍ଡ ଦୁଆରେ ଠିଆହେଇ ତାଙ୍କୁ ଅପେକ୍ଷା କରିଥ୍‌ଲେ | ସେମାନେ ଲକ୍ଷ୍ୟ କଲେ, 
ଚନ୍ଦନର ମୁହଁରେ ଆଗପରି ଆଉ ଦୁଃଖ ନାହିଁ; ବରଂ ହଜିଲା ଜିନିଷ ପାଇଲା ପରି ତା' ମୁହଁଟା 
ପ୍ରସନ୍ନ ଦେଖାଯାଉଛି | ମାଆ ପଚାରିଲେ - “ ଆରେ ବାବୁ ! ତୁ ଜଳଖ୍ଆ ନଖାଇ କୁଆଡ଼େ 
ଯାଇଥୂଲୁ ?” 


ତାଙ୍କ କଥା ସରିଛି କି ନାହିଁ, ସଦାନନ୍ଦବାବୁ କହିଲେ - “ ସେ କଥା ପରେ, ଆଗ ଜଳଖୁଆ 
ଦିଅ; ଆମେ ଖାଇସାରିଲେ ତା'ପରେ ଯେଉଁ କଥା !” 


ଚନ୍ଦନ ମାଆଙ୍କ ପାଖକୁ ଚାଲିଯାଇ କହିଲା - “ ହଁ ମାଆ ! ଶୀଘ୍ର ଆମକୁ ଜଳଖୁଆ ଦିଅ | 
ବାପା କହି ଛନ୍ତିୟ ଗୋଟାଏ ମଜାକଥା କହିବେ | ତମେ ବି ଶୁଣିବ ଯେ ।” 


ପୁଅର କଥା ଶୁଣି ମାଆଙ୍କର ମନଟା ଖୁସି ହୋଇଗଲା |! ସେ ସଙ୍ଗେ ସଙ୍ଗେ ଜଳଖ୍ଆ 
ବାଢ଼ିଦେଲେ | ଠିକ୍‌ ସେତିକିବେଳେ ଚନ୍ଦନର ମାମୁ ମହେନ୍ଦ୍ରବାବୁ ଆସି ସେଇଠି ପହଞ୍ଚାଇ 
କହିଲେ - “ ଯାହାହେଉ, ଭଲ ସମୟରେ ମୁଁ ଆସି ପହଞ୍୍‌ ଯାଇଛି ।” 


ତାଙ୍କ କଥା ଶୁଣି ସମସ୍ତେ ଏକ ସଙ୍ଗେ ହସି ଉଠିଲେ । ମହେନ୍ଦ୍ରବାବୁ ବହୁତ ଦିନପରେ 
ତାଙ୍କ ଭଉଣୀ ଘରକୁ ଆସିଛନ୍ତି । ସେ ଦିଲ୍ଲୀରେ ରହି ପାଠ ପଢ଼ନ୍ତି । ଏଇ କେତେଦିନ ହେଲା 
ଗାଆଁକୁ ଫେରିଛନ୍ତି । ଚନ୍ଦନ ଆଉ ବନ୍ଦନା ମାମୁଙ୍କ ପାଦ ଛୁଇଁ ପ୍ରଣାମ କଲେ । ସମସ୍ତେ ମିଶି 
ମଜାରେ ଜଳଖ୍‌ଆ ଖାଇଲେ । 


Source: Author, Digitized by PPRACHIN, SOA 


ପିଲାଙ୍କପାଇଁ ପାଞ୍ଚୋଟି ବଡ଼ଗନ୍ପଥ 


ସଦାନନ୍ଦବାବୁ ମହେନ୍ଦ୍ରବାବୁଙ୍କୁ ପଚାରିଲେ - “ ଦିଲ୍ଲୀର କ'ଣ ଖବର ?” 


ମହେନ୍ଦ୍ରବାବୁ ଦୀର୍ଘଶ୍ବାସ ପକାଇ କହିଲେ - “ ଆମର ଦେଶର ଅବସ୍ଥା ବର୍ଭମାନ ଯାହା 
ହେଲାଣି, ଆମ ସମସ୍ତଙ୍କୁ ଦେଶର ଜଣେ ଜଣେ ସୈନିକ ବୋଲି ମନେ କରିବାକୁ ପଡ଼ିବ । 
କାରଣ, ଆମ ଦେଶ ଭାରତର ସୁନାମ ଆଉ ଗୌରବକୁ କେତେକ ଦେଶ ସହିପାରୁ ନାହାନ୍ତି । 
ସେମାନେ ଭାବୁଛନ୍ତି, ଆମ ଦେଶରେ ଅସ୍ଥିରତା ସୃଷ୍ଟିକରି କିଛି ଫାଇଦା ଉଠେଇବେ | ବିଶ୍ବ 
ଦରବାରରେ ଆମ ଦେଶର ଯେଉଁ ସମ୍ମାନ ଅଛି, ତାକୁ ତଳକୁ ଖସେଇ ଦେବେ; କିନୁ ସେମାନେ 
ଜାଣନ୍ତି ନାହିଁ, ଅନ୍ୟକୁ ଅପଦସ୍ତ କରିବାକୁ ଚାହୁଥ୍ବା ଲୋକେ ଆଗ ନିଜେ ଅପମାନିତ ହୁଅନ୍ତି । 
ତା'ର ଫଳ ସେମାନେ ପାଇସାରିଲେଣି । ତଥାପି ସେମାନେ ତାଙ୍କର ଚକ୍ରାନ୍ତ ଚାଲୁ ରଖୁଛନ୍ତି | 
ବିଭିନ୍ନ ସ୍ଥାନରେ ଅଶାନ୍ତି ସୃଷ୍ଟି କରିବାପାଇଁ ସେମାନେ ନାନା ପ୍ରକାର ବଦମାସୀ କରୁଛନ୍ତି । 


ମାମୁଙ୍କ କଥୀକୁ ଚନ୍ଦନ ଏକଲୟରେ 
ଶୁଣୁଥିଲା | ସେ ଆଉ ସ୍ଥିର ହେଇ ରହିପାରିଲା 
ନାହିଁ । ମାମୁଙ୍କ ପଚାରିଲା - “ ସେମାନେ 
ନିଜଦେଶ କଥା ଚିନ୍ତା ନକରି ଆମ ଦେଶର 
କ୍ଷତି କରିବାକୁ ଇଚ୍ଛା କରୁଛନ୍ତି କାହିଁକି ?” 


ଚନ୍ଦନ ପ୍ରଶ୍ବର ଉତ୍ତର ଦେବାକୁ ଯାଇ 
ସଦାନନ୍ଦବାବୁ କହିଲେ - “ଏ” ସବୁର 
ମୂଳରେ ରହିଲା - ଅସହିଷୁତା । ଏ” କଥା 
କହିଲାବେଳେ ମୋର ପିଲାବେଳର ଗୋଟାଏ 
ଭଲକଥା ମନେ ପଡ଼ି ପାଉଛି । ଭାରି 
ମଜାକଥା ।” 


‘ମଜାକଥା’ ଶୁଣିବା ମାତ୍ରେ ଚନ୍ଦନ 
ଆଉ ବନ୍ଦନା ` ନସଙ୍ଗେ କହିଉଠିଲେ - “ହଁ 
ବାପା ! ତମେ ଆଗ ମଜାର ଥାଟା କ'ଣ 
କୂହ | ଆମେ ଶୁଣିବୁ ।” 


Source: Author, Digitized by PPRACHIN, SOA 


ଚନ୍ଦନ ଚକୁଳି 


vd 


ମହେନ୍ଦ୍ରବାବୁ ହସିଦେଇ କହିଲେ - “ମୁଁ ବି ମଜାକଥା ଶୁଣିବାକୁ ଭାରି ଭଲପାଏ | କୂହ 
ଭାଇନା | ହେଇ ଦେଖ, ତମକଥା ଶୁଣିବାକୁ ଅପା ଆସି ଆମ ପାଖରେ ବସିଗଲେଣି !” 


ଚନ୍ଦନ ପଛକୁ ଚାହିଁ ଦେଖେ ତ ମାଆ କେତେବେଳେ ଆସି ତାଙ୍କ ମେଳରେ ବସିଗଲେଣି | 
ସମସ୍ତେ ବାପାଙ୍କର ପିଲାଦିନର ମଜାକଥା ଶୁଣିବାକୁ ଟାକି ବସିଛନ୍ତି | 


ସଦାନନ୍ଦବାବୁ ତାଙ୍କର ପିଲାଦିନର କଥାକୁ ମନେପକାଇ କହିଲେ - “ ସେତେବେଳେ ଆମେ 
ମାଇନର୍‌ ସ୍କୁଲ୍‌ରେ ପାଠ ପଢ଼ୁଥାଉ । ଦିନେ ଜଣେ ସାଧୁବାବା ଆସି ଆମ ସ୍କୁଲରେ ପହଞ୍ଚୁଲେ । 
ସେ ଅନ୍ୟ ବାବାଜୀ ବା ସନ୍ଧ୍ୟାସୀଙ୍କ ଭଳି ଠକ ନଥୂଲେ | ଜଣେ ଗୁଣୀ ଜ୍ଞାନୀ ସାଧୁ ହିସାବରେ 
ତାଙ୍କର ସୁନାମ ଥଲା । ସେ ଅନେକ ପ୍ରକାର ଶାସ୍ତ୍ର ପଢ଼ିଥୂ୍‌ଲେ: | ପିଲାମାନଙ୍କୁ ସେ ବହୁତ ଭଲ 
ପାଉଥୂଲେ । ଆମ ଶ୍ରେଣୀକୁ ଆସି ସେ କେତୋଟି ଭଲ ଉପଦେଶମୂଳକ ଗପ କହିଲେ । ଯୋଗଦ୍ଵାରା 
କେମିତି ଆତ୍ସସଂଯମ କରାଯାଏ, ଧୈର୍ଯ୍ୟ, ସହିଷୁୂତା କିପରି ବଢ଼େ; ଅନ୍ୟ ପ୍ରତି ଆମମାନଙ୍କର 
କେମିତି ବ୍ୟବହାର ହେବା ଉଚିତ, ସେସବୁ କଥାକୁ ବଢ଼ିଆ ଉଦାହରଣ ଦେଇ କହିଲେ ।” 


କଥା ମଝିରେ ବନ୍ଦନା କହିଲା - “ ବାପା ! ଆମକୁ ସେକଥା ଟିକେ କୁହନା ।” 


ମାଆ କହିଲେ - “ ଓହୋ, ଏତେ ବ୍ୟସ୍ତ ହେଇପଡୁଛୁ କାହିଁକି ? ଆଗ ତୁ ଟିକେ ଧୈର୍ଯ୍ୟ 
ଧରି ଚୁପ୍ଚାପ୍‌ ବସ | ବାପା ତ ସେଇକଥା କହୁଛନ୍ତି ।” 


— ହଉ ଶୁଣ | ସଦାନନ୍ଦବାବୁ କହିଲେ - “ ଆମ ଦେଶରେ ଅନେକ ଜାତି, ଅନେକ 
ଭାଷା ପୁଣି ଅନେକ ସମ୍ପରଦାୟର ଲୋକେ ରହିଛନ୍ତି । କେତେ ଜଣ ଲୋକ ଭାବନ୍ତି, ତାଙ୍କର 
ଜାତି ବା ତାଙ୍କର ସମ୍ପ୍ରଦାୟ ହେ ଉଛି ସର୍ବଶ୍ରେଷ୍ଠ; କିନ୍ତୁ ସେମାନେ ଅନ୍ୟର କଥା ଶୁଣିବାକୁ କିମ୍ବା 
ବୁଝିବାକୁ ଚେଷ୍ଟା କରନ୍ତି ନାହିଁ । 


ସତ କହିବାକୁ, ପରର ଉପକାର କରିବାକୁ ଏବଂ ନିଜକୁ କିଛି ତ୍ୟାଗ କରିବାକୁ ସବୂ ସମ୍ପରଦାୟର 
ଧର୍ମଶାସ୍ତ୍ରରେ ଲେଖାଯାଇଛି | ଠିକ୍‌ ସେମିତି ଅନ୍ୟକୁ ଛୋଟ ମନେ କରିବାକୁ, ଅନ୍ୟ ସମ୍ପ୍ରଦାୟକୁ 
ଘୃଣା କରିବାକୁ କିମ୍ବା ହିଂସା କରି ଅନ୍ୟ ପ୍ରତି ଅସହିଷ୍କୁଭାବ ପ୍ରଦର୍ଶନ କରିବାପାଇଁ ସମସ୍ତ ଧର୍ମଶାସ୍ତ୍ରରେ 
ମନା କରାଯାଇଛି । ସମସ୍ତ ଧର୍ମ ଶାସ୍ତ୍ରର ମୂଳନୀତି ହେଉଛି ଏକ । ଏଭଳି କାର୍ଯ୍ୟକୁ ସବୁ ଧର୍ମରେ 
ପାପ ବୋଲି ବିଚାର କରାଯାଇଛି । ସାଧୁବାବା ଉଦାହରଣ ଦେଇ କହିଥୂଲେ - ‘ଯେଉଁମାନେ 
.ଅନ୍ୟ ଧର୍ମର ମହିମା ଜାଣି, ଅନ୍ୟ ସମ୍ପ୍ରଦାୟର ଲୋକଙ୍କୁ ଉପଯୁକ୍ତ ସମ୍ମାନ ଦେଇଛନ୍ତି; ସେମାନେ 

ପିଲାଙ୍କପାଇଁ ପାଞ୍ଚୋ 


ମହାପୁରୁଷ ଭାବରେ ଅମର ହେଇ 
ରହିଯାଇଛନ୍ତି । ଯେମିତି ଭକ୍ତ ସାଲବେଗ, ଜଣେ 
ମୁସଲମାନ ହେଇ ପ୍ରଭୁ ଜଗନ୍ନାଥଙ୍କର ଗୁଣଗାନ 
କରି, ଆଜି ସମସ୍ତ ହିନ୍ଦୁ ଲୋକଙ୍କର ଅତି ପ୍ରିୟପାତ୍ର 
ହେଇପାରିଛନ୍ତି । ଇତିହାସରେ ସମ୍ରାଟ 
ଆକବରଙ୍କ କଥା ତ ସମସ୍ତେ ବହିରୁ ପଢ଼ିଛନ୍ତି । 
ସବୁ ଧର୍ମର ଲୋକଙ୍କୁ ସେ ସମ୍ମାନ ଦେଉଥୂଲେ । 
ତେଣୁ ଆଜି ଆମେ ତାଙ୍କୁ ମହାନୁଭବ ଆକବର 
ଭାବରେ ଜାଣୁ । ଆମ ଜାତିର ପିତା 
ମହାତ୍ନାଗାନ୍ଧିଙ୍କଠାରୁ ଆରମ୍ଭ କରି ସବୁ ମହାପୁରୁଷ 
କହିଛନ୍ତି, ଧର୍ମ ବା ସମ୍ଦାୟକୁ ନେଇ କେବେ 
ଅସୂୟାଭାବ ସୃଷ୍ଟିହେବା ଉଚିତ ନୁହେଁ । କାରଣ, 
ଆମ ଦେଶର ସବୁଲୋକ ହେଉଛନ୍ତି ଭାରତ 
ଜନନୀଙ୍କର ସନ୍ତାନ | ତେଣୁ ଆମେ ସମସ୍ତେ 
ହେଲୁ ଭାଇ-ଭାଇ ।” 


ମହେନ୍ଦ୍ରବାବୁ କହିଲେ - “ ସେକଥା ନୂହେଁ ଆଉ କ'ଣ ? ବେଳେ ବେଳେ ଅଳ କେତେଜଣ 
ସ୍ବାର୍ଥପର ଲୋକ ଆମ ଭାଇ -ଭାଇ ଭିତରେ ବିଭେଦ ସୃଷ୍ଟିକରି ନିଜର ବ୍ୟକ୍ତିଗତ ସ୍ଵାର୍ଥ ସାଧନ 
କରିବାରେ ଲାଗିପଡ଼ିଥା'ନ୍ତି | ସାମାନ୍ୟ କଥାରୁ ଝଗଡ଼ା, ମାଡ଼ପିଟ୍‌ କରନ୍ତି । ଏଇ ଯେମିତି 
ମୁସଲମାନ ଭାଇମାନେ ତାଙ୍କର ମସ୍‌ଜିଦ୍‌ରେ ବସି ନୀରବରେ ନମାଜ ପଢୁଥ୍ଲାବେଳେ କେହି 
ଯଦି ଘଣ୍ଟା କି ବାଜା ବଜାଇ ସେଇ ବାଟଦେଇ ଯାଆନ୍ତି, ତେବେ ତାଙ୍କର ନୀରବତା ଭଙ୍ଗହୁଏ | 
ତେଣୁ ସେମାନେ ଠିକ୍‌ ଭାବରେ ନମାଜ ପଢ଼ି ପାରନ୍ତି ନାହିଁ । ସେଭଳି କ୍ଷେତ୍ରରେ ଆମେ ଯଦି 
ତାଙ୍କ ନୀରବତା ଭଙ୍ଗ ନ କରି ତାଙ୍କ ନମାଜ ପଢ଼ାରେ ସହଯୋଗ କରନ୍ତି, ତେବେ ଗଣ୍ଡଗୋଳ 
ତ ଦୂରର କଥା; ବରଂ ପରସ୍ପର ମଧ୍ଯରେ ଅଧକ ଧାର୍ମିକ ସ୍ପେହଭାବ, ମମତାଭାବ ସୃଷ୍ଟି ହୋଇପାରିବ । 
ଭଗବାନଙ୍କୁ ପ୍ରାର୍ଥନା କରିବାରେ ଆମ ସମସ୍ତଙ୍କର ଅଧ୍‌କାର ଅଛି । କିଏ ଆଲ୍ଲା କହୁ ବା କିଏ 
ଇଶ୍ଵର କହୁ, ସେହି ବିଶୃନିୟନ୍ତା ଭଗବାନ ହେଉଛନ୍ତି ଏକ | ତେଣୁ ଅନ୍ୟର ଧର୍ମ ବିଶ୍ବାସ ଉପରେ 
ଆମର ଅସହିଷ୍ପଭାବ ପ୍ରକାଶ କରିବା କଦାପି ଉଚିତ ନୂହେଁ | ସେଇଥପାଇଁ ଆମ ଜାତୀୟ ସମ୍ଭିଧାନରେ 
ପ୍ରତ୍ୟେକ ଧର୍ମକୁ ସମାନ ଅଧୂକାର ଦିଆଯାଇଛି ।” 


Source: Author, Digitized by PPRACHIN, SOA 


ଚନ୍ଦନ ଚକୁଳି 


ଏତେବେଳଯାଏ ଚନ୍ଦନର ମାଆ ନୀରବରେ ସମସ୍ତ କଥା ଶୁଣୁଥ୍‌ଲେ | ମହେନ୍ଦ୍ରବାବୂଙ୍କ 
କଥା ସରିଛି କି ନାହିଁ, ସେ କହିପକାଇଲେ - “ଏସବୁ ସନ୍ଦିଧାନ ତ ଆଜିକାଲିର କଥା | ଆମ 
ବାପା-ଗୋସବାପାଙ୍କ ଅମଳରୁ ପରା ସତ୍ୟପୀର ପୂଜା ଆମ ଗାଁ”ରେ ହେଇଚାଲିଛି | ସତ୍ୟନାରାୟଣ 
ପାଲାରେ ବାବାପୀରଙ୍କୁ ସିରିଣି ଭୋଗ ଦିଆଯାଏ |! ଆମ ଗାଁରେ ସବୁ ସମ୍ପରଦାୟର ଲୋକେ 
ଏକାଜାଗାରେ ବସି ବଡ଼ ଆନନ୍ଦରେ ସେ ପୂଜା କରନ୍ତି । ଏଥୁପାଇଁ କେହି କାହାକୁ ତ ବାଧ 


a ~~ 


କରେ ନାହିଁ । ମିଳିମିଶି ପରସ୍ପର ସ୍ନେହ, ମମତାଭାବ ନେଇ ଆମେ ତ କେଉଁ ଯୁଗରୁ ଚଳିଆସୁଛେ ।” 


ସଦାନନ୍ଦବାବୁ କହି ପକାଇଲେ - “ ତମେ ଅସଲ ସାର କଥା ପଦକ କହିଛ | ମାନେ 
ଏ” ସବୁ ହେଲା ଉଦାର ସହନଶୀଳତାର ଗୋଟାଏ ଗୋଟାଏ ଉଦାହରଣ । ଯଦି ଗୋଟାଏ ସଞ୍ପଦାୟର 
ଲୋକ ଅନ୍ୟ ସମ୍ପଦାୟର ଧର୍ମବିଶ୍ଵାସକୁ ସମ୍ମାନ ନ ଜଣାଏ, ତେବେ ଅସହିଷୂଭାବ ସୃଷ୍ଟି ହୋଇଯାଏ । 
ସେଇଠୁ ସବୁ ଗଣ୍ଡଗୋଳର ସୂତ୍ରପାତ ହୁଏ ।! ତେଣୁ ପ୍ରତ୍ୟେକ କ୍ଷେତ୍ରରେ ଦରକାର ଆମର, 
ତୁମର ଏବଂ ସମସ୍ତଙ୍କର ସହନଶୀଳତା । 


— ସେଇଥ୍‌୍ପାଇଁ ତ ପୃଥ୍ବୀକୁ ଆମେ ସମସ୍ତେ କହୁ - ମାଆ ଧରିତ୍ରୀ, ଆଉ ଗାଶକୁ କହୁ 
- ଗୋମାତା | ଏ” ଦୁହେଁ ସବୁଠୁ ବେଶି ସହିଥା'ନ୍ତି, ଠିକ୍‌ ନିଜ ମାଆପରି । ତେଣୁ ପୃଥ୍ବୀମାତା 
ଏବଂ ଗୋମାତାକୁ ମଣିଷ ପୂଜା କରିଥାଏ | ମୋଟାମୋଟି ଭାବେ କହିବାକୁ ଗଲେ, ଯିଏ ଯେତେ 
ପରିମାଣରେ ସହି ପାରେ, ସେ ସେତେ ବଡ଼ ବୋଲି ଜଣାପଡ଼େ | ନା” କ'ଣ ମହେନ୍ଦ୍ରବାବୁ ?” 


ମହେନ୍ଦ୍ରବାବୁ କହିଲେ - “ ସେକଥା ନୂହେଁ ତ ଆଉ କ”ଣ ? କଲେଜରେ ପଢୁଥଲାବେଳେ 
ଥରେ ମୁଁ ବକ୍ତା ପ୍ରତିଯୋଗିତାରେ ସେହି କଥା ହିଁ କହିଥ୍ଲି ।” 

— “ ତମେ ସେଥୂରେ ଫାର୍ରଷ ହୋଇଥୂଲ ନା ମାମୁ ?” ବନ୍ଦନା ପଚାରିଦେଲା | ତା'ର 
ଉତ୍ତର ଦେବା ପୂର୍ବରୁ ଚନ୍ଦନ କହିଲା - “ ତମେ ସେଦିନ କ”ଣ କହିଥ୍ଲ ମାମୁ ? ସେକଥା 
ଟିକେ କହିକି ଆମକୁ ଶୁଣେଇ ଦେଉନା ।” 

— ନାଇଁରେ ଏତେଗୁଡ଼ିଏ କଥା କହିବାକୁ ସମୟ ନାହିଁ କି ତମର ଶୁଣିବାକୁ ଧୈର୍ଯ୍ୟ ରହିବ 
ନାହିଁ | ହଉ, ତେବେ ମୁଁ ସଂକ୍ଷେପରେ ସେ କଥା କହିଉଛି, ଶୁଣ ।” 


ଚନ୍ଦନର ମାଆ କହିଲେ - “ ତୋର ଏମିତି କି ଜରୁରୀ କାମ ଅଛି ଯେ ସମୟ ନାହିଁ ? 
ବର୍ଷଯାକ ତ ଦିଲ୍ଲୀରେ ରହୁଛୁ । ଆଠଦିନ ହେଲା, ଗାଆଁକୁ ଆସିଲୁଣି । ଅପାକୁ ତ ଭୁଲିଗଲୁ ! 
ଭଣଜା- ଭାଣିଜୀ ଦୁହେଁ ତୋତେ ଦେଖ୍‌ବାପାଇଁ, ଆଉ ତୋଂ ଠାରୁ ଦି' ପଦ ଗପ ଶୁଣିବାପାଇଁ 
କେମିତି ବ୍ୟସ୍ତ ହୁଅନ୍ତି; ସେକଥା କ”ଣ ତୁ ଜାଣିନାହୁଁ ? ହଉ ଆଉ ଏତେ ଫୁଟାଣି ଦେଖାନା ! 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ତୁ ( ଡିବେଟ୍‌ ) ବକ୍ତା ପ୍ରତି ଯୋଗି ତାରେ ଯାହା କହିଥ୍ଲୁ, ତାକୁ ବୁଝେଇକି କହ | ସେମାନେ 
ତୋ' ଠାରୁ ଶୁଣିଲେ ତ ଶିଖ୍ବେ | ଦେ” କହ ।” 


ବଡ଼ ଭଉଣୀଙ୍କଠାରୁ ମିଠା-କଡ଼ା କଥା ଦି'ପଦ ଶୁଣି ମହେନ୍ଦ୍ରବାବୁ କହିଲେ - “ ହଉ ବାବା, 
ହେଲା । ମୁଁ ଯାହା କହିଥ୍ଲି, ସେକଥା କହିଦେଉଛି, ଶୁଣ | 


— ସହନଶୀଳତା କହିଲେ ବୁଝାଯାଏ, ଅନ୍ୟ ପ୍ରତି ଉଦାରଭାବ ପ୍ରକାଶ କରିବା | ସ୍ଥାନ, 
କାଳ ଏବଂ ପାତ୍ରକୁ ଦୃଷ୍ଟିରେ ରଖ୍‌ ଏହାକୁ ବିଭିନ୍ନ ଭାଗରେ ବିଭକ୍ତ କରାଯାଇପାରେ । ଯେମିତି 
ସାମାଜିକ ସହନଶୀଳତା, ଧାର୍ମିକ ସହନଶୀଳତା, ଆର୍ଥକ ସହନଶୀଳତା, ପାରିପାର୍ଣଶ୍ଣିକ ସହନଶୀଳତା 
ଏବଂ ବୃଭଭିଗତ ସହନଶୀଳତା । 


— ଆମେ ବିଭିନ୍ନ ଭାଷାଭାଷୀ ତଥା ବିଭିନ୍ନ ଜାତି ଓ ସମ୍ପ୍ରଦାୟର ଲୋକଙ୍କ ସହିତ ମିଶି 
ସମାଜରେ ବାସ କରୁ । ସେମାନଙ୍କ ମଧ୍ଯରୁ କୌଣସି ଏକ ନିର୍ଦ୍ଦିଷ୍ଟ ଗୋଷ୍ଠୀ ବା ଜାତିର ଲୋକଙ୍କର 
ଯଦି କିଛି ଉନ୍ନତି ହୋଇପାରିଲା, ସେ କ୍ଷେତ୍ରରେ ଅନ୍ୟମାନେ ମନଦୁଃଖ କରି ହାଏହାଏ କଲେ, 
କିଛିଲାଭ ହୁଏ ନାହିଁ । ବରଂ ସେମାନେ ନିଜର କିପରି ଉନ୍ନତି କରିପାରିବେ, ସେକଥା ଚିନ୍ତା 
କରିବା ଉଚିତ । ନିଜ ଉନ୍ନତି ଚିନ୍ତା ନ କରି ଅନ୍ୟର କ୍ଷତି କରିବା ଚିନ୍ତାକରି କେତେକ: ଲୋକ 
ନିଜର କାପୁରୁଷତାର ପରିଚୟ ଦେଇଥା'ନ୍ତି | ସେଇଠି ସାମାଜିକ ସହନଶୀଳତା ଏବଂ ଉଦାରଭାବର 
ନିହାତି ଦରକାର ହୋଇଥାଏ । 


¬ କୌଣସି ଧର୍ମ ବିଶ୍ଵାସ କିମ୍ବା ଧାର୍ମିକ ଭାବନା ଉପରେ କେହି କେବେ କଟୁମନ୍ତବ୍ୟ ଦେବା 
ଉଚିତ ନୂହେଁ । କୌଣସି ପାରମ୍ପରିକ ପୂଜାପାର୍ବଣ ପାଳନ କରିବାରେ କେହି ବାଧା ସୃଷ୍ଟି କରିବା 
ମଧ୍ଯ ଉଚିତ ନୁହେଁ । ଏଭଳି କାମଦ୍ଵାରା ଧାର୍ମିକ ଅସହି ଷ୍ୁୁତାଭାବ ପ୍ରକାଶ ପାଏ | ଫଳରେ 
ଭୟଙ୍କର ପରିଣତି ସୃଷ୍ଟି ହୁଏ | ତେଣୁ ପ୍ରତ୍ୟେକ ମଣିଷକୁ ସ୍ଵାଧୀନ ଭାବରେ ତା'ର ପାରମ୍ପରିକ 
ପୂଜା ଉତ୍ସବ ପାଳନ କରିବାରେ ଆମକୁ ସହଯୋଗ କରିବାକୁ ହେବ | ଏହାଦ୍ଵାରା ପରସ୍ପର 
ମଧ୍ଯରେ ଭ୍ରାତୃଭାବ ଓ ସ୍ବେହଭାବ ବୃି ପାଇଥାଏ । ଅନ୍ୟ ଧର୍ମପ୍ରତି ଶ୍ରବ୍ଧାଭାବ ଜାଗ୍ରତ ହୁଏ | 
ଶେଷରେ ଧାର୍ମିକ ସହନଶୀଳତା ପ୍ରକାଶ ପାଏ । 


¬ ସେହିପରି କୌଣସି ଧନୀଲୋକର ଧନସମ୍ପଭି ଦେଖ୍‌ ହତାଶ ହେବାକୁ ଆର୍ଥକ ଅସହିଷ୍ପତା 
କୁହାଯାଏ । କୁହାଯାଏ - 'ଶ୍ରମଏବ ଜୟତେ” । ମାନସିକ କିମ୍ବା ଶାରୀରିକ ପରିଶ୍ରମଦ୍ଵାରା ମଣିଷ 
ଧନୀ ହୋଇଥାଏ । ଅଳ୍ପ ପରିଶ୍ରମ କରି ଅଧୁକ ରୋଜଗାର କରିବାକୁ ଚାହୁଥବା ମଣିଷ ସବୁବେଳେ 
ଲୋକହସା ହୁଏ ! ତେଣୁ ସେ ପରର ଧନ ଦେଖ୍‌ ହାଇଁପାଇଁ ହେଲେ କିମ୍ବା ତା? ସମ୍ପଭିକୁ ନଷ୍ଟ 
୩୬ 

କରିଦେବାକୁ ଚେଷ୍ଟାକଲେ ଧନୀଲୋକର ବିଶେଷ କିଛି କ୍ଷତି ହୁଏ ନାହିଁ; ବରଂ ଅସହିଷ୍ ଭାବଦ୍ଧାରା 
ସେ ନିଜେ ଜଳି ଜଳି ତଳକୁ ଖସିଯାଏ । 


କଥା ମଝିରେ ବନ୍ଦନା ପଚାରିଦେଲା - “ ତେବେ ବୃଭିଗତ ସହନଶୀଳତା ପୁଣି କ'ଣ ?” 


ମହେନ୍ଦ୍ରବାବୁ କହିଲେ - “ ସେକଥା ତ କହିବି, ଆଗ ତୁ ପାଣି ଗ୍ାସ୍ଟା ଆଣିଲୁ | ଅପାଙ୍କ 
ଆଦେଶ ତ ମୋତେ ପାଳନ କରିବାକୁ ପଡ଼ିବ !” 


ମହେନ୍ଦ୍ରବାବୁଙ୍କ କଥା ଶୁଣି ବନ୍ଦନା ପାଣିପାଇଁ ଉଠିଗଲା | ମାଆ କହିଲେ - “ ହଉ, ହଉ, 
ଗପ ସରିଯାଉ, ତୋତେ ବଢ଼ିଆ ଚା' କପେ ଦେବି ।” 


ସଦାନନ୍ଦବାବୁ ସମସ୍ତଙ୍କୁ ଚାହିଁ କହିଲେ - “ ମହେନ୍ଦ୍ରବାବୁ ଗପି ଗପି ଥକିଗଲେଣି । ମୁଁ 
ତୁମକୁ ଏଥର ବୃଭିଗତ ସହନଶୀଳତା ବିଷୟରେ କହି ଦେଉଛି, ଶୁଣ ।” 


ଚନ୍ଦନ ତରବର ହୋଇ ପଚାରିଦେଲା - “ ବାପା ! ତମେ ବି ବକ୍ତା ପ୍ରତିଯୋଗିତାରେ 
ଅଂଶଗ୍ରହଣ କରିଥୁଲ ନା କ'ଣ ?” 


ପୁଅର କଥା ଶୁଣି ସଦାନନ୍ଦବାବୁ ହସିଦେଇ କହିଲେ - “ ଆରେ ଏ” ସବୁ ହେଲା ସାଧାରଣ 
କଥା । ପ୍ରତ୍ୟେକ ସଚେତନ ନାଗରିକ ଏ” ବିଷୟରେ ତ ଜାଣିବା ଉଚିତ ।” 


ବନ୍ଦନା ପାଣି ଗ୍ଲାସେ ଆଣି ମାମୁଙ୍କୁ ଦେଲା | ଦେଖୁଲା, ବାପା ଗପ ଆରମ୍ଭ କରି କହିଲେ - 
“ ବରିଗତ ଅସହନଶୀଳତା ଫଳରେ ଆମ ସମାଜରେ ଅନେକ ଲୋକ ଦୁଃଖକଷ୍ଟ ପାଆନ୍ତି । 
କେହି ଜଣେ ବ୍ୟବସାୟୀ ଯଦି ତା'ର ଭଲ ବ୍ୟବହାର ମାଧ୍ଯମରେ ଅନ୍ୟ ବ୍ୟବସାୟୀଙ୍କ ତୁଳନାରେ 
ଅଧକ ଗ୍ରାହକଙ୍କୁ ଆକୃଷ୍ଠ କରିପାରିଲା କିମ୍ବା କେହି ଜଣେ ମିସ୍ତ୍ରୀ ନିଷ୍ଠାର ସହିତ କାମକରି ସରସ 
ସୁନ୍ଦର ଜିନିଷ ତିଆରି କରିପାରିଲା; ସେଭଳି କ୍ଷେତ୍ରରେ ଅନ୍ୟମାନେ ପ୍ରତିଯୋଗିତା ମନୋବୃଭି 
ନେଇ କାମ କଲେ, ଅଧ୍କ ସୁଫଳ ମିଳିଥାଏ | ଭଲ ବ୍ୟବସାୟୀ କିମ୍ଭା ନିଷ୍ଠାପର ମିସ୍ତ୍ରୀଙ୍କର 
ମିଛ ନିନ୍ଦା କରି, କେହି କେବେ ତାଙ୍କୁ ତଳକୁ ଖସେଇ ଦେଇପାରିବ ନାହିଁ | ବରଂ ନିଜେ ନିଜର 
ମୂଲ୍ୟବାନ ସମୟକୁ ଅପଚୟ କରିବ ।” 


କଥା ମଝିରେ ମହେନ୍ଦ୍ରବାବୁ କହିଲେ - “ ଆପଣ ବିଲ୍କୁଲ୍‌ ଠିକ୍‌ କଥାଟା କହିଛନ୍ତି । ବୃଭିଗତ 
ସହନଶୀଳତା ଭଳି ପାରିପାର୍ଶ୍ବିକ ସହନଶୀଳତାଦ୍ଵାରା ପ୍ରତ୍ୟେକ ପ୍ରାଣୀ ନିଜର ଜୀବନ ଯାପନ 
ପ୍ରଣାଳୀକୁ ସୁଗମ କରିଦିଅନ୍ତି । ପ୍ରଚଣ୍ଡ ଗ୍ରୀଷ୍ମ ହାଡ଼ଥରା ଶୀତ ଏବଂ ଅବିରାମ ବର୍ଷା ସହିତ 
ନିଜକୁ ଖାପ ଖୁଆଇ ଚଳି ବାଦ୍ଵାରା ସେ ଦୀର୍ଘଦିନ ବଞ୍ଚ୍‌ ରହି ପାରୁଛନ୍ତି । ପ୍ରାଣୀର ମସ୍ତିଷ୍ଟରେ 


ଥୁବା ହାଇପୋଥେଲାମସ୍‌ ଗ୍ରନ୍ଧି ଏହି କାର୍ଯ୍ୟକୁ ଠିକ୍‌ ଭାବରେ ସମ୍ଭାଳିଥାଏ | ଆବଶ୍ୟକ ହେଲେ 

ପିଲାଙ୍କପାଇଁ ପାଞ୍ଚୋଟି ବଡ଼ଗନ୍ଥ ————————————— 


ସେ ଉତ୍ତାପ ଏବଂ ଥଣ୍ଡା ଯୋଗାଇ ପ୍ରାଣୀକୁ ନୂଆ ପରିବେଶ ସହିତ ଖାପ ଖୁଆଇ ଚଳେଇ ନିଏ । 
ଯେଉଁମାନେ ପାରିପାର୍ଶ୍ିକ ପରିସ୍ଥିତି ସହିତ ଖାପ ଖୁଆଇ ଚଳିପାରନ୍ତି ନାହିଁ, ସେମାନେ ଅସହାୟ 
ଅବସ୍କାରେ ପଡ଼ି ମରିଯାଆନ୍ତିଃ ନଚେତ୍‌ ସେ ସ୍ଥାନକୁ ଛାଡ଼ି ଅନ୍ୟ ସ୍ଥାନକୁ ଚାଲିଯାଆନ୍ତି । ଏଇ 
ଯେମିତି ଡାଏନୋସର୍‌ସ କଥା ବିଚାରକୁ ନିଆଯାଇପାରେ । ବୈଜ୍ଞାନିକମାନେ କହୁଛନ୍ତି, ଏଇ 
ପୃଥ୍ବୀରେ ସେମାନେ ଥ୍ଲେ - ସବୁଠାରୁ ବଡ଼ ପ୍ରାଣୀ; କିନ୍ଧୁ ସେମାନେ ନୂଆ ପରିବେଶର ଜଳବାୟୁ 
ସହିତ ଖାପଖୋଇ ରହି ପାରିଲେ ନାହିଁ | ଏତେବଡ଼ ଜୀବହୋଇ ମଧ୍ଯ କେବଳ ସହନଶୀଳତା 
ଅଭାବରୁ ତାଙ୍କର ବଂଶ ଲୋପ ପାଇଗଲା । 


ଡାଏନୋସର୍ସ ନାଆଁ ଶୁଣିଲାମାତ୍ରେ ବନ୍ଦନା ଚମକି ଉଠିଲା | ବଡ଼ ପାଟିରେ କହିଚାଲିଲା - 
“ ମାମୁ ! ମୁଁ ଡାଏନୋସର୍‌ସ ଦେଖ୍ଛି । ସେଦିନ ଦେଖ୍ଲି, ସିନେମାରେ ଦୁଇଟି ବଡ଼ ବଡ଼ 
ଡାଏନୋସର୍‌ସ ମଣିଷମାନଙ୍କୁ ଗୋଡ଼େଇ ଗୋଡ଼େଇ ମାରି ଚାଲିଥା”ନ୍ତି । ମୋତେ ବହୁତ ଡର 
ଲାଗିଲା ମାମୁ ।” 


ବନ୍ଦନୀର କଥା ସରିଛି କି ନାହିଁ ଚନ୍ଦନ କହିଲା - “ ଛାଡ଼ ଛାଡ଼ | କଥା ମଝିରେ ଖାଲି 
ବାଧା ସୃଷ୍ଟି କରିବା ତୋର ଗୋଟାଏ ଅଭ୍ଯାସ । କିଛି ତ ବୁଝିପାରିବୁ ନାହିଁ । ସିନେମାର 
ଡାଏନୋସର୍ସଗୁଡ଼ାକ ଜୀବନ୍ତ ପ୍ରାଣୀ ନଥ୍‌ଲେ । ସେସବୁ ଥଲା ସିନେମା ପାଇଁ କଳ୍ପନାରେ ତିଆରି 
କରାଯାଇଥୁ୍ବା କୃତ୍ରିମ ଡାଏନୋସର୍‌ସ ।” 


ମାମୁ ଦୁହିଁଙ୍କର କଥା ଶୁଣି ମୁରୁକି ମୁରୁକି ହସୁଥ୍‌ଲେ । ସେ କହିଲେ - ଚନ୍ଦନ ଠିକ୍‌ ବୁଝିଛି । 

. ସିନେମାର ସେସବୁ ଜୀବ ଥୂଲେ - କୃତିମ ଡାଏନୋସର୍ସ | ତୁମେ ଉଚ୍ଚଶ୍ରେଣୀକୁ ଗଲେ, ଜିନ୍‌ 

ବା ଗୁଣସୂତ୍ର ବିଷୟରେ ପଢ଼ିବ । ସେତେବେଳେ ଜାଣିବ, ଏହି ଗୁଣସୂତ୍ର ମଧ୍ଯ ପାରିପାର୍ଶ୍ିକ 
ସହନଶୀଳତା ପାଇଁ ଦାୟୀ ହୁଏ ।” 


ଜିନ୍‌ ଆଉ ଗୁଣସୂତ୍ର ଭଳି ନୂଆ ଶବ୍ଦଗୁଡ଼ିକ ଶୁଣି ଚନ୍ଦନର ମାଆ କହିଲେ - “ ତୁ ଯାହା 
କହୁଛୁ, ସଫା ସଫା କହୁନୁ ? ପଢ଼ିଲେ ଜାଣିବ, ବଡ଼ ହେଲେ ବୁଝିବ, ଏ” ସବୁ ପୁଣି କଂଣ ? ତୋର 
ଭଣଜା, ଭାଣିଜୀ ସିନା ବଡ଼ ହେଲେ. ପଢ଼ିବେ | ମୁଁ ସେ ବିଷୟରେ କେମିତି ଜାଣିବି କହିଲୁ ? ” 


ଚନ୍ଦନର ମାଆଙ୍କ କଥା ଶୁଣି ସଦାନନ୍ଦବାବୁ ହସିଉଠିଲେ | ସେ କହିଲେ - “ ହଉ 
ମହେନ୍ଦ୍ରବାବୁ ! ତମ ଅପାଙ୍କୁ ଟିକେ ଜିନ୍‌ ବିଷୟରେ ବୁଝେଇ ଦିଅ ।” 


ମହେନ୍ଦ୍ରବାବୁ କହିଲେ - “ ଅପା ! ଆଉ ଦିନେ ଆସି ତୋତେ ସେ ବିଷୟରେ ଚଟିକିନିଖ୍‌ 
ବୁଝେଇ ଦେବି | ତୁ ଖାଲି ଏତିକି ମନେ ରଖୁଥା' ଯେ, ପ୍ରତ୍ୟେକ ପ୍ରାଣୀ ଏମିତିକି ଗଛଲତା, 

କୀଟପତଙ୍ଗ ପ୍ରତ୍ୟେକଙ୍କର କୋଷରେ ଜିନ୍‌ ବା ଗୁଣସୂତ୍ର ଥାଏ | ତା”ଦ୍ଵାରା ସେ ତା”ର ପୂର୍ବପୁରୁଷର 
ଗୁଣ ଆଣେ । ଯେମିତି କୁକୁଡ଼ା ଅଣ୍ଡାରୁ ଛୁଆ ଫୁଟିବାମାତ୍ରେ ସେମାନେ ଖୁଦ ଖୁଣ୍ରି ଖାଇବା 
ଆରମ୍ଭ କରିଦିଅନ୍ତି । ମିଠା ଆମ୍ଭ ଟାକୁଆରୁ ଉଠିଥ୍ବା ନୂଆ ଆମ୍ବଗଛରେ ମିଠା ଆମ୍ବ ଫଳେ | 
ଏସବୁ ହେଲା ଗୁଣସୂତ୍ରର କାମ । ପ୍ରତ୍ୟେକ ମଣିଷ ଜୀବକୋଷରେ ସେହିଭଳି ମୋଟ ୨୩ 
ଯୋଡ଼ା ଲେଖା ଗୁଣସୂତ୍ର ଥାଏ | ମନେ ରହିଲା ତ ଅପା ?” 


ମହେନ୍ଦ୍ରବାବୁ ଙ୍କ କଥା ଶୁଣି ଚନ୍ଦନର ମାଆ କହିଲେ - “ ହଉ, ଆଉ ଦିନେ ଆସି ସେ 
ଜିନ୍‌ ବିଷୟରେ ମୋତେ ଟିକେ ଭଲକରି ବୁଝେଇ ଦେବୁ । 


— ଆକୁ, ତମର ଏମିତି କ'ଣ ଗପ ଚାଲିଥ୍ବ, ଆଜି କିଛି ଖିଆପିଆର ବ୍ୟବସ୍କା ହେବ 


ନାହିକି ?” 


ଅପାଙ୍କ କଥା ଶୁଣି ମହେନ୍ଦ୍ରବାବୁ ଘଡ଼ି କୁ ଚାହିଁ କହିଲେ - “ ଆରେ ବାବା ! ୟା” ଭିତରେ 
ଏତେ ସମୟ ଚାଲିଗଲାଣି ?” 


ସଦାନନ୍ଦବାବୁ ମଧ୍ଯ ଟିକେ ଅନ୍ୟମନସ୍କ ହେଇ ବାହାରକୁ ଚାହିଁଲେ | ଚନ୍ଦନ ଲକ୍ଷ୍ୟ କଲା, 
ସମସ୍ତେ ଉଠିବାକୁ ଇଚ୍ଛା କଲେଣି । ତେଣୁ ସେ କହିଲା - “ ବାପା ! ପାହାଡ଼ ଉପରେ ତୁମେ 
ମୋତେ କହିଥୂଲ, ମଜା କଥାଟିଏ କହିବ ବୋଲି । କାହିଁ, ସେ ମଜାକଥା ତ ଏତେବେଳଯାଏ କହିଲ 
ନାହିଁ... ? ସେ କଥା ଆଗ କହିସାର, ତା'ପରେ ସମସ୍ତେ ଯିଏ ଯୁଆଡ଼େ ନିଜ କାମରେ ଯିବ ।” 


ଚନ୍ଦନର କଥା ଶୁଣି ମାଆ ପଚାରିଲେ - “ କେଉଁ ମଜାକଥା ମ ?” 


ସଦାନନ୍ଦବାବୁ ଉତ୍ତରରେ କହିଲେ - “ ତୁମକୁ ତ ଥରେ ସେ ଗପଟା କହିସାରିଛି । ସେଇ 
ବ୍ରହ୍ଧର୍ଷି ବଶିଷ୍ଠ ଆଉ ରାଜର୍ଷି ବିଶ୍ବାମିତ୍ରଙ୍କ ଝଗଡ଼ା କଥା ମ... ।” 
ପୁରାଣର କଥା ଶୁଣି ଚନ୍ଦନର ମାଆଙ୍କ ମୁହଁରେ ଆନନ୍ଦ ଫୁଟିଉଠିଲା | ସେ କହିଲେ - 


“ ହଁ ମ, କେବେ ଥରେ ସେ ଗପଟା କହିଥ୍ଲ ଯେ, ଆଉ କ'ଣ ମୋ ମନେଅଛି ? ହଉ, ତମେ ଆଉ 
ଥରେ କହିଦିଅ | ରାମାୟଣ ଆଉ ମହାଭାରତର ଗପ ଭଳି, ଅମୃତଭରା ଗପ ଆଉ କଣ ଅଛି ?” 


ମହେନ୍ଦ୍ରବାବୁ କହିଲେ - “ ଅପା ! ଶାସ୍ତ, ପୁରାଣ ଗପଗୁଡ଼ାକ ଖାଲି ଅମୃତ ନୁହେଁ, ତାକୁ 
ଜ୍ଞାନାମୃତ କୁହାଯାଏ । ମନୋରଞ୍ଜନପାଇଁ ସେସବୁ ଗପ ଲେଖାଯାଇ ନାହିଁ । ମଣିଷ ସମାଜକୁ 
ଶିକ୍ଷା ଦେବାପାଇଁ ସେଥ୍‌ରେ ଗପ ମାଧ୍ଯମରେ ଉପଦେଶମାନ ଦିଆଯାଇଛି । ତାକୁ ଯିଏ ମନେରଖ 
ନିଜ କୀମରେ ଲଗେଇ ପାରୁଛି, ସେ ସୁଖରେ ଜୀବନ ଯାପନ କରିପାରୁଛି ।” 

ପିଲାଙ୍କ ପାଇଁ ପାଞ୍ଚୋଟି ବଡ଼ଗଳ୍ପ 
ସଦାନନ୍ଦବାବୁ କହିଲେ - “ ହଁ, ସବୁ ପୁରାଣ, ଶାସ୍ତ୍ର ଓ ଧର୍ମପୁସ୍ତକର ମୂଳଲକ୍ଷ୍ୟ ସେଇୟା | 
ହଉ, ସେ ଗପଟି ଶୁଣ । 


ଦଶରଥ ରାଜାଙ୍କର କୂଳଗୁରୁ ବଶିଷ୍ଠ ନିଜର ସାଧନା ବଳରେ ବ୍ରହ୍ମର୍ଷି ଉପାଧ୍‌ ପାଇ ସମ୍ମାନ 
ପୀଉଥା' ନ୍ତି । ତାଙ୍କ ସମୟରେ ଆଉ ଜଣେ ରଖି ବିଶ୍ବାମିତ୍ର ନିଜ ସାଧନା ବଳରେ ରାଜର୍ଷି ଉପାଧ୍‌ 
ପାଇଥାନ୍ତି । ତାଙ୍କ ମନରେ ଗର୍ବ ଆଉ ଅହଂକାର ଥୁବାରୁ ସେ ବରଶିଷ୍ଠଙ୍କୁ ମୋଟେ ସହିପାରୁ 
ନଥା'ନ୍ତି । ସେ ଭାବୁଥ୍‌ଲେ, ମୁଁ ବଶି ଷ୍ଠଙ୍କ ତୁଳନାରେ କୌଣସି ଗୁଣରେ କମ୍‌ ନୁହେଁ | ତେଣୁ 
ମୋତେ ମଧ୍ଯ ବ୍ରହ୍ମଧର୍ଷି ଭାବରେ ଗ୍ରହଣ କରାଯିବା ଉଚିତ । ଏଥ୍‌ପାଇଁ ସେ ଅତ୍ୟନ୍ତ ବ୍ୟାକୁଳ 
ହେଉଥା'ନ୍ତି | କଳେ-ବଳେ-କୌଶଳେ ସେ ବଶିଷ୍ଠଙ୍କୁ ହଇରାଣ କରୁଥା'ନ୍ତି । କପଟ କରି ତାଙ୍କ 
ପୁଅମାନଙ୍କ ମାରି ପକାଉଥା'ନ୍ତି | ଏଥ୍‌ରେ ବ୍ରହ୍ମର୍ଷି ବଶିଷ୍ଠ ବ୍ୟସ୍ତ ନ ହୋଇ ଧୈର୍ଯ୍ୟଧରି ରହିଥାନ୍ତି । 
ସେ ଜାଣିଥ୍ଲେ, ବିଶ୍ଵାମିତୁ ହେଉଛନ୍ତି - ଅଖଣ୍ଡ ଶକ୍ତିର ଅଧ୍କାରୀ | ଜ୍ଞାନୀ, ଗୁଣୀ ହିସାବରେ 
ତାଙ୍କ ସମକକ୍ଷ ସାଧକ ଏ’ ବିଶ୍ଵ ବ୍ରହ୍ମାଣ୍ଡରେ ଆଉ କେହି ନାହାନ୍ତି । କେବଳ ସହି ଷ୍ୁୁତା ଅଭାବରୁ 
ସେ ବ୍ରହ୍ମର୍ଷି ହେବାର ଯୋଗ୍ୟତା ହରାଇଛନ୍ତି । 


ବିଶ୍ଵାମିତ୍ର ଜାଣିଥ୍‌ଲେ, ବ୍ରହ୍ମର୍ଷି ବଶିଷ୍ଠ ଥରେ ମାତ୍ର ତାଙ୍କୁ ବବ୍ରହ୍ଧର୍ଷି? ବୋଲି ସମ୍ବୋଧନ 
କରିଦେଲେ, ସେ ସର୍ବତ୍ର ବ୍ରହ୍ମର୍ଷି ଭାବରେ ପରିଚିତ ହୋଇଯିବେ | କିନ୍ତୁ ବଶିଷ୍ଠ ତାଙ୍କୁ ବାରମ୍ବାର 
ରାଜର୍ଷି ବୋଲି ସମ୍ବୋଧନ କରୁଥା'ନ୍ତି | ଏଥୁରେ ବିଶ୍ବାମିତ୍ର ବିରକ୍ତହେଇ ଦୁଃଖରେ ତାଙ୍କ ପାଖରୁ 
ଫେରୁଥା'ନ୍ତି । ତା' ସଙ୍ଗେ ସଙ୍ଗେ ନିଜକୁ ଭାରି ଅପମାନିତ ମନେ କରୁଥା'ନ୍ତି । ବଶିଷ୍ଠଙ୍କର 
କ୍ଷତି କରିବାକୁ ବିଭିନ୍ନ ଉପାୟ ଖୋଜି ବୁଲୁଥାଂନ୍ତି । 


ଥରେ ସେ ନିଜର ସାଧନା ବଳରେ ବ୍ରହ୍ମାଙ୍କ ପାଖରେ ପହଞ୍ଚ୍‌ ମନକଥା ଜଣାଇଲେ । 
ବହ୍ନା ତାଙ୍କ ଉପରେ ପ୍ରସନ୍ନ ହୋଇ କହିଲେ - ‘ଏଥର ବଶିଷ୍ଠ ତୁମକୁ ନିଶ୍ଚୟ ବ୍ରହ୍ମର୍ଷି ଭାବରେ 
ଗ୍ରହଣ କରିବେ । ମୁଁ ତୁମକୁ ଶକ୍ତି ଦେଉଛି । ବଶିଷ୍ଠଙ୍କ ଆଗରେ ଠିଆହୋଇ ତୁମେ ଯଦି ତିନିପାଦ 
ପଛକୁ ଘୁଞ୍‌ ଆସିବ; ତେବେ ସେ ଜଳିପୋଡ଼ି ଧୃଂସ ହେଇଯିବେ ।' ବ୍ରହ୍ମାଙ୍କ ବର ପାଇ ବିଶ୍ବାମିତ୍ର 
ଗର୍ବର ସହିତ ସେଠାରୁ ଫେରି ଆସିଲେ । 


ତାଂ ପରଦିନ ନିଜର ଶକ୍£ି ପ୍ରୟୋଗ କରି ବଶିଷ୍ଠଙ୍କୁ ଧ୍ୃଂସ କରିବାପାଇଁ ବିଶ୍ବାମିତ୍ର ବଶିଷ୍ଠଙ୍କ 
ଆଶ୍ରମରେ ପହଞ୍ଚଲେ । ବ୍ରହ୍ମର୍ଷି ବଶିଷ୍ଠ ତାଙ୍କୁ ଆଦର କରି ଆଶ୍ରମ ଭିତରକୁ ପାଛୋଟି ନେଇ 
କହିଲେ - ଆସନ ଗ୍ରହଣ କରନ୍ତୁ ରାଜର୍ଷି !' 


ରାଜର୍ଷି ଶବ୍ଦ ଶୁଣିଲାମାତ୍ରେ ବିଶ୍ଵାମିତ୍ର ଆଉ ଧୈର୍ଯ୍ୟ ଧରିପାରିଲେ ନାହିଁ | ରାଗରେ ତାଙ୍କ 
ଆଖ୍‌ ଦୁଇଟା ଦପ୍‌ ଦପ୍‌ କରି ଜଳି ଉଠିଲା ¦ ଦେହଟା ଥରି ଉଠିଲା | ସେ ଗର୍ଚି ଉଠି କହିଲେ - 

“ବଶିଷ୍ଠ ମହାଭାଗ ! ମୋତେ ତୁମେ ବାରମ୍ବାର 
ରାଜର୍ଷି ସମ୍ବୋଧନ କରି ଅପମାନିତ କରୁଛ | 
ବ୍ରହ୍ମାଙ୍କ ଶକ୍ତିଦାନ ଫଳରେ ମୁଁ ତୁମକୁ ଧୃଂସ 
କରିଦେଇପାରେ | ତେଣୁ ଶେଷଥର ପାଇଁ 


Vv 


ମୁଁ ସୁଯୋଗ ଦେଉଛି, ତୁମେ ମୋତେ 


ot 


ଆଜିଠାରୁ ବ୍ରହ୍ମର୍ଷି ବୋଲି ସମ୍ବୋଧନ କର ।” 


Cpr NNN 
CSS LOSSLESS 
PPLE pd 


— ରାଜର୍ଷି ବିଶ୍ବାମିତ୍ର ! ଆପଣ 
ବର୍ଭମାନ ପର୍ଯ୍ୟନ୍ତ ବ୍ରହ୍ମର୍ଷି ହେବାର ଯୋଗ୍ୟତା 
ହାସଲ କରିପାରି ନାହାନ୍ତି । ତେଣୁ... 


ବଶିଷ୍ଠଙ୍କ କଥା ନ ସରୁଣୁ ବିଶ୍ବାମିତ୍ର 
ପୁଣି ଗଁ ଉଠି କହିଲେ - ଏଥର ତୁମେ 
ତୁମକୁ ରକ୍ଷା କର ବଶିଷ୍ଠ | ତୁମର ମୃତ୍ୟୁ 
ଆଜି ସୁନିଶ୍ଚିତ । ମୋର ଶକ୍ତି ତୁମକୁ ଧୃଂସ 
କରୁ, କହି ବିଶ୍ଵାମିତ୍ର ଗୋଟିଏ ପାଦ ପଛକୁ 
ପକାଇଲେ । ସେ ଲକ୍ଷ୍ୟ କଲେ, ବ୍ରହ୍ଧର୍ଷି 
ବଶିଷ୍ଠ ଅବିଚଳିତ ଭାବରେ ଧୈର୍ଯ୍ୟଧରି ହସ i 
ହସ ମୁହଁରେ ତାଙ୍କୁ ଚାହିଁଛନ୍ତି । ସେ ତାଙ୍କର ସହିବା ଶକ୍ତିକୁ ଦେଖ୍‌ ଆଶ୍ଚର୍ଯ୍ୟ ହୋଇଗଲେ । 
ହଠାତ୍‌ ତାଙ୍କ ମନ ବଦଳିଗଲା | ସେ ଭାବିଲେ, ପ୍ରକୃତରେ ବଶିଷ୍ଠ ହେଉଛନ୍ତି, ସମସ୍ତ ଇନ୍ଦ୍ରିୟଙ୍କର 
ଶାସକ । ତାଙ୍କ ତୁଳନାରେ ମୁଁ କେଡ଼େ ଅସହାୟ । ସାମାନ୍ୟ ରାଜର୍ଷି ସମ୍ବୋଧନରେ ମୁଁ ବିଚଳିତ 
ହେଇପଡ଼ୁଛି । କିନ୍ତୁ ବ୍ରହ୍ଧର୍ଷି ବଶିଷ୍ଠ ମୋର ସମସ୍ତ ଅତ୍ୟାଚାରକୁ ଧୈର୍ଯ୍ୟର ସହ ସହି ନେଉଛନ୍ତି, 


ot 


ଯାହା ମୋଦ୍ଵାରା ସମ୍ଭବ ହେଇପାରି ନଥାଂନ୍ତା । 


ଏଭଳି ଚିନ୍ତା କରୁ କରୁ ସେ ବଶିଷ୍ଠଙ୍କ ପାଦତଳେ ଲମ୍ବହେଇ ପଡ଼ିଗଲେ । କହିଲେ - 
‘ମୋତେ କ୍ଷମା କରନ୍ତୁ ବ୍ରହ୍ମର୍ଷି । ମୋର ପାପକର୍ମ ପାଇଁ ଉଚିତ ଦଣ୍ଡ ଦିଅନ୍ତୁ । ମୋର ବ୍ରହ୍ଧର୍ଷି 
ପଦ ମୋଟେ ଲୋଡ଼ା ନାହିଁ ।” 


ବଶିଷ୍ଠ ନିଜ ଆସନରୁ ଉଠିପଡ଼ି ବିଶ୍ବାମିତ୍ରଙ୍କୁ ଆନନ୍ଦରେ କୁଣ୍ଢାଇ ପକାଇ କହିଲେ - “ଧୈର୍ଯ୍ୟ 
ଧରନ୍ତୁ ବ୍ରଦ୍ଧର୍ଷି ବିଶ୍ଵାମିତ୍ର । ବର୍ଉମାନ ଆପଣ ବ୍ରହ୍ମର୍ଷି ହେବାର ଯୋଗ୍ଯତା ଲାଭ କରିଛନ୍ତି । 

ପିଲାଙ୍କ ପାଇଁ ପାଞ୍ଚୋଟି ବଡ଼ଗଳ୍ପ ୮ 


କାରଣ, ବର୍ଭମାନ ଯାଏ ଆପଣ ଅହଂକାର ଏବଂ ଅସହିଷୁଭାବକୁ ଜାବୁଡ଼ି ଧରିଥିଲେ | ଫଳରେ 
ପରଶ୍ରୀକାତରତା ଆପଣଙ୍କୁ ବହ୍ମ ସହିତ ଚି ହ୍ଵାଇ ଦେଉ ନ ଥଲା | ଏବେ ଆପଣଙ୍କର ଆତ୍ମାର 


ow 


ଶୁବି ହେଇଛି । ତେଣୁ ଆପଣ ବ୍ରହ୍ମର୍ଷି ହେଇପାରିଛନ୍ତି ।” 


ବଶିଷ୍ଠଙ୍କ କଥା ଶୁଣି ବିଶ୍ବାମିତ୍ର ଲଜାରେ ମୁଣ୍ଡ ନୁଆଁଇ ଦେଲେ । ବ୍ରହ୍ମା ଆସି ସେଇଠି 
ପହଞ୍ଚ୍‌ ତାଙ୍କୁ ବ୍ରହ୍ଧର୍ଷି ପଦରେ ଅଭିଷିକ୍ତ କରାଇଲେ । 


“ ବାଃ 1 ବହୁତ ବଢ଼ିଆ ଲାଗିଲା । ଏମିତିକା ଶିକ୍ଷଣୀୟ ମଜାଗପ ମୁଁ ଆଗରୁ କେବେ 
ଶୁଣି ନ ଥ୍ଲି ।” ହଠାତ୍‌ ମହେନ୍ଦ୍ରବାବୁ କହି ପକାଇଲେ | ଚନ୍ଦନ ଜାଣିପାରିଲା, ଗପଟା ଏଇଠି 
ଶେଷ ହୋଇଗଲା । ସେ କହିଲା - “ ମାମୁ ! ଆମ ସ୍କୁଲର ପ୍ରଧୀନ ଶିକ୍ଷକ ଥରେ ଆମକୁ ଏଇମିତି 
ଗୋଟାଏ ପୂରାଣ ଗପ କହିଥ୍ଲେ | ସେ ବି ବହୁତ ବଢ଼ିଆ ଗପ ।” 


ଗପ ଶୁରିବାକୁ ବନ୍ଦନାର ସବୁଠୁ ବେଶି ଆଗ୍ରହ । ସେ କହିଲା - “ ଭୀଇ ! ମୋତେ ତ 
ସେ ଗପଟା କେବେ ଆଗକୁ କହିନାହୁଁ ? ଏବେ କହ | ଆମେ ସମସ୍ତେ ସେ ଗପଟିକୁ ଶୁଣିବୁ ।” 


ମହେନ୍ଦ୍ରବାବୁ ବନ୍ଦନା କଥାକୁ ସମର୍ଥନ କରି କହିଲେ - “ ବାପା, ମାଆ ଆଉ ମୋଠାରୁ 
ତ ତମେ ଦି” ଜଣ ଗପ ଶୁଣିସାରିଲଣି । ଏବେ ଚନ୍ଦନ ତାଂ ଗପଟି କହୁ | ଆମେ ବି ଶୁଣିବୁ ।” 


ଚନ୍ଦନର ମାଆ ଟିକେ ହସିଦେଇ କହିଲେ - “ ହଁ, ଚନ୍ଦନ ତ ଭଲ ଗପ କହିପାରେ । 
ଗପ ବହି ଖଣ୍ଡେ ପାଇଗଲେ ନା” ଖାଇବା ପିଇବା ଭୁଲିଯାଏ ।” 


¬ “ ହଉ, ସେ ଗପଟା କ'ଣ ଆରମ୍ଭ କର ! ଯଦି କେଉଁଠି ଭୁଲ ହୋଇଯାଏ କି ମନେ 
ନପଡ଼େ, ମୁଁ ତୋତେ ମନେପକାଇ ଦେବି ।” ବାପା ସାହସ ଦେଇ କହିଲେ | 


ବାପା, ମାଆ, ମାମୁ ଏବଂ ବନ୍ଦନାର ଆଗ୍ରହ ଓ ଉତ୍ସାହ ଦେଖ୍‌ ଚନ୍ଦନ ଶୁଣିଥ୍‌ବା ଗପଟିକୁ 
ଆରମ୍ଭ କରି କହିଲା - 


“ ଏହି ଗପଟି ଭାଗବତରେ ଅଛି । ଥରେ ସରସ୍ଵତୀ ନଦୀ କୂଳରେ ରଷିମାନଙ୍କର ଗୋଟିଏ 
ସଭା ବସିଥାଏ । ସଭା ଆରମ୍ଭରେ କେଉଁ ଦେବତାଙ୍କର ବନ୍ଦନା ଆଗ ଗାନ କରାଯିବା ଉଚିତ, 
ତାକୁ ନେଇ ରଷିମାନଙ୍କ ମଧ୍ଯରେ ତର୍କ-ବିତର୍କ ଲାଗିଗଲା । କିଏ କହିଲେ, ବ୍ରହ୍ମା ହେଉଛନ୍ତି 
ସୃଷ୍ଟିକରଭା, ତାଙ୍କ ପାଇଁ ବିଶ୍ବବ୍ରହ୍ମାଣ୍ଡର ପ୍ରାଣିଜଗତ ସୃଷ୍ଟି ହୋଇଛି; ତେଣୁ ସେ ହେଉଛନ୍ତି, ଅଗ୍ରପୂଜ୍ୟ 
ଦେବତା । କେତେଜଣ ଶିବଭକ୍ତ ରଖି କହିଲେ - ‘ସଂହାରକରଇଁ। ଶିବ ହେଉଛନ୍ତି ଆଶୁତୋଷ : | 

ସାମାନ୍ୟ ଜଳଦାନରେ ସେ ତୁଷ୍ଟ ହୁଅନ୍ତି | ସବୁ କିଛି ତ୍ୟାଗକରି ସେ ଶ୍ମଶାନବାସୀ । ତେଣୁ 
ତାଙ୍କ ସମକକ୍ଷ ଦେବତା ଆଉ କେହି ନାହାନ୍ତି । ତାଙ୍କର ବନ୍ଦନା ପ୍ରଥମେ ଗାନ କରାଯିବା ଠିକ୍‌ 
ହେବ ।” 


ବିଷୁଭକ୍ତମାନେ କହିଲେ - ‘ଜଗତର ନାଥ ହେଉଛନ୍ତି ବିଷ୍ଣୁ । ସେ ପାଳନକର୍ଭା ଭାବେ 
ସମଗ୍ର ବିଶ୍ଵର ପ୍ରାଣୀ ଜଗତର ଦୁଃଖ ସୁଖ ବୁଝନ୍ତି | ତେଣୁ ସେ ହେଉଛନ୍ତି ସମସ୍ତଙ୍କର ଇଷ୍ଟଦେବତା । 
“ ତାଙ୍କର ବନ୍ଦନା ଆଗ ଆରମ୍ଭ ହେଉ ।” 


ବିଭିନ୍ନ ଯୁକ୍ତିତର୍କ ପରେ ରଷିମାନେ ସ୍ପଥିର କଲେ, ବ୍ରହ୍ମାଙ୍କ ବଂଶର ଜଣେ ମହର୍ଷି ଭୃଗୁଙ୍କୁ 


ଏହି ଦ୍ଵନ୍ଦ୍ରର ନିଷ୍ପତ୍ତିପାଇଁ ଦାୟିତ୍ଵ ଦିଆଯିବ । ସେ ତିନିଜଣ ମୁଖ୍ୟ ଦେବତାଙ୍କୁ ସାକ୍ଷାତ କରି 
ଯେଉଁ "ଦେବତାଙ୍କୁ ଶ୍ରେଷ୍ଠ ଘୋଷଣା କରିବେ, ତାକୁ ସମସ୍ତେ ମାନିନେବେ । 


ଭୃଗୁ ମହର୍ଷି ନିକ ସାଧନା ବଳରେ ଚଉଦ ବ୍ରହ୍ମାଣ୍ଡ ଭ୍ରମଣ କରିପାରନ୍ତି । ସେ ରଖଷିମାନଙ୍କ 
ଅନୁରୋଧରେ ଗୁରୁଦାୟିତ୍ଵ ବହନ କଲେ | ପ୍ରଥମେ ସେ ନିଜର ପିତାମହ ବ୍ରହ୍ମାଙ୍କ ପାଖରେ 
ପହଞ୍ଚ୍‌ ଠିଆହେଲେ । ବ୍ରହ୍ମା ନିଜ ବଂଶର ମହର୍ଷିଙ୍କୁ ଦେଖ୍‌ ଭାବିଥୁଲେ, ତାଙ୍କୁ ଭୃଗୁ ପ୍ରଣାମ 
କରିବେ | କିନ୍ତୁ ଭୃଗୁ ତାଙ୍କୁ ପ୍ରଣାମ ନକରିବାରୁ ବହ୍ମା ରାଗରେ ଜଳିଉଠିଲେ । ନିଜ ବଂଶର 
ରଷି ହେଇଥୂବାରୁ ସେ ଭୃଗୁଙ୍କର କିଛି କ୍ଷତି କଲେ ନାହିଁ; କିନ୍ତୁ ତାଙ୍କ ଉପରେ ସେ ବିରକ୍ତି ଭାବ 
ପ୍ରକାଶ କଲେ । 


ମହର୍ଷି ବ୍ରହ୍ମଙ୍କଠାରୁ ବିଦାୟ ନେଇ ଭୃଗୁରଷି କୈଳାସପୁରରେ ପହଞ୍ଚଲେ । ଶିବ ତପସ୍ୟାଦ୍ଵାରା 
ଜାଣିପାରିଲେ, ଭୃଗୁ ତାଙ୍କୁ ପରୀକ୍ଷା କରିବାକୁ ଆସୁଛନ୍ତି । ତେଣ୍ଧ ସେ ତାଙ୍କୁ ସ୍ଵାଗତ କରିବାକୁ 
ଅପେକ୍ଷା କରିଥଲେ । ଭୃଗୁ ମହର୍ଷିଙ୍କୁ ଦେଖୁ ସେ ଆଲିଙ୍ଗନ କରିବାକୁ ଆଗେଇ ଆସିଲେ । 
ଶିବଙ୍କର ବେଶଭୂଷା ଦେଖ୍‌ ଭୂଗୁ ମହର୍ଷି କହିଲେ - ‘ତୁମେ ବେଦର ମର୍ଯ୍ୟାଦା ରକ୍ଷା କରିଜାଣନା । 
ତୁମର ଆଲିଙ୍ଗନ ଗ୍ରହଣୀୟ ନୂହେଁ ।’ 


ଭୃଗୁଙ୍କ କଥାଶୁଣି ଶିବ ରାଗରେ ଜଳି ଉଠିଲେ | ମହାଶକ୍ରି ତ୍ରିଶୂଳ ଉଠାଇ ସେ ମହର୍ଷିଙ୍କୁ 
କୈ ଳାସପୁରରୁ ତଡ଼ିଦେଲେ । 


ଶିବଙ୍କ ତ୍ରିଶୂଳ ଭୟରେ ଛାନିଆ ହୋଇ ଭୃଟୁ ବିଷ୍ଣୁପୁରରେ ପହଞ୍ଚଲେ । ସେଠାରେ ବିଷ୍ଣୁ 
ଅନନ୍ତ ଶୟନରେ ଗାଢ଼ ନିଦ୍ରା ଯାଇଥା'ନ୍ତି । ମହର୍ଷି ଭୃଗୁଙ୍କର ଡାକ ତାଙ୍କ କାନରେ ବାଜିଲା 


ନାହିଁ । ସେ ରାଗରେ ବିଷ୍ଣୁଙ୍କ ଛାତିରେ ଗୋଇଠାଏ ମାରିଲେ ¦ ଗୋଇଠା ମାଡ଼ରେ ତାଙ୍କର 

ପିଲାଙ୍କପାଇଁ ପାଞ୍ଚୋଟି ବଡ଼ଗନ୍ଥ 


ନିଦ୍ରାଭଙ୍ଗ ହେଲା । ସେ ଉଠିପଡ଼ି ଭୃଗୁଙ୍କ ପାଦକୁ ଆଉଁଶିଦେଇ କହିଲେ - ‘ମହର୍ଷି ! ମୋତେ 
କ୍ଷମା କରିଦିଅନ୍ତୁ । ଅତିଥ୍‌ ସକ଼୍ାରରେ ମୋର ତୁଟି ହୋଇଯାଇଛି । ମୋତେ ସଚେତନ କରାଇଦେବାକୁ 
ଯାଇ ଆପଣଙ୍କ କୋମଳ ପାଦକୁ କଷ୍ଠ ଦେଇଛନ୍ତି | ମୋ ଛାତି ତ ବଜ୍ରଠାରୁ କଠିନ | ତେଣୁ 
ମୋତେ କ୍ଷମା କରିଦିଅନ୍ତୁ । ଆପଣଙ୍କ ପାଦ ବାଜିଥୁବା ସ୍ଥାନରେ ଲକ୍ଷ୍ମୀ ଆଜିଠାରୁ ବାସ କରିବେ । 
ଏଇ ଚିହ୍ନ ଯୁଗଯୁଗ ପାଇଁ ଆପଣଙ୍କର ଗୁଣଗାନ କରୁଥ୍‌ବ ।” 


ବିଷ୍ଣୁଙ୍କଠାରୁ ବିଦାୟ ନେଇ ମହର୍ଷି ଭୃଗୁ ସରସ୍ଵତୀ ନଦୀକୂଳକୁ ଫେରିଆସି ସମସ୍ତ ବିବରଣୀ 
ଦେଲେ । ରଖଷିମାନେ ବିଷ୍ୁୁଙ୍କର ବନ୍ଦନା ଗାଇ ସଭାକାର୍ଯ୍ୟ ଆରମ୍ଭ କଲେ ।!” 


ଚନ୍ଦନର କଥା ସରିଛି କି ନାହିଁ, ସଦାନନ୍ଦବାବୁ କହିଲେ - “ ଏବେ ତୁ ନିଜେ ବୁଝିପାରିଲୁ 
ତ ? ସହନଶୀଳତାର ଗୁଣ କେତେ ? ଏହି ଗପ ହେଉଛି ତା'ର ଶ୍ରେଷ୍ଠ ଉଦାହରଣ | ତେଣୁ 
ତୁ ଯଦି ବଡ଼ମଣିଷ ହେବାକୁ ଚାହୁଁ ଥାଉ, ତେବେ ପରକଥାରେ ବିଚଳିତ ନହୋଇ, ସହିଯିବା 
ଅଭ୍ୟାସ କର | ଦେଖ୍‌ବୂ ପାହାଡ଼ ପରି ତୁ ସବୁଦିନ ମଥା ଟେକି ରହିଥ୍‌ବୁ । ସହନଶୀଳତା 
ଫଳରେ ତୁ ବିଷ୍ଣୁଙ୍କ ପରି ସୁନାମ ଅର୍ଜନ କରିପାରିବୁ ।” 


ଚନ୍ଦନ କହିଲା - “ହଁ ବାପା ! ମୁଁ ଏଥର ମୋର ଭୁଲ ବୁଝିପାରିଛି | କାଲିଠାରୁ ମୁଁ 
ନିୟମିତ ସ୍କୁଲକୁ ଯିବି । ଭଲ ପାଠ ପଢ଼ିବି । ସମସ୍ତ ସାଙ୍ଗପିଲାଙ୍କ ସହିତ ମିଳିମିଶି ହସଖୁସିରେ 
ତ 


VU 


ଚଳିବି | ସେମାନେ ମୋତେ ଚକୁଳି ଚକୁଳି କହି ଚିଡ଼ଉଥ୍ଲେ, ମୁଁ ହସି ହସି 
ଦେଖ୍ବି, କେତେଦିନ ସେମାନେ ମୋତେ ଚିଡ଼େଇ ପାରୁଛନ୍ତି ? ” 


କୁ ସହିଯିବି । 


ଏକ ସଙ୍ଗେ ବାପା ଆଉ ମାମୁ କହିଲେ - “ ସାବାସ୍‌ !” ମାଆ କହିଲେ - “ତୁ ଯଦି 
ସହିବା ଶିଖ୍ପାରିବୃ, ତେବେ ତୋର ସବୁବେଳେ ଜୟଲାଭ ହେବ | ରାତି ଆସି କେତେ ହେଲାଣି 
ଦେଖୁଛ ? ହଉ, ସମସ୍ତେ ଉଠ | ଆଜି ଆଉ ରୋଷେଇ କରିପାରିବି ନାହିଁ ।” 


ମହେନ୍ଦ୍ରବାବୁ କହିଲେ - “ ଅପା ! ଆଜି ଆଉ ତୋତେ ରୋଷେଇ କରିବାକୁ ପଡ଼ିବ ନାହିଁ । 
ସେ ବ୍ୟାଗ୍‌ରେ କେତେ ପ୍ରକାର ଖାଇବା ଜିନିଷ ଅଛି ଆଗ ଯାଇ ଦେଖ । ନାତି, ନାତୁଣୀଙ୍କ 
ପାଇଁ ବୋଉ ମୋ ହାତରେ ଦେଇ ପଠାଇଛି ।” 

ଚନ୍ଦନ ଆଉ ବନ୍ଦନା ମାମୁଙ୍କ କଥାଶୁଣି ଆନନ୍ଦରେ ଉଠିପଡ଼ିଲେ | 


O00 

ଯାଦୁକର 


ଯାଦୁକର 


କୋରାପୁଟ ଜିଲ୍ଲାର ସରଗପୁର ଗାଆଁ । ସେଇଠି ଶୁକୁରାର ଘର | ଘର ଆଗରେ ସୁନ୍ଦର 
ବଗିଚାଟିଏ । ଦିନେ ସଞ୍ଜ ହୋଇ ଆସୁଥାଏ । ଶୁକୂରା ବଗିଚାରେ ବୁଲୁଥ୍ଲା | ତା'ର ଅତୀତ 
ଜୀବନର କଥା ମନେପଡ଼ିଗଲା ¦ ସେଦିନ ଲାଠି ଦେବତାର ଅଭିନୟ ଠିକ୍‌ ଭାବେ କରିପାରି 
ନ ଥୁଲେ, ଆଜି ସରଗିଗୁଡ଼ା ଗାଆଁଟି ସରଗପୁରରେ ପରିଚିତ ହୋଇପାରି ନ ଥା'ନ୍ତା ¦ ସତରେ 
' ଯାଦୁଖେଳ ହିଁ ତାଙ୍କ ଗାଆଁର ଭାଗ୍ୟକୁ ବଦଳାଇ ଦେଇପାରିଛି । 


ସେତେବେଳେ ଶୁକୂରା ସେବାଶ୍ରମରେ ଥାଇ ନବମ ଶ୍ରେଣୀରେ ପଢୁଥାଏ । ତାଙ୍କ ଗାଆଁରେ 
ଘେନୂଆ ବି ସେଇଠି ଦଶମରେ ପଢୁଥାଏ । 


ଥରେ ଜଣେ ଯାଦୁକର ଆସି ସେବାଶ୍ରମ ବାରଣ୍ଡାରେ ଯାଦୁଖେଳ ଦେଖାଇଲା । ପିଲାମାନେ 
ତା'ର ଯାଦୁଖେଳ ଦେଖ୍‌ ଆଶ୍ଚର୍ଯ୍ୟ ହୋଇଗଲେ । 


ସେଦିନ ଶୁକୁରାର ଇଚୁ। ହେଉଥଲା, ସେ କେମିତି ଗୋଟାଏ ଯାଦୁକର ହୋଇଯାଆନ୍ତା । 
ଗାଆଁକୁ ଫେରିଲେ, ଖେଳ ଦେଖାଇ ଗାଆଁବାଲାଙ୍କୁ ଚମକେଇ ଦିଅନ୍ତା । ସେ ଯାଦୁକର କ'ଣ 
ଏତେ ସହଜରେ ଯାଦୁ କୌଶଳ ଶିଖେଇ ଦେବ ? ଏକଥା ଚିନ୍ତାକରି ଶୁକୁରାର ମନ ବିକଳ 
ହେଉଥାଏ । 


ଖେଳ ସରିଲା | ଯାଦୁକର ତା” ପେଡ଼ିରୁ ଡେଉଁରିଆ 
ବାହାର କରି କହିଲା - ଭାଇୟୌ ! ଇଏ ହେ ତାବିଜ୍‌ | 
ଇସ୍‌କୋ ପାଶ୍ମେ ରଖୁଏ | ଯୋ ଚାହେଙ୍ଗେ, ଇଏ ତାବିଜ୍‌ 
ଆପ୍କୋ ଦେଗା | ପରୀକ୍ଷା ମେ ଜରୂର୍‌ ପାସ୍‌ ହୋ ଯାଏଗା | 
କିମତ୍‌ ସିର୍‌ଫ ଏକ ରୂପୟା । 


॥ 


| 


| 


ଘେନୁଆ ଖଣ୍ଡି ହିନ୍ଦୀ ବୁଝିପାରେ | ଯାଦୁକର କଥା 
ଶୁଣି ତା'ର ଇଚ୍ଛା ହେଲା, ସେ ଡେଉଁରିଆରୁ ଗୋଟିଏ ନେଇ 
ପିନ୍ଧିବ । ଗାଆଁରୁ ଆସିଲାବେଳେ ତା” ମାଆ ଖଜାଖ୍‌ଆ 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ଖର୍ଚ୍ଚ ତିନିଟଙ୍କା ଦେଇଥ୍‌ଲେ । ସେଥ୍ରୁ ସେ ଟଙ୍କାଟି କାଢ଼ି ଡେଉଁରିଆଟିଏ କିଣିଲା | ତା'ପରେ 
ସେ ଯାଦୁକରକ୍ୁ ତାଗିଦ୍‌ କରି ପଚାରିଲା - “ ଏଥର ମୋର ପାସ୍‌ ହୋଇଯିବ ତ ?” 


ଯାଦୁକର ଅଭୟବାଣୀ ଶୁଣାଇ ତା”? ହାତରେ ଡେଉଁରିଆ ପିନ୍ଧାଇ ଦେଲା | ଘେନୁଆର 
ଆନନ୍ଦ କହିଲେ ନ ସରେ । ସେ ଜାଣେ, ତା'ର ଭଲପାଠ ହୁଏ ନାହିଁ | ତଥାପି ସେ ଡେଉଁରିଆ 
ବଳରେ ନିଶ୍ଚୟ ପାସ୍‌ କରିଯିବ | ତେଣୁ ଆଉ ତା'ର ପାଠପଢ଼ା ଦରକାର ନାହିଁ | ଏତେ କଷ୍ଟ 
କାହିଁକି କରିବ ? ଯାହାର ଡେଉଁରିଆ ନାହିଁ, ତାକୁ ସିନା ପଢ଼ିବାକୁ ହେବ | ତେଣୁ ଘେନୁଆ 
ପାଠ ନ ପଢ଼ି ମନ ମଉଜ କରି ବୁଲିଲା । 


ଡେଉଁରିଆ କିଣିଲା ପରେ, ଘେନୁଆର ସାଙ୍ଗସାଥୀମାନଙ୍କର ମନ କେମିତି କେମିତି 
ହେଇଯାଇଥୁ୍ଲା | ଯାଦୁକର ଚାଲିଗଲା ପରେ ଶୁକୂରା ମନଦୂଃଖ କରି ଘେନୂଆକୁ କହିଲା - 


VU 


“ ମୋର ଟଙ୍କାଟିଏ ଥୁଲେ, ମୁଁ ବି ଗୋଟାଏ ଡେଉଁରିଆ କିଣିଥାଆନ୍ତି” । 


ପରୀକ୍ଷା ସରିଲା | ଫଳ ବାହାରିଲା ବେଳକୁ ସବୁ ଓଲଟା | ଘେନୁଆ ପରୀକ୍ଷାରେ ଫେଲ୍‌ 
ହୋଇଛି ଜାଣି ମନ ତା'ର ଆନ୍ଭିଳା ହୋଇଗଲା | ତା'ହେଲେ ଠକ ଯାଦୁକର ମିଛରେ ତାକୁ |¦ 
ଠକିଦେଲା ? ସଙ୍ଗେ ସଙ୍ଗେ ସେ ଡେଉଁରିଆଟାକୁ ଖୋଲି ପଥରରେ ଛେଚି ଫୋପାଡ଼ି ଦେଲା । 


ସ୍କୁଲର ପ୍ରଧାନ ଶିକ୍ଷକ ଘେନୁଆ ପାଖ ଦେଇ ଯାଡଥୁଲେ । ପିଲାଙ୍କଠାରୁ ସବୁକଥା ଶୁଣି 
ହସିଦେଲେ |! ପରୀକ୍ଷା ଫଳ ବାହାରି ଥୁବାରୁ ସେଦିନ ଛାତ୍ରସଭା ବସିଲା । 


ସଭାରେ ପ୍ରଧାନ ଶିକ୍ଷକ ପରିଶ୍ରମର ଫଳ ଆଉ ଘେନୁଆର ଡେଉଁରିଆ କିଣିବା ଘଟଣା 
ବର୍ଣ୍ଣନା କଲେ । ପିଲାମାନେ ସବୁ ବୁଝିପାରି ଠକ ଯାଦୁକରକୁ ଗାଳିଦେଲେ |! ଯେଉଁ ପିଲା 
ଡେଉଁରିଆ କିଣିବାକୁ ଇଚ୍ଛା କରି କିଣିପାରି ନ ଥୂଲେ, ସେମାନେ ମନେ ମନେ ଖୁସିହେଲେ | 


ପ୍ରଧାନ ଶିକ୍ଷକ ବୁଝାଇଦେଲେ - “ ପାଠ ନ ପଢ଼ିଲେ, କୌଣସି ଦେବତା କି ଯାଦୁକର 
ପରୀକ୍ଷାରେ ପାସ୍‌ କରେଇ ଦେଇପାରିବେ ନାହିଁ । କଥାରେ ଅଛି - କଷ୍ଠ କଲେ କୃଷ୍ଣ ମିଳେ | 
ପାଠ ନ ପଢ଼ି ପାସ୍‌ କରିବାକୁ ଚେଷ୍ଟା କରିବା ହେଉଛି, ବୋକାମାନଙ୍କର କାମ । 


ଯାଦୂଖେଳ କେବଳ ମନୋରଞ୍ଜନ ପାଇଁ ହୋଇଥାଏ । ଯାଦୁ, ମନ୍ତ୍ର କିମ୍ବା ଡେଉଁରିଆଦ୍ାରା 
ଯଦି ଟଙ୍କାପଇସା, ମାନ -ସନ୍ମାନ କିମ୍ବା ପାଠ ମିଳି ପାରୁଥାଆନ୍ତା, ତେବେ କେବଳ ଯାଦୁକରମାନେ 
ହି ଉଚ୍ଚ ଶିକ୍ଷିତ, ଧନୀଲୋକ ହେଇଯାଆନ୍ତେ | ଯାଦୁକର ଯାହା ଦେଖାଏ, ତାହା ସବୁ ନକଲି ! 
କଠିନ ପରିଶ୍ରମ ହେଉଛି ସଫଳତାର ଚାବିକାଠି | ତେଣୁ ତୁମେ କେବେ ନକଲି ଯାଦୁ ପଛରେ 
ନ ଧାଇଁ ଅସଲି ଯାଦୂ ଦେଖାଅ | ଫଳରେ ତୁମେ ନିଜର ତଥା ଦେଶର ଉନ୍ନତି କରିପାରିବ !” 

ଯାଦୁକର 


ଘେନୂଆ-ଶୁକୁରା ମିଶି ଦଶମରେ ପାଠ ପଢ଼ିଲେ | ଦୂହେଁ ନିଜର ଶପଥକୁ ମନେ ରଖୁଥା'ନ୍ତି | 
ସଲ ଛୁଟି ହେଲେ ଦି’ ସାଙ୍ଗ ଗାଆଁକୁ ଯାଆନ୍ତି । ଗାଆଁକୁ ଯିବାବେଳେ ସେମାନେ ଯେତେ ଖୁସି 
ଥାଆନ୍ତି, ଗାଆଁରେ ପହଞ୍ଚୁଗଲେ; ସେ ଖୁସି ତାଙ୍କର ରହେ ନାହିଁ । ଗାଆଁର ଅବସ୍ଥା ଯାହା, ଘରର ଅବସ୍ଥା 
ମଧ୍ଯ ସେଇୟା |! ଅନ୍ୟ ଗାଆଁ ଆଉ ପାଖ ସହର ସହିତ ନିଜ ଗାଆଁର ଅବସ୍ଥାକୁ ତୁଳନା କରନ୍ତି | 


ବିଭିନ୍ନ ପ୍ରକାର ଅଭାବ, ଅସୁବିଧା ଆଉ ଦୂଃଖ ସତେ ଯେମିତି ଏ” ଗାଆଁରେ ବସା ବାନ୍ଧି 
ରହିଛି । ଏଥୁପାଇଁ ତାଙ୍କ ମନରେ ସରସ ନ ଥାଏ । 


ଦିନେ ଦୁଇ ସାଙ୍ଗ ବସି ବିଚାର କଲେ, ଯାହା ଯେମିତି ହେଉ, ପ୍ରଥମେ ଆମ ଗାଆଁକୁ 
ସଜାଡ଼ିବାକୁ ହେବ | ସହରପାଖ ଗାଆଁରେ ଲୋକେ, ଭଲ ଖାଇପିଇ ମଜାରେ ଅଛନ୍ତି | ଚାଷ 
ବଢ଼ିଆ ହେଉଛି | ପୁଅ-ଝିଅ ସଫାସୁତୁରା ହେଇ ସ୍କୁଲକୁ ଯାଉଛନ୍ତି । ଏସବୁ ବୋଧହୁଏ, ସେହି 
ଅସଲି ଯାଦୂର କରାମତି , ଯାହା ପ୍ରଧାନ ଶିକ୍ଷକ ସେଦିନ ଛାତ୍ରସଭାରେ ବୁଝାଇଥ୍‌ଲେ | 

ଆମ ଗାଆଁର ଲୋକେ ସେହି ପୁରୁଣା ପରମ୍ପରା ଆଉ ଅନ୍ଧବିଶ୍ଵାସକୁ ଜାବୁଡ଼ି ଧରି ରହିଲେ, 
ଉନ୍ନତି କେମିତି ହେବ ? 


- ଏଥୁପାଇଁ କିଛି ଗୋଟାଏ କରିବାକୁ ହେବ | 

ପିଲାଙ୍କପାଇଁ ପାଞ୍ଚୋଟି ବଡ଼ଗନ୍ପ = 
ଘେନୁଆ କହିଲା - “ ଆରେ ଭାଇ ! ଆମ କଥାକୁ ଶୁଣିବ କିଏ ? ଆମ ବାପା-ମାଆ ତ 
ପ୍ରଥମେ ମାରି ଗୋଡ଼ାଇବେ ।” 


ଶୁକୁରୀ କହିଲା - “ ଦେଖ୍ବା, କେଉଁ ପାଣି କୁଆଡ଼େ ଯାଉଛି ? ଅବସ୍ଥା ଦେଖ୍‌ ବ୍ୟବସ୍ଥା 
କଲେ, ସବୁ ଠିକ୍‌ ହେଇଯିବ ।” 


ଏଥର ଦୁଇ ସୀଙ୍ଗ ଯେମିତି ନିଶ୍ଚୟ ପାସ୍‌ କରିବେ, ସେଥ୍ପାଇଁ ଜିଦ୍‌ ରଖ୍‌ ମନଦେଇ ପାଠ 
ପଢୁଥାନ୍ତି । ପାଠପଢ଼ା ଶେଷରେ ଦି”ଜଣ ଗାଁ” କଥା ବି ଚିନ୍ତା କରନ୍ତି | 


କୌଣସି ପ୍ରକାରେ ଆଉ କେତେଜଣଙ୍କୁ ଯଦି ପାଠ ପଢ଼ାଇ ଦିଆଯାଏ; ତେବେ ଲୋକଙ୍କ 
ମନ ନିଶ୍ଚୟ ପରିବର୍ଭନ ହୋଇପାରିବ | ଏକଥା ବି ଆଲୋଚନା ଭିତରକୁ ଆସେ । 


ଶୁକୃରାର ମନେ ପଡ଼ିଗଲା | ସେଦିନ ପ୍ରଧାନ ଶିକ୍ଷକ କହିଥୂଲେ - “ ପାଠ ପଢ଼ିବାରେ 
ବୟସକୁ ଦେଖୁବା ଠିକ୍‌ ନୂହେଁ । ସାନପିଲା ମଧ୍ଯ ବଡ଼ ମଣିଷଙ୍କୁ ପାଠ ପଢ଼େଇ ପାରିବ | ପାଠରେ. 
ଲାଜର ସ୍କାନ ନାହିଁ ।” 


ଅଳ୍ପ ବୟସର ଯୁବକ ତ ପୁଣି ଅଫିସର, ମନ୍ତ୍ରୀ ହେଇ ଆମ ଦେଶକୁ ଶାସନ କରୁଛନ୍ତି | 


ଯାହାହେଉ, ଏଥର ଛୁଟିରେ ସେମାନେ କେତେଜଣଙ୍କୁ ନିଶ୍ଚୟ ପାଠ ଶିଖେଇବେ | ଅତିକମ୍‌ରେ 
ସମସ୍ତେ ନିଜ ନାମ ଲେଖ୍‌ ଜାଣିବେ । ପୁରାଣ ବହି ପଢ଼ିପାରିବେ | ସେଇଥ୍‌ରୁ କେତେ ନୂଆକଥା 
ଶିଖୁବେ । ସତରେ କେତେ ସୁବିଧା ହେବ । 


ସମୟ ତ କାହାକୁ ଅପେକ୍ଷା କରେନା । ଶୁକୁରା-ଘେନୁଆ ପରୀକ୍ଷା ଦେଇ ପାସ୍‌କଲେ । 
ଭଲ ନମ୍ବର ପାଇଲେ | ପ୍ରଧାନ ଶିକ୍ଷକ ତାଙ୍କର ପିଠି ଥଆାପୁଡ଼େଇ ବାଃ ! ବାଃ ¦! କଲେ | ପୁଣି 
ଥରେ ତାଙ୍କୁ ଅସଲି ଯାଦୂ ଦେଖାଇବାକୁ ମନେ ପକାଇଦେଲେ । 


ସ୍କୁଲ ଛୁଟିହେଲା | ଦୁଇ ସାଙ୍ଗ ଗାଆଁକୁ ଚାଲିଲେ | ସବୁଥର ପରି ଏଥର ସେମାନେ 
ଖୁସିରେ ଗାଆଁକୁ ବୁଲିବାକୁ ଯାଉ ନାହାନ୍ତି | ତାଙ୍କର ମୁଣ୍ଡରେ ଏଥର ଅନେକ ଦାୟିତ୍ଵ । ଆଗରେ 
ବହୁତ କଉଁବ୍ୟ | 


ସେମାନେ ତାଙ୍କ ଗାଆଁ ସରଗିଗୁଡ଼ାରେ ପହଞ୍ଚ୍‌ ଦେଖୁଲେ, ଗାଆଁ ଲୋକ ଚଇତି 
ପରବରେ ମାତିଛନ୍ତି । ନୂଆ ଉତ୍ସାହ ଆନନ୍ଦରେ ଗାଆଁ ଉଛୁଳି ପଡ଼ୁଛି । ଦଳ ଦଳ ଧାଙ୍ଗଡ଼ା- 

ଧାଙ୍ଗଡ଼ୀ ଆଦିବାସୀ ପୁଅ ଝିଅ ଅଣ୍ଟା 
ଧରାଧରି ହୋଇ ଢେମଷା ନାଚରେ 
ମାତିଛନ୍ତି | ଚାଙ୍ଗ, ମାଦଳର 
ତାଳେ ତାଳେ ତାଙ୍କର ପାଦ 
ପଡୁଥାଏ । ମଝିରେ ମଝିରେ 
ସରିଗଲାରେ... ସର ଲହରୀ ଭାସି 
ଯାଉଥାଏ । 


ଘେନୁଆ ଆଉ ଶୁକୁରାଙ୍କ 
ମନ ଉଚ୍ଚନ୍ନ ହେଇପଡ଼ିଲା । 
କେମିତି ଯାଇ ସେ ଢେମଷା ନାଚରେ ମିଶିଯିବେ, ସେକଥା ଭାବୁଥା'ନି । 


ସେମାନେ ଆଜି ପାଠପଢ଼ି ସହରରୁ ଫେରୁଛନ୍ତି । ଶିକ୍ଷିତ ହୋଇଛନ୍ତି ସତ । ଯେତେ 
ଯାହାହେଲେ ବି , ସରଗିଗୁଡ଼ାରେ ମଳି ମୁଣ୍ଡିଆ, ଆଉ ଅଧା ଲଙ୍ଗଳା ଲୋକମାନେ ତାଙ୍କର ଅତି 
ନିଜର | କିଏ ମଉସା ତ ପୁଣି କିଏ ପିଉସା । 


ଶୁକୁରା ବାପା ସଦନ ଖୁଲ ନିଶାପାଣି ପିଇ ଘରେ ମାଡ଼ପିଟ କରିଛି । 

ଦୁଇ ସାଙ୍ଗ ଏଥୁରେ ବହୁତ ମନଦୁଃଖ କଲେ | ସେମାନେ ପରବରେ ଭାଗନେଲେ ନାହିଁ | 
ଦି” ଜଣ କଥାବାର୍ଭା ହୋଇ ଠିକ୍‌ କଲେ, ସୁବିଧା ଦେଖ୍‌ ଗାଁରେ ସଭାଟିଏ କରିବେ । ଗ୍ରାମବାସୀଙ୍କୁ 
ସବୁକଥା ବୁଝେଇବେ । 


ଚଇତି ପରବ ସରିଲା । ଦିନେ ଶୁକୁରା ଗାଆଁର ଏ” ମୁଣ୍ଡରୁ ସେ” ମୁଣ୍ଡ ବୁଲି କହିଦେଲା - 
“ କାଲି ସକାଳେ ଗ୍ରାମଦେବତୀଙ୍କ ଆଗରେ ସଭା ବସିବ ।” ସମସ୍ତଙ୍କୁ ଏଥ୍‌ରେ ଯୋଗଦେବାକୁ 
ସେ ଅନୁରୋଧ କଲା । 


ସରଗିଗୁଡ଼ାରେ ସଭା ବସିବା ନୂଆକଥା । 

ପିଲାଙ୍କ ପାଇଁ ପାଞ୍ଚୋଟି ବଡ଼ଗଳ୍ପ 


ଭୋଟବେଳେ ସରପଞ୍ଚବାବୁ ନେତାମାନଙ୍କୁ ଆଣି ଦି” କୋଶ ଦୂର ମେରିଆ ପଡ଼ିଆରେ 
: ସଭା କରନ୍ତି | ବି.ଡି.ଓ.ବାବୁ କେବେ କେବେ ସେଇଠି ସଭା କରନ୍ତି | ଗରିବ ଲୋକଙ୍କୁ ମାଗଣାରେ 
ଲୁଗାପଟା ଆଉ ଚାଷ ଜିନିଷ ବି ବାଣ୍ଠନ୍ତି । 


କାଲି କିନ୍ତୁ ପ୍ରଥମ କରି ସରଗିଗୁଡ଼ାରେ ସାଧାରଣ ସଭା ହେବ । ଗାଆଁଯାକରେ ନୂଆ 
ଆଶୀ, ନୂଆ ପୁଲକ ଦେଖାଦେଇଛି । 


ସଦନ ଖୁଲର ଛାତି ଆଜି କୁଣ୍ଢେମୋଟ । ତା” ପୁଅ ବହୁତ ପାଠପଢ଼ି ସହରରୁ ଫେରିଛି । 
ବି.ଡି.ଓ.ବାବୁ ଆଉ ସରପଞ୍ଚବାବୁଙ୍କ ପରି ସେ ପୁଣି ସଭାରେ ଭାଷଣ ଦେବ । ସହରରୁ ସେ 
କେତେକଥା ଶିଖୁ ଆସିଛି । ଗ୍ରାମବାସୀମାନେ ତା'ଠାରୁ ସେସବୁ ଶିଖୁବେ । ଆଜିଠାରୁ ସେ 
ଟିକେ ଅଧ୍କ ନିଶା ନପିଇଲେ ମଜା ଆସିବ ନାହିଁ । ତେଣୁ ସେ ଶୁକୁରା ମାଆ ପାଖରେ ଟଙ୍କାପାଇଁ 
ଝଗଡ଼ା ଆରମ୍ଭ କରିଦେଲା | 


ଶୁକୁରା ସେଇଠି ପହଞ୍ଚ୍‌ କହିଲା - “ ବାପା ! କାଲି ପରା ସଭା ହେବ | କେତେ ଭଲକଥା 
ସଭାରେ କୁହାଯିବ ! ତୁମେ ଯଦି ନିଶା ପିଇଦେବ, ତା'ହେଲେ ସେକଥା କ'ଣ ତୁମେ ବୁଝିପାରିବ ? 
ସଭା ସରିଯାଉ | ତମେ ମନଇଚ୍ଛା ନିଶାପାଣି ପିଇବ ।” 


ଏତେ ମିଠାକଥା ସଦନ କେବେ କାହାଠାରୁ ଶୁଣି ନ ଥୁଲା ! ଶୁକୁରା କଥା ସେ ବୁଝିଗଲା ! 
ସତରେ ସେ ନିଶା ପିଇଦେଲେ, ଶୁକୁରାର ଭାଷଣ ତ ବୁଝି ପାରିବ ନାହିଁ | ତାକୁ ଏକଥା କେମିତି 


ନୂଆନୂଆ ଲାଗିଲା | ସେ କହିଲା - “ ତେବେ ମୁଁ ସଭାରେ କ'ଣ କରିବି ?” 


ot 


ଶୁକୁରା କହିଲା - “ ତମେ ଗ୍ରାମବାସୀଙ୍କୁ ନେଇ ଚୁପ୍ଚାପ୍‌ କରି ବସାଇବ । ନିଶାପାଣି 
ପିଇ କେହି ଯେମିତି ସଭାକୁ ନ ଆସନ୍ତି, ସେକଥା ଦେଖୁବ ।” 


ସଦନ କହିଲା - “ ଏଇକଥା ! ଆରେ ମୁଳୁ ମାଇଲେ ଯିବ ସରି, ଦେବଙ୍କ ସଙ୍ଗେ କିମ୍ପା 
କଳି ? ମୁଁ ଯାଉଛି, ବିଶୋଇ ମଦ ଦୋକାନକୁ ବନ୍ଦକରି, ତାକୁ ସଭାକୁ ଡାକି ନେଇ ଆସିବି | 
କିଏ କେଉଁଠି ମଦ ପିଉଛି ପିଉ !” 


ଚାହୁଁ ଚାହୁଁ ସଦନ ଧାଇଁଲା ବିଶୋଇ ଦୋକାନକୁ | ବାଟରେ ସେ ଯାହାକୁ ଦେଖୁଲା, 
ତାକୁ କହିଲା - “ କାଲି ସଭା ହେବ | ଶୁକୂରା-ଘେନୁଆ ପାଠପଢ଼ି ଫେରିଛନ୍ତି । ସେମାନେ 

ଭାଷଣ ଦେବେ । ଆଜିଠାରୁ ନିଶାପାଣି ଦୋକାନ ବନ୍ଦହେବ | ନ ହେଲେ ଲୋକେ ଭାଷଣ 
ବୁଝିପାରିବେ ନାହିଁ !” 


ଦୋକାନରେ ବସିବସି ବିଶୋଇ ବୁଢ଼ାର କୁଜ ବାହାରି ପଡ଼ିଲାଣି | ଭାଷଣ କି ଜିନିଷ 
ତା'ର ଧାରଣା ନ ଥାଏ |! ଆଜି ପୁଣି ସଦନ ନିଜେ ଦୋକାନ ବନ୍ଦ କରାଉଛି; ସେ ନିଶ୍ଚୟ 
ସଭାକୁ ଯିବ । ଚାହୁଁ ଚାହୁଁ ସେ ଧଡ଼ କରି ତା' ଦୋକାନ କବାଟ ବନ୍ଦ କଲା | 


କାଲି ସଭା ହେବ | ସଦନ ମନରେ ଆନନ୍ଦ କହିଲେ ନ ସରେ । ତାକୁ ଯିଏ ଦେଖୁବ, 
କହିବ - ଆଜି ତା” ପୁଅ ଶୁକୁରାର ବାହାଘର ହେଉଛି | ସେ ଏ'ଘରେ ପଶି ସେ ଘରେ ବାହାରୁଛି ! 
ଯିଏ ଦିନରାତି ନିଶାପିଇ ଗାଆଁଟାଯାକରେ ଗଣ୍ଡଗୋଳ କରେ, ସେ ଆଜି ବୁଲି ବୁଲି ସମସ୍ତଙ୍କୁ 
ନିଶା ପିଇବାକୁ ମନା କରୁଛି | ତା' କଥା ଶୁଣି ଲୋକେ କାବା ହେଇଯାୀଉଛନ୍ତି । 


ସଭା କେମିତି କ'ଣ ହେବ ? କେଉଁ 
ପ୍ରକାର ଭାଷଣ ଦେଲେ, ଲୋକେ ଗ୍ରହଣ କରିବେ, 
ଘେନୂଆ ଏଥୁପାଇଁ କାଗଜ, କଲମ ଧରି ବ୍ୟସ୍ତ | 


କେଉଁ କେଉଁ କାରଣ ପାଇଁ ଆମେ ଗାଆଁର 
ଉନ୍ନତି ହୋଇପାରୁ ନାହିଁ, ଶୁକୁରା ତା'ର ଏକ 
ତାଲିକା! ପ୍ରସ୍ତୁତ କରୁଛି । 


ଘେନୁଆର ବାପା ପଞ୍ଚୁ ଖରାକୁ ଜାନୀ 
ଦେବତା କାଳିସୀ ଲାଗନ୍ତି । ଠାକୁରାଣୀଙ୍କ ପ୍ରତିନିଧ୍‌ 
ଭାବରେ ସେ ଗ୍ରାମବାସୀଙ୍କୁ କଥା କହେ । ଢୋଲ, 
ଝାଞ୍ଜ, ମହୁରୀ ବାଜେ ! ଲୋକେ ହାତଯୋଡ଼ି 
ଅଧ୍ଆ ପଡ଼ନ୍ତି । କହିବାକୁ ଗଲେ - ପଞ୍ ହାତରେ 
ତାଙ୍କର ଗାଆଁର ଭାଗ୍ୟ ନିର୍ଭର କରେ । ପୂଜା- 
ବଳି, ଭୋଗ -ରାଗ ପଞ୍ଚ ଇଚ୍ଛାରେ ହୁଏ । ବଳି 
ପଡ଼ିବା ଦିନ ପଞ୍ଚଘରେ ମାଂସ ଝୋଳ ହୁଏ | 
ଗ୍ରାମବାସୀଙ୍କୁ ଠକି, ମିଛ କହି ସେ ଯାହା 

ରୋଜଗାର କରେ; ସେଥୁରେ ସେ କିନ୍ତୁ ଶାନ୍ତିରେ ଚଳିପାରେନା | ସବୁବେଳେ ଦୁଃଖ ଆଉ 
ଅଭାବ ତାକୁ ଲାଗି ରହିଥାଏ । 


ଘେନୁଆ ସଭାରେ ଭାଷଣ ଦେବ, ଏ” କଥା ଶୁଣି ପଞ୍ଚର ଗୋଡ଼ ତଳେ ଲାଗୁ ନାହିଁ । 


ସେ ଆଗରୁ କେତେଥର ମେରିଆ ପଡ଼ିଆରେ ସଭା ହେଇଥୁବାର ଦେଖ୍ଛି | ସେଠାରେ 
ଯେମିତି ମଣ୍ଡପ ବନ୍ଧା ହୋଇଥୂଲା, ସେଇମିତି ସରଗିଗୁଡ଼ାରେ ମଧ୍ଯ ହେବ | ସେ ନିଜେ କଟୁରୀ 
ଧରି ବାଉଁଶ କାଟି ଆଣିଛି । ଶାବଳ ନେଇ ବାଉଁଶ ପୋତିଛି ¦! ଫୁଲ ତୋଳିଆଣି ଘେନୁଆ 
ମାଆକୁ ଫୁଲମାଳ ତିଆରି କରିବାକୁ ଦେଇଛି | ଏବେବି ତା'ର ମନେଅଛି, ଏଗାର ବର୍ଷତଳେ 
ମେରିଆ ପଡ଼ିଆରେ ବି.ଡି.ଓ. ବାବୁ ସଭା କରୁଥା'ନ୍ତି | ସେ ଘେନୂଆକୁ କାନ୍ଧରେ ବସାଇ ସଭାକୁ 
ନେଇ ଯାଇଥଲା | ସଦନ ଶୁକୂରାକୁ ମଧ୍ୟ ନେଇକି ଯାଇଥଲା | ସେଦିନ କେତେ ଜଣ ସରକାରୀବାବୁ 
କହିଲେ - “ ସରକାର ମାଗଣାରେ ଖାଇବା, ପିଇବା, ରହିବା ବ୍ୟବସ୍ା କରିଛନ୍ତି, ଯେଉଁ ପିଲା 
ପଢ଼ିବାକୁ ଚାହିଁବେ; ତାକୁ ଆମେ ସେଇ ସେବାଶ୍ରମରେ ରଖୁବୁ । ପାଠ ପଢ଼େଇବୁ ।” 


ସଦନ ଶୁକୁରାକୁ ନେଇ ସେଇଠି ଛାଡ଼ିଦେଇ ଆସିଥୁୂଲା | ପଞ୍ଚୁ ମଧ୍ୟ ଘେନୁଆକୁ ସେବାଶ୍ରମରେ 
ଛାଡ଼ିଦେଇ ଆସିଥୂଲା | 


ଆଜି ସେ ଦୁହେଁ ପାଠପଢ଼ି, ମଣିଷ ହେଇ ନିଜ ଗାଆଁକୁ ଫେରି ଆସିଛନ୍ତି ! 
କଥାରେ ଅଛି - ଗୋଠ ମାତିଲେ ଖଣ୍ଡିଆ ମାତେ | ଏଣେ ବିଶୋଇ ବୁଢ଼ା କେତେଜଣ 
ଲୋକଙ୍କୁ ନେଇ ମାଟି ଆଣି ସଭାମଣ୍ଡପ ବାନ୍ଧିବାରେ ଲାଗି ପଡ଼ିଛି । 


ସରଗିଗୁଡ଼ା ଗାଆଁରେ ନୂଆ ନିଶା ଲାଗିଛି । ଯେଉଁମାନଙ୍କ ପାଇଁ ଗାଆଁର ଅବନତି ହେଉଥୁଲା, 
ସେମାନେ ତ ସବୁ ମାତିଛନ୍ତି; ଅନ୍ୟମାନଙ୍କ କଥାକୁ ପଚାରେ କିଏ ୨? 


ସରଗିଗୁଡ଼ାରେ ସଭା ହେବ | ଏଇ ଖବର ଆଖପାଖ ଗାଆଁ ବାଙ୍ଗରିପୋଷ, ଚିମିଟାପାଲି, 
ନାକ୍‌ଟିଡଙ୍ଗର ଆଉ କେନ୍ଦୁଗୁଡ଼ାରେ ପହଞ୍୍‌ ସାରିଥୂଲା | ଯିଏ ଶୁଣିଲା, ସିଏ ଆଷ୍ଚର୍ଯ୍ୟ ହେଲା । 
କେତେଜଣ ଆଗରୁ ଆସି ସଭାମଣ୍ଡପ ଦେଖୁ ବୁଲିଗଲେଣି | 


ପଞ୍ଚ୍‌ ଖରାକୁ ରାତିଯାକ ନିଦ ନାହିଁ ! ପାହାନ୍ତା ବେଳକୁ କେନ୍ଦୁଗୁଡ଼ାର ନାଟଦଳ ଆସି 
ପହଞ୍ଗଲେ | ଜୁଇ ଲଗାହେଲା | ରାତିରୁ ପଞ୍ଚ ସଭା ମଣ୍ଡପକୁ ପୂଜା କରିସାରିଥ୍ଲା | ଢୋଲ, 

ମହୁରୀ ବାଜିଲା | ମଣ୍ଡପ ଉପରେ ନାଟ ଆରମ୍ଭ ହୋଇଗଲା । ରାତି ପାହିଁଲାବେଳକୁ ଆଖପାଖ 
ଦଶଖଣ୍ଡ ଗାଆଁର ଲୋକ ଆସି ଠୂଳ ହେଇଯାଇଥୂଲେ | 


ଶୁକୁରା ଆଉ ଘେନୁଆ ମଣ୍ଡପ ଉପରକୁ ଉଠିଲେ । ସବୁ ଲୋକ ହରିବୋଲ ହୁଳହୁଳି 
ଦେଇ ସେ ଜାଗାକୁ କମ୍ପାଇ ଦେଲେ । 


ପଞ୍ଚୁ ଠାକୁରାଣୀଙ୍କ ସିନ୍ଦୁର ଆଣି ଶୁକୁରା ଆଉ ଘେନୁଆ ମୁଣ୍ଡରେ ଲଗାଇ ଦେଲା । ମଦ 
ଦୋକାନୀ ବିଶୋଇ ବୁଢ଼ା ତାଙ୍କ ବେକରେ ଫୁଲମାଳ ପକାଇ ଦେଲା | 


ଶୁକୁରା ମାଆ, ଘେନୁଆ ମାଆ ପାଖାପାଖୁ ବସିଥା'ନ୍ତି | ଏସବୁ ଦୃଶ୍ୟ ଦେଖୁ ତାଙ୍କ ଆଖୁରୁ 
ଆନନ୍ଦରେ ଲୁହ ଗଡ଼ି ପଡୁଥାଏ |! ସତରେ ଆଜି ତାଙ୍କର ମାଆ ଜୀବନ ସାର୍ଥକ ହେଇଛି । 


ଗାଆଁର ନାଏକ ସଦା ଗୋଲାରୀ ସଭାମଣ୍ଡପକୁ ଉଠି ହାତଯୋଡ଼ି ସମସ୍ତଙ୍କୁ କହିଲେ - 
“ ଭାଇମାନେ ! ଆମ ଗାଆଁର ଦୁଇଟା ଭେଣ୍ଡିଆ ଶୁକୁରା ଆଉ ଘେନୁଆ ପାଠପଢ଼ି ସହରରୁ 
କେତେ ଭଲକଥା ଶିଖୁ ଆସିଛନ୍ତି । ସେ ସବୁକଥା ଆମର ଭଲପାଇଁ କହିବେ । ସମସ୍ତେ ଚୁପ୍ଚାପ୍‌ 
ଶୁଣିବେ | ତାଙ୍କର କଥାକୁ ଆମେମାନେ ଶୁଣିକରି କାମରେ ଲଗାଇବା ।” 


ତା'ପରେ ସେ ସଭାମଣ୍ଡପ ତଳକୁ ଯାଇ ଏକଲୟରେ ସଭାକାର୍ଯ୍ୟ ଦେଖ୍‌ଲେ | 


ପ୍ରଥମେ ଘେନୁଆ ହାତଯୋଡ଼ି ଗ୍ରାମବାସୀଙ୍କୁ ନମସ୍କାର କରି କହିଲା - “ ଭାଇମାନେ ! 
ସବୁ ଗୁରୁଜନମାନଙ୍କୁ ମୋର ବିନମ୍ର ନମସ୍କାର | ଆଜି ବଡ଼ ଆନନ୍ଦର ଦିନ | ଆମେ ସମସ୍ତେ 


' ଗାଆଁର ଉନ୍ନତି ପାଇଁ ଏକଜୁଟ ହେଇଛେ | ଏଥ୍‌ପାଇଁ ଆମକୁ ପ୍ରଥମେ ଅନ୍ଧବିଶ୍ଵାସ ଆଉ 
ସଂସ୍କାର ବିରୋଧରେ ଲଢ଼େଇ କରିବାକୁ ହେବ | 


A 


ଅନ୍ଧବିଶ୍ଵାସର ଅର୍ଥ ହେଲା - ବହୁତ ଦିନ ଧରି ଆମ ମନରେ ରହିଆସିଥ୍ବା ଭୁଲ୍‌ ଧାରଣା | 


ଆପଣମାନେ ଜାଣିଥ୍‌ବେ, ଆଗେ ଆମର ଆଦିବାସୀ ଭାଇମାନେ ଜମିରେ ଭଲ ଫସଲ 
ଫଳିବ ବୋଲି ମଣିଷ ବଳି ଦେଉଥ୍‌ଲେ | ଏହିଭଳି କାମକୁ ଅନ୍ଧବିଶ୍ଵାସ କହନ୍ତି । 


ଆମ ଗାଆଁରେ କେହି ଯଦି କିଛି ରୋଗରେ ପଡୁଛନ୍ତିୟ ତେବେ ଆମେ ଭାବୁଛେ - 
ଠାକୁରାଣୀ ରାଗିଛନ୍ତି | ତେଣୁ ଆମେ କୁକୁଡ଼ା ବଳି ଦେଉଛେ । ରୋଗୀକୁ ସିନା ଞିଷଧ ଦେଲେ 

ଭଲ ହେବ । କୁକୁଡ଼ା ମାରି ପୂଜାରି ଦିଶାରି ତ ଖାଇବେ | ଏଣେ ରୋଗୀର ରୋଗ ବଢ଼ି ବଢ଼ି 
ଶେଷରେ ସେ ମରିବ । ତେଣୁ ଆପଣମାନେ ବଳି କିମ୍ବା କାଳିସୀକୁ ଅନ୍ଧପରି ବିଶ୍ଵାସ କରିବେ 
ନାହିଁ । 


ପିଲାମାନେ ପାଠ ପଢ଼ିଲେ, ଝିଅମାନେ ଶିକ୍ଷିତା ହେଲେ ଗାଆଁକୁ ବିପଦ ପଡ଼େ | ଏଂକଥା 
କେତେଜଣ ମୂର୍ଖ ଲୋକଙ୍କର ବିଶ୍ଵାସ | ଆମ ସରକାର ଶିକ୍ଷକ ଦେଇଛନ୍ତି, ସଲ ଘର ନ ଥ୍ବାରୁ 
ସେମାନେ ଯାଇ ସହରରେ ରହି ମାସକୁ ମାସ ଦରମା ନେଉଛନ୍ତି । ଆମେ ସମସ୍ତେ ମିଶିଲେ, 
ଆଠ ଦିନରେ ସ୍କୁଲ ଘରଟାଏ ଠିଆହୋଇ ପଡ଼ିବ । 


ଖାଲି ପିଲା ନୁହନ୍ତି, ପୁରୁଷ ଆଉ ମହିଳା ସମସ୍ତେ ଅକ୍ଷର ଶିଖୁ ବହି, ପୁରାଣ ପଢ଼ିବେ | 
ଆମେ ଦି” ଜଣ ତାଙ୍କୁ ସବୁଦିନ ପଢ଼ାଇବୁ । ଦେଖ୍୍‌ବେ, ଆମ ଗାଆଁର ଲୋକେ ଅଳ୍ପନଦିନରେ 
କେତେ ନୂଆ ନୂଆ କଥୀ ଜାଣିଯିବେ । 


ଆମ ଗାଆଁରେ ଏତେ ଅଭାବ ଲାଗିରହିଛି କାହିଁକି ? ତା'ର କାରଣ ହେଲା - ଆମର 
ଆଦିବାସୀ ଭାଇମାନେ ପ୍ରତିବର୍ଷ ନୂଆ ନୂଆ ଜଙ୍ଗଲ, ଡଙ୍ଗରରେ ପୋଡ଼ୁଚାଷ କରୁଛନ୍ତି | ଫଳରେ 
ଜଙ୍ଗଲ ନଷ୍ଟ ହୋଇଯାଉଛି । ଆମକୁ ଜଙ୍ଗଲରୁ ଯାହା ଫଳମୂଳ, କାଠ, ଓିଷଧ ମିଳୁଥୁଲା, ତାହା 
ଆଉ ମିଳିପାରୁ ନାହିଁ । ଜମିକୁ ଭଲଭାବେ ଚାଷ କରାଯାଉ ନ ଥୁ୍ବାରୁ ଫସଲ ମଧ୍ଯ ଭଲ ଫଳୁ 
ନାହିଁ । ଯାହା ଗଣ୍ଡେ ମିଳିଲା, ତାକୁ ଭାଗ୍ୟ ବୋଲି ଭାବି ସନ୍ତୁଷ୍ଟ ହେଇଯାଉଛନ୍ତି । 


ଏ” କାମସବୁ ଠିକ୍‌ ନୁହେଁ । ଆମକୁ ନୂଆ ଜଙ୍ଗଲ ତିଆରି କରିବାକୁ ହେବ । ଜମିରେ 
ଖତ ସାରଦେଇ ଚାଷ କରିବାକୁ ହେବ | ଦେଖ୍ବେ - ଅଳ୍ପଦିନ ଭିତରେ ଆମ ଗାଆଁରୁ ସବୁ 
ଅଭାବ ଦୂର ହେଇଯିବ । 


ଆମ ଗାଆଁକୁ ରାସ୍ତାଟିଏ ନାହିଁ | ନେତା, ସରକାରୀଲୋକ ଆମ ଗାଆଁକୁ ଆସିପାରୁ ନାହାନ୍ତି । 
ଆମେ ସମସ୍ତେ ମିଶି ଝୁଡ଼ିଏ ଲେଖା ମାଟି ପକେଇଲେ, ରାସ୍ତାଟା ହୋଇଯିବ । ବଡ଼ ବଡ଼ ଲୋକମାନେ 


ଆସି ଆମ ଗାଆଁର ଭଲମନ୍ଦ ବୁଝି ସାହାଯ୍ୟ ବି କରିପାରିବେ । 


ଶେଷରେ ଘେନୁଆ କହିଲା - “ ଏ?ସବୁ କାମରେ ଆମେ ଦୁଇଜଣ ମିଶି ଗ୍ରାମବାସୀଙ୍କୁ 
ସାହାଯ୍ୟ କରିବୁ | ଜୟହିନ୍ଦ୍‌ !” 


ପଞ୍ଚ୍‌ ଖରାକୁ ଛାଡ଼ି ସମସ୍ତେ ତାଳିମାରି ଘେନୂଆ କଥାକୁ ସମର୍ଥନ କଲେ ! ଭାଷଣ ଶୁଣି 
ପଞ୍ଚର ରାଗ ପଞ୍ଚମକୁ ଉଠିଗଲାଣି | ସେ ମନେମନେ ଭାବୁୂଥ୍ଲା, ଏମିତି କୁଳାଙ୍ଗାର ପୁଅ ମୋର, 

ଯାଦୁକର 


ନିଜ ହାତରେ ନିଜ ଜିଭ କାଟିବ କିଏ ଜାଣିଥ୍ଲା ? ଘେନୂଆ କଥାରେ ଯଦି ଗାଆଁ ଚଳେ, 
ତେବେ ତ ସର୍ବନାଶ ହେଇଯିବ | ସେ ପୁଣି ଚଳିବ କେମିତି ? ଆଉ କ”ଣ ଲୋକେ ତାକୁ 
ମାନିବେ ? 


ଘେନୁଆ ପରେ ଶୁକୁରା ଭାଷଣ ଦେଇ କହିଲା - “ ମୋର ଗୁରୁଜନମାନଙ୍କୁ ନମସ୍କାର 
ଜଣାଇ ମୁଁ ଦି'ପଦ କହିବି | ଘେନୂଆ ଭାଇ ଯାହା କହିଲେ, ସେକଥା ମାନିଲେ, ଆମେ ନିଜର 
ତଥା ଗାଆଁର ଆଉ ଦେଶର ମଙ୍ଗଳ କରିପାରିବା । 


ଆଉ ଗୋଟିଏ କଥା - ଆମ ସମାଜରେ ଛୁଆଁ-ଅଛୁଅଁ ଭେଦଭାବ ଯେତେଦିନ ଥୁବ, 
ଆମର ଉନ୍ନତି ସମ୍ଭବ ହୋଇପାରିବ ନାହିଁ । ଆମେ ସମସ୍ତେ ଭଗବାନଙ୍କର ସନ୍ତାନ | ଭାଇ 
ଭାଇ ପରି ସମସ୍ତେ ମିଳିମିଶି ରହିଲେ, ସମସ୍ତଙ୍କୁ ସୁଖ ମିଳି ପାରିବ | ମଣିଷକୁ ଛୁଇଁଦେଲେ, 
ଜାତି ଚାଲିଯାଏ - ଏସବୁ ଭୁଲ ଧୀରଣାକୁ ହଟାଇବାକୁ ପଡ଼ିବ । 


ଆମ ଓଡ଼ିଆ ଲକ୍ଷ୍ମୀପୁରାଣର କଥା ସମେସ୍ତ ଶୁଣିଥ୍‌ବେ । ଲକ୍ଷ୍ମୀ ଠାକୁରାଣୀ ଶ୍ରୀୟା ଚଣ୍ଡାଳୁଣୀ 
ଘରେ ଭୋଗ ଖାଇଲେ ବୋଲି ଜଗନ୍ନାଥ ମହାପ୍ରଭୁ ତାଙ୍କୁ ମନ୍ଦିରରୁ ବାହାର କରିଦେଇଥ୍‌ଲେ | 
ତା'ପରେ ମହାପ୍ରଭୁ ହଟହଟା ହୋଇ ନିଜର ଭୁଲ ବୁଝିପାରିଲେ । 


ଦ୍ଵିତୀୟ କଥା ହେଲା - ସର୍ବନାଶି ନିଶାପାଣି ଅଭ୍ୟାସ ସମସ୍ତଙ୍କୁ ଛାଡ଼ିବାକୁ ହେବ । ସବୁ 
ପ୍ରକାର ଅଭାବ, ଅସୁବିଧା ଆଉ ଝଗଡ଼ାର ମଞ୍ଜି ହେଉଛି ଏଇ ନିଶାପାଣି । ଆଜି ସଭାରେ 
ସମସ୍ତେ ଶପଥ ନେବା, କେହି ନିଶାପାଣି ଛୁଇଁବା ନାହିଁ । ବିଶୋଇ ବୁଢ଼ାର ମଦ ଦୋକାନ 
ସବୁଦିନ ପାଇଁ ବନ୍ଦ ରହିବ ।” 

ବିଶୋଇ ବୁଢ଼ା ବଡ଼ ଆଗ୍ରହରେ ଭାଷଣ ଶୁଣୁଥ୍ଲା | ତା'ର ଦୋକାନ ସବୁଦିନପାଇଁ ବନ୍ଦ 
ହେବା କଥା ଶୁଣିଲା ପରେ ତା” ଦେହରୁ ଝାଳ ବହିଗଲା |! ସତରେ ମଦ ଦୋକାନ ବନ୍ଦ ହୋଇଗଲେ 
ତାଂ ଛୁଆପିଲା ବଞ୍ବେ କେମିତି ? ପୁରୁଷ ପୁରୁଷ ଧରି ଏଇ ମଦ ବେପାର କରି ସେମାନେ 
ଚଳି ଆସୁଛନ୍ତି । ଆଜି ଶୁକୁରା ପାଠପଢ଼ି ତା'ର ଦାନା ବୃଡ଼େଇବାକୁ ଯାଉଛି | କ'ଣ କରିବ 
ଭାବୁ ଭାବୁ ସେ ସିଧା ଉଠିଲା ମଣ୍ଡପ ଉପରକୁ । 


କାନ୍ଦକାନ୍ଦ ହୋଇ ଗ୍ରାମବାସୀଙ୍କୁ କହିଲା - “ ମୋର ଦୋକାନ ବନ୍ଦ ହେଲେ ମୋ ଛୁଆ 
ଭାସିଯିବେ, ମୋ କଥା ଟିକେ ବିଚାର କର !” 


= 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ଘେନୁଆର ବାପା ପଞ୍ଚ୍‌ କେତେବେଳୁ ; 
କଂଣ କହିବ କହିବ ହେଉଥଲା | ଏଇ la a waa Hit - 
ସୁବିଧାରେ ସେ ଭୁଷ୍କରି ଉଠିପଡ଼ି ମଣ୍ଡପ 
ଉପରେ ମନଇଚ୍ଛା ଘେନୁଆକୁ 
ଗାଳି ଦେଲା । ଦଳେ ଲୋକ 
ସଭାମଣ୍ଡପଠାରୁ କିଛି ଦୂରରେ ବସି 
ଟୁପ୍ଟାପ୍‌ ହେଉଥୂଲେ | ତାଙ୍କ ଭିତରୁ 
ରତନା ଖ୍ଲ ଆସି ମଣ୍ଡପ ତଳେ 
ଠିଆହୋଇ ବଡ଼ପାଟିରେ କହିଲା - “ କି 
କଥା କହୁଛନ୍ତି ସାଆନ୍ତେ ? ଅନ୍ୟ ଜାତିର 
ଲୋକମାନେ ସାଆନ୍ତମାନଙ୍କ ସାଙ୍ଗରେ 
ମିଶିଲେ, ତାଙ୍କର ପବିତ୍ର ଆତ୍ସା ତ ମାରା 
ହୋଇଯିବ | ଆମକୁ ବି ପାପ ଲାଗିବ । 
ଏଂ କାମ କର ନାହିଁ; ଆମର ଛୋଟକଥା 
ମାନ ବାବୁ ।” 


di ipl pie | 

ଲୋକଙ୍କ ଗହଳି ଭିତରେ ବସି 
ସଦନ ଚୁପ୍ଚାପ୍‌ ଭାଷଣ ଶୁଣୁଥୂଲା |! 
ଗଣ୍ଡଗୋଳିଆ କଥାବାଉା ଶୁଣି ସେ ମଧ୍ଯ 
ମଣ୍ଡପ ଉପରେ ଯାଇ ହାଜର । ବଡ଼ 
ପାଟିରେ ମନଇଚ୍ଛା କ'ଣ କହି ଚାଲିଲା । କେହି କାହାରି କଥାକୁ ଶୁଣିପାରୁ ନ ଥା'ନ୍ତି । 


ହୋ-ହାଲ୍ଲାରେ ସଭା ମଣ୍ଡପଟି ଏକପ୍ରକାର କୁରୁକ୍ଷେତ୍ରରେ ପରିଣତ ହେଲା ।! ଲୋକେ 
ଯିଏ ଯୁଆଡ଼େ ଉଠି ଘରକୁ ପଳାଇଲେ । 


ଚାହୁଁ ଚାହୁଁ ଲୋକ ଗହଳି ପୂର୍ଣ୍ଣ ସଭା ମଣ୍ଡପଟା ଶୂନ୍‌ଶାନ ହେଇଗଲା | ଶୁକୁରା, ଘେନୁଆ 
ଯେତେ ନେହୂରା ହେଲେ ମଧ୍ଯ କେହି ଶୁଣିଲେ ନାହିଁ | ଶୁକୁରା ଅସହାୟ ଅବସ୍କାରେ ଘେନୁଆର 
ମୁହଁକୁ ଚାହିଁ ରହିଥ୍ଲା । 

“ ଯାଦୂକର 


ତା' ପର ଦିନ ସକାଳୁ ଶୁକୁରା ଆସି ଘେନୁଆକୁ ଡାକି ନେଇଗଲା । ନିରୋଳା ଜାଗାରେ 
ବସି ଦୁଇସାଙ୍ଗ କଥାହେଲେ - ଚାଣକ୍ୟ ଶ୍ଳୋକରେ ପରା ଲେଖାଅଛି - “କଣ୍ଟକେଶ୍ୈବ କଣ୍ଟକମ୍‌” | 


ଅନ୍ଧବିଶ୍ବାସକୁ ଅନ୍ଧବିଶ୍ବାସଦ୍ଧାରୀ ହିଁ ହଟେଇବାକୁ ପଡ଼ିବ । ଶୁକୁରା, ଘେନୁଆ କାନରେ ଫିସ୍‌ 
ଫିସ୍‌ କରି ତା'ର ଯୋଜନା କଥା ଖୋଲି କହିଦେଲା । 


ଘେନୁଆ ଖୁସିହୋଇ କହିଲା - “ ଠିକ୍‌ ଅଛି, ଦେଖୁବା ଏଥର ।” 


ନିଜ ଯୋଜନାକୁ କେମିତି ଠିକ୍‌ ଭାବରେ ସଫଳ କରିପାରିବେ, ସେ ବିଷୟ କଥାବାର୍ଭା 
ହେଇ ଦୁଇସାଙ୍ଗ ସିଧା ସହରକୁ ଚାଲିଗଲେ | 


ସଞ୍ଚବେଳେ ପଞ୍ଚ୍‌ ଯାଇ ସଦନକୁ କହିଲା - “ ଏମିତିକା କୁଳାଙ୍ଗାର ପୂଅ ଥଲେ ଯେତେ, 


ମଲେ ସେତେ । ସେଗୁଡ଼ାଙ୍କ ମୁହଁ ଚାହିଁବା ଉଚିତ ନୂହେଁ ।” 
ସଦନ କହିଲା - “ ଆମର ପୂର୍ବପୁରୁଷ ପରା କହିଛନ୍ତି - ପାଠ ପଢ଼ିଲେ ଗାଆଁକୁ ବିପଦ | 
ଦେଖୁଲ ନା, ଏଇ ଟୋକା ଦିଇଟାଙ୍କ ପାଇଁ ଆମ ଗାଆଁର ସତ୍ୟାନାଶ ହୋଇଥା'ନ୍ତା !” 
ଶୁକୁରା-ଘେନୁଆ ଗାଆଁ ଛାଡ଼ିଯିବାର ତିନିଦିନ ହୋଇଗଲାଣି । ତଥାପି ସରଗିଗୁଡ଼ାର 
ସଭାକଥା ଲୋକଙ୍କ ଆଖୁରେ ନାଚିଉଠୁଛି । 


ଯେଉଁମାନେ ସଭାରେ ମାତିଥ୍‌ଲେ, ସେମ୍ଭାନେ ଶୁକୁରା-ଘେନୂଆଙ୍କ ନାଁ ଶୁଣିଲେ ଚିଡୁଛନ୍ତି । 
ସମସ୍ତଙ୍କର ଗୋଟାଏ ଧାରଣା ହୋଇଯାଇଛି - ସେ ଟୋକା ଦୁଇଜଣ ଏ” ଗାଆଁର ପରମ ଶତ | 


ସେଦିନ ଛାଇ ଲେଉଟା ବେଳକୁ ଗାଁ' ମୁଣ୍ଡରେ ହଠାତ୍‌ ବାଜା ବାଜି ଉଠିଲା । ଯୋଡ଼ିମହୁରୀ 
ଶବ୍ଦରେ ଗାଆଁଟା ଉଚ୍ଛୁଳି ପଡ଼ିଲା | ଘଟଣା କ”ଣ ଜାଣିବାପାଇଁ ଗାଁ'ଯାକର ପିଲାଛୁଆ, ବୁଢ଼ା- 
ବୁଢ଼ୀ, ଧାଙ୍ଗଡ଼ା-ଧାଙର୍ଗଡ଼ୀ ଗାଁ ମୁଣ୍ଡକୁ ଧାଇଁଲେ | 


ସେମାନେ ଯାହା ଦେଖୁଲେ, ତାଙ୍କର ଆଖୁ ଖୋଷି ହୋଇପଡ଼ିଲା । 


ଅଦିନରେ ଲାଠି ଦେବତାଙ୍କୁ ଧରି ଦେବତା ଲାଗିଥୂବା ପୂଜକ - ଶିରା ତାଙ୍କ ଗାଆଁକୁ 
ପଶିଆସିଲେ । ପଞ୍ଚ୍‌ ସମସ୍ତଙ୍କୁ ବୁଝାଇଦେଲା - “ ଗାଆଁକୁ ବିପଦ ପଡ଼ିଲେ, ଲାଠି ଦେବତା 
ଏମିତି ଅଦିନରେ ଆସନ୍ତି ।” 

— 


ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ଗ୍ରୀମବାସ1 ଦେବତାଙ୍କୁ ସନ୍ତୁଷ୍ଟ 
କରିବାପାଇଁ ଝୁଣା, ଧୂପ, ଭୋଗରାଗ ଆଣି 

ଠୂଳକଲେ | ସମସ୍ତଙ୍କ ମନରେ ଛାନିଆଁ 
ପଶିଯାଇଛି । ଶିରା ମୁଣ୍ଡକୁ ଝାଙ୍କି ଭୟଙ୍କର 

ନୀଚ କରୁଛି | ପଞ୍ଚ୍‌ ପରମ୍ପରା ଅନୁସାରେ ( ¿£ 
ପୂଜା କାମ ସାରି ପଚାରିଲା - “ ମା'ପ୍ରଭୁ ! fol 
ଆମର ଅପ୍ରାଧ କ୍ଷମାକର | ଗାଆଁର ଭଲମନ୍ଦ !! mull | 
କହିବା ହେଉ ।” 


$ 


Ac! 


ଶିରା ଗର୍ଚଚି ଉଠି କହିଲା - “ମୁଁ ଏଂ 
ଗାଆଁକୁ ଧ୍ବଂସ କରିବି ।” 


ଏ 


ଶିରାର କଥା ଶୁଣି ପଞ୍ଚ୍‌ ଭୟରେ 
ଥରିବାକୁ ଲାଗିଲା | କେତେଜଣ ଟୁପ୍‌୍ଟାପ୍‌ 
ହେଲେ, ପ୍ରତିକାର କ'ଣ ପଚାର । 


ଶିରା ଜିଭ କାଢ଼ି ମୁଣ୍ଡ ଝୁଲାଇ ଗଁ ଗଁ 
ହେଉଥ୍ଲା | ସେ ଗଁ ଉଠି କହିଲା - 
“ ଶୁକୁରା-ଘେନୁଆଙ୍କୁ ମୁଁ ଦୂତ କରି 
ପଠାଇଥ୍ଲି | ସେ ତମର ଭଲପାଇଁ ସବୁକଥା କହିଥ୍ଲେ | ତମେ ତାଙ୍କୁ ଗାଆଁରୁ ବାହାର 
କରିଦେଇଛ | ତାଙ୍କୁ ଡାକିଆଣି ଗାଆଁରେ ରଖ | ତାଙ୍କ କଥା ମାନ, ନ ହେଲେ ମୁଁ ଏ? ଗାଆଁକୁ 
ଧ୍ଂସ କରିବି ।” 

ଶିରାର କଥାକୁ ସମସ୍ତେ କାନପାରି ମନଦେଇ ଶୁଣିଲେ | ନିଜେ ଲାଠି ଦେବତାଙ୍କ କଥା 
` ଣିସାରି, ସମସ୍ତେ ନିଜକୁ ଜଣେ ଜଣେ ଦୋଷୀ ମନେ କଲେ | | 


ପଞ୍ଚୁ ସିନା ମିଛ ସତ କହି ଗାଆଁ ଲୋକଙ୍କୁ ଭଣ୍ତିଦିଏ; କିନ୍ତୁ ଲାଠି ଦେବତାକୁ ତା'ର ଭାରି 
ବିଶ୍ବାସ, ବହୁତ ଭୟ | 

ପଞ୍ଚୁ ସଦନକୁ କୁଣ୍ଢାଇ ପକାଇ କହିଲା - “ ସଦନ ଭାଇ ! ଆମ ପୁଅ ଠାକୁରଙ୍କ ଦୂତ ଥଲେ | 
ଯେମିତି ହେଲେ, ଆମେ ତାଙ୍କୁ ଖୋଜି ଗାଆଁକୁ ଆଣିବା | ଯେ ଯାହା କହିବେ, ସେଇଆ ହେବ ।” 


ଧୂପ, ଝୁଣା ଦିଆଗଲା । ଶିରା ନାଚି ନାଚି ଗାଆଁରୁ ବିଦାୟ ନେଲେ । 
ଏ” କଥା ଆଖପାଖ ସବୁ ଗାଆଁରେ ପ୍ରଘଟ ହୋଇଗଲା । 


ସେଦିନ ସଞ୍ଚବେଳେ ସଭା ମଣ୍ଡପ ପାଖରେ କେତେଜଣ ଠିଆହୋଇ ଲାଠି ଦେବତା ଓ 
ଶିରାଙ୍କ ବିଷୟରେ ଆଲୋଚନା କଲେ | ଶୁକୁରା-ଘେନୂଆ କେଡ଼େ ଭାଗ୍ୟବାନ ସତରେ | ସେମାନେ 
ଲାଠି ଦେବତାଙ୍କ ପରି ପ୍ରତ୍ୟକ୍ଷ ଦେବତାଙ୍କର ଦୂତହେଇ ଆସିଥ୍‌ଲେ | ଆମେ ମୂର୍ଖଲୋକ, ତାଙ୍କ 
କଥାକୁ ବୁଝିପାରିଲେ ନାହିଁ । ପୁରୁଣା କଥାକୁ ଧରି ରହିଲେ | ଏବେ ଗାରଆଁଟା ଧୃଂସ ହେବାକୁ 
ଯୀଉଛି ।” 


ସେତିକିବେଳେ ପଞ୍ଚ ଫୁଲ, ଚନ୍ଦନ, ଧୂପ, ଦୀପ ଧରି ସେଇଠି ପହଞ୍୍‌ କହିଲା - “ ଏ” ମଣ୍ଡପ 
ଗୋଟିଏ ଦେବତା ମଣ୍ଡପ ହୋଇଯାଇଛି । ଏଇଠି ଆମ ଭାଗ୍ୟର ପରିବର୍ଭନ ହେବ ।” 


ପଞ୍ଚୁ ମଣ୍ଡପକୁ ପୂଜା ବଲା | ରତନା ଖୁଲ ବାଜା ବଜେଇଲା | ଚାହୁଁଚାହୁଁ ଲୋକେ ଜମା 
ହୋଇଗଲେ | ତିନି ଦିନ ପରେ ସଭା ମଣ୍ଡପ ପୁଣି ହସିଉଠିଲା । 


ବିଶୋଇ ବୁଢ଼ା ଧଇଁ ସଇଁ ହୋଇ ଆସି କହିଲା - “ ପଞ୍ଚୁ ସାଆନ୍ତେ ! ଘେନୁଆ-ଶୁକୂରା 
ଆମ ଗାଆଁ ମୁଣ୍ଡରେ ଆସି ପହଞ୍ଚ୍‌ ଗଲେଣି | ଏ” କଥା ଶୁଣି ସମସ୍ତଙ୍କ ମନରେ ଚମକ ଖେଳିଗଲା । 
ସଭା ମଣ୍ଡପକୁ ଛାଡ଼ି ସମସ୍ତେ ଗାଆଁମୁଣ୍ଡକୁ ଚାଲିଲେ | ଗାଆଁର ସ୍ତ୍ରୀଲୋକମାନେ ବନ୍ଦାପନା କରି 
ତାଙ୍କୁ ପାଛୋଟି ଆଣିଲେ । 


ଘେନୂଆ-ଶୁକୁରା ଆଜି ପୁଣି ଲାଠି ଦେବତାଙ୍କର ଦୂତ ହେଇ ଆସିଛନ୍ତି । ଏ” କଥା ସମସ୍ତଙ୍କ 
` ମନରେ ଦୃଢ଼ ଧାରଣା ହେଇଯାଇଥାଏ | ସେ ଦୁହେଁ ନିରବ ହେଇ ସଭା ମଣ୍ଡପକୁ ଚାଲିଲେ । 


ସଭା ମଣ୍ଡପରେ ମଶାଲ ଲାଗିଲା | ବାଜା ବାଜିଲା | ପଞ୍ଚ ସଦନ, ଗାଆଁ ନାଏକ ସମସ୍ତେ 
ଘେନୁଆ-ଶୁକୁୂରାକୁ ଆଦର କରି ମଣ୍ଡପ ଉପରକୁ ନେଲେ । 


ସଭା ପୁଣି ଥରେ ଆରମ୍ଭ ହେଲା | ପଞ୍ଚ ସଦନ, ଗାଆଁର ନାଏକ ସଦାଗୋଲାରୀ ଆଗ 
ଲୋକଙ୍କୁ ବୁଝାଇ କହିଲେ - “ ଭାଇମାନେ ! ସେଦିନ ସଭାରେ ଶୃ କରା-ଘେନୁଆ ଯାହାସବୁ 

କହିଥ୍୍‌ଲେ, ସେକଥାକୁ ଆମେ ବୁଝି ନପାରି, ମାନିଲେ ନାହିଁ | ଲାଠି ଦେବତା ଏମାନଙ୍କୁ ଦୂତ 
କରି ପଠାଇଛନ୍ତି । ତାଙ୍କ କଥୀମାନି ଗାଆଁକୁ ରକ୍ଷା କରିବାକୁ ହେବ ।” 


ଘେନୁଆ-ଶୁକୁରା ହାତଯୋଡ଼ି କହିଲେ - “ ଆମକୁ ସମସ୍ତେ ସାହାଯ୍ୟ କରନ୍ତୁ | ଦେଖ୍ବେ 
ଏ” ଗାଆଁର ରୂପ କେଇଟା ଦିନରେ ବଦଳିଯିବ | ଗାଆଁର ଉନ୍ନତି ପାଇଁ ଆମେ ଜୀବନ ଦେବାକୁ 
ପ୍ରସ୍ତୁତ ଅଛୁ ।” 

ସମସ୍ତେ ତାଳିମାରି ତାଙ୍କୁ ସମର୍ଥନ କଲେ | 

ତା” ପରଦିନ ସକାଳୁ ଶୁକୂରା ଆଉ ଘେନୁଆ ତାଙ୍କର କାମ ଆରମ୍ଭ କରିଦେଲେ । 


ot 


ଚାହୁଁ ଚାହୁଁ କେଇଟା ଦିନରେ ଗାଆଁର ରାସ୍ତା ତଆରି ହେଇଗଲା | ସ୍ଲୁଲଘର ଛପର ହେଇଗଲା ! 
ସ୍କୁଲ ମାଷ୍ଟର ପିଲାଙ୍କୁ ନେଇ ପଢ଼ାପଢ଼ି ଆରମ୍ଭ କରିଦେଲେ । 


ଦିନେ ଶୁକୁରା ଗ୍ରାମସେବକଙ୍କୁ ସରଗିଗୁଡ଼ାକୁ ଡାକିଆଣିଲା | ଜମିରେ କିପରି ସାର, ଖତ 
ଦିଆଯିବ, କେଉଁ ପ୍ରଣାଳୀରେ ଚାଷ କଲେ, ଅଧ୍କ ଫସଲ ଫଳିବ; ସେକଥା ବୁଝେଇ ଦେଲେ | 


ଗାଆଁ ଲୋକ ସମସ୍ତେ ନୂଆ ପ୍ରଣାଳୀରେ ଚାଷ କରିବାକୁ ସେଇଠି ଶପଥ ନେଇଥୁଲେ । ଗ୍ରାମସେବକଙ୍କ 
ପରାମର୍ଶ ଅନୁସାରେ ସେମାନେ ଏବେ ଚାଷବାସ କରୁଛନ୍ତି । 


ବିଶୋଇ ମଦ ଦୋକାନ ବନ୍ଦ ହେଲା ପରେ, ସେ ସେଇଠି ସାର, ଆଉ ବିହନ ଦୋକାନ 
ଖୋଲି ସୁଖରେ ଚଳୁଛି । 

ସଦନ ଆଉ ମଦ ପିଉ ନାହିଁ । ମଦପିଆ ଲୋକମାନେ ଲାଠି ଦେବତାଙ୍କର ଶତ୍ରୁ । ଏ' କଥା 


ଶୁକରାଠାରୁ ସେ ବୁଝିଯାଇଛି | ତା'ର ଯାହା ଦି” ଏକର ଜମି ଥଲା, ସେଇଥ୍‌ରେ ସାର, ଖତ 
ଦେଇ ସେ ଚାଷ କରୁଛି । 


ପଞ୍ଚୁ କାଳିସୀ, ବଳି ପକା କାମ ଛାଡ଼ି ନୂଆ ପ୍ରଣାଳୀ ଚାଷରେ ମନ ହଜେଇ ଦେଇଛି । 


ଘେନୁଆ ସହରକୁ ଯାଇ ଜଙ୍ଗଲ ବିଭାଗ ଅଫିସରଙ୍କଠାରୁ ମାଗଣାରେ କେତେ ଫଳଗଛ 
ଚାରା ଆଣି ଗାଆଁ ଲୋକଙ୍କୁ ବାଣ୍ଡି ଦେଇଥୂଲା । ସେସବୁ ଏବେ ଗାଆଁ ଚାରିପଟେ କୃତ୍ରିମ ଜଙ୍ଗଲ 
ସୃଷ୍ଟି କଲାଣି | 


ମଝିରେ ମଝିରେ ଡାକ୍ତରବାବୁ ଗାଆଁକୁ ଆସି ଲୋକଙ୍କ ସ୍ବାସ୍ଥ୍ୟ ପରୀକ୍ଷା କରି ଥିଷଧ ଦେଇ 
ଯୀଉଛନ୍ତି । 


ଆଖପାଖ ଗାଆଁର ଲୋକମାନେ ଏବେ ସରଗପୁର ଲୋକଙ୍କୁ ପଚାରୁଛନ୍ତି, ଏମିତି କେମିତି 
ହୋଇପାରିଲା ? 


ଶୁକୁରା ଆଉ ଘେନୁଆ ତାଙ୍କ ଗାଆଁର ଲୋକଙ୍କୁ ଏହି ପ୍ରଶ୍ନର ଉତ୍ତର ଅନେକ ଆଗରୁ ଦେଇ 
ସାରିଥ୍‌ଲେ | କଠିନ ପରିଶ୍ରମ, ଆନ୍ତରିକ ଚେଷ୍ଟା ଏବଂ ପରସ୍ପର ସହଯୋଗ ହେଉଛି, ସମସ୍ତ 
ପ୍ରକାର ସଫଳତାର ଚାବିକାଠି । ସ୍କୁଲରେ ପ୍ରଧାନ ଶିକ୍ଷକ 
ଆମକୁ ଅସଲ ଯାଦୂଖେଳ ଶିଖାଇଛନ୍ତି । ସେଇ ଅସଲି 
ଯାଦୂଖେଳ ଦେଖାଇ ଆମେ ଆମ ଗାଆଁର ରୂପ ବଦଳେଇ 
ଦେଇପାରିଛୁ ଏ 


ନୂଆ ଗାଁ ସରଗପୁରର ଚାଷବାସ, ବୃକ୍ଷରୋପଣ, G: I a 
ରାସ୍ତାଘାଟ ତିଆରି ଆଉ ସବୁପ୍ରକାର ଉନ୍ନତି କଥାଶୁଣି Ho ya 
କୋରାପୁଟର ଜିଲ୍ଲାପାଳ ଥରେ ସେ ଗାଆଁକୁ ବୁଲି 
ଆସିଥୂଲେ । ସେଦିନ ସନ୍ଧ୍ୟାରେ ଗ୍ରାମସଭା ଡକାଇ, 
ଶୁକରା ଆଉ ଘେନୂୁଆକୁ ଗ୍ରାମଶ୍ରୀ ଉପାଧ୍‌ ସହ ପୁରସ୍କାର ଦେଲେ । ସରଗିଗୁଡ଼ା ଗାଆଁର ନାଆଁ 
ସେହି ଦିନଠାରୁ ସରଗପୁର ହେଇଗଲା । 

ପିଲାଙ୍କପାଇଁ ପାଞ୍ଚୋଟି ବଡ଼ଗନ୍ପ 


ବ୍ରାହ୍ମଣୀ ନଇ କୂଳୁକୁଳୁ ହେଇ ବହିଯାଉଛି । ସେହି ନତ୍ତକୂଳରେ ଚନ୍ଦ୍ରପୁର ନାଆଁରେ ଗାରଆଁଟିଏ 


ଅଛି | ସେହି ଗାଆଁରେ ଅନେକ ଜାତିର ଲୋକ କେଉଁ କାଳରୁ ବସବାସ କରିଆସୁଛନ୍ତି । ଗାଆଁଠାରୁ 
ଅଳପ ଦୂରରେ ଲଞ୍ଡା ପାହାଡ଼ଟିଏ ଠିଆହେଇଛି । 


ପାହାଡ଼ ତଳେ ଗୀର୍ଜାଟିଏ ରହିଛି । ଗାଆଁ ମୁଣ୍ଡରେ ଠାକୁରାଣୀଙ୍କ ପୀଠ ¦ ମଝିରେ ମଝିରେ 
ଗାଅଆଁଲୋକ ଜାତି , ଧର୍ମକୁ ନେଇ ଝଗଡ଼ା ଲାଗନ୍ତି । ଥାନାବାବୁ ଆସି ଗଣ୍ଡଗୋଳକାରୀଙ୍କୁ ବାନ୍ଧି 
ନିଅନ୍ତି | ଗୋଟିଏ ଜାତିର ଲୋକ ଅନ୍ୟ ଜାତି ଲୋକ ସାଙ୍ଗରେ କଥାବାଉଁ। କରନ୍ତି ନାହିଁ । 
ତା'ର ସୁଯୋଗ ନେଇ କାଠଚୋରମାନେ ଜଙ୍ଗଲକୁ ପଦା କରିଦେଇଛନ୍ତି । 


କେତେଜଣ ଗାଆଁଲୋକ ବୂଦାଗଛରେ ନିଆଁ 
ଲଗେଇ ପୋଡ଼ୁଚାଷ କରନ୍ତି । କିଏ ଗୁଡ଼ାଧାନ 
ଚାଷ କରେ ତ ଆଉ କିଏ ଗଙ୍ଗେଇ ବୁଣିଦିଏ । 
ଆପେ ଆପେ ଯାହା ଫଳେ, ତାକୁ ପେଜପାଣି 
କରି ଖାଆନ୍ତି | ଭାଗ୍ୟର ଦୋଷ ଦେଇ ସେମାନେ 
ଅଭାବ ଦୂଃଖରେ ଦିନ କାଟନ୍ତି | — = i 


a Ng i er 

ଚନ୍ଦ୍ରପୂରର ଚାନ୍ଦ 


ଗାଅଁ ମଝିରେ ସରକାର SAGA 
i _ Ml 
ଅଙ୍ଗନଓୱାଡ଼ି ଖୋଲି ଦେଇଛନ୍ତି । ଜଣେ al AME 
ଦିଦି ଘର ଘର ବୁଲି ପିଲାଙ୍କୁ ଡାକିଆଣି / ` „|| 
ପାଠ ପଢ଼ାନ୍ତି । ଦିନରେ ଭାତ, ଡାଲି “ଚା” 


ଖାଇବାକୁ ଦିଅନ୍ତି । ତଥାପି ସବୁ ବାପା = 34 ater a 


b mi 27 Sitar 
ମାଆ ପିଲାଙ୍କୁ ଛାଡ଼ନ୍ତି ନାହିଁ । ଜଙ୍ଗଲରୁ ୪୩ I IY FS 
ଫଳମୂଳ, ଗଛପତ୍ର ସଂଗ୍ରହ ପାଇଁ ତାଙ୍କୁ ! ଣ୍‌ ee a 
ହଳ w 
ସାଙ୍ଗରେ ନେଇଯାଆନ୍ତି । i ଏ 


ଗାଆଁର କେତେଜଣ ମଦ ହାସ୍ଟିଆ wl ON 
ପିଇ ମାତନ୍ତି । କାମ କରନ୍ତି ନାହିଁ । | 
ଛୁଆପିଲାଙ୍କୁ ଗାଳି ମାଡ଼ ଦିଅନ୍ତି ¦ ଗାଆଁର ଗରିବ ଲୋକେ ଭଲ ଲୁଗାପଟା ପିନ୍ଧିବାକୁ ପାଆନ୍ତି 
ନାହିଁ | ଧୂଳିମଳି ହେଇ ଅସନା ଦେଖାଯାଆନ୍ତି । ରୋଗ ବାଧ୍‌କା ହେଲେ, ସେମାନେ ଗୁଣି 
ଗାରେଡ଼ି କରନ୍ତି | ଠାକୁରାଣୀ ପାଖରେ କୁକୁଡ଼ା ବଳି ଦିଅନ୍ତି । 


ଥରେ ଜଣେ ରେଡ଼ିଓ ବାବୁ ଚନ୍ଦ୍ରପୁର ଗାଆଁରେ ପହଞ୍ଚଲେ | ସେ ଗାଆଁର ଦୁଃଖ-ସୁଖ, 
ଭଲମନ୍ଦ କଥା ପଚାରିଲେ । ସମସ୍ତଙ୍କ କଥାକୁ ଟେପ୍‌ରେ ରେକଡର୍ଡ଼ିଂ କଲେ । 


ତା” ପରଦିନ ରେଡ଼ିଓରେ ଚନ୍ଦ୍ରପୁର 
» IAN I [ AND Ri 2g Rr & - 
7 ea AE ଗାଆଁର ଦୁଃଖ କାହାଣୀ ବାଜିଲା । 


ଅଙ୍ଗନୱାଡ଼ିରେ ଗାଆଁଲୋକ ଠୁଳହେଇ ରେଡ଼ିଓ 
ଶୁଣିଲେ | ନିଜକଥା ଆଉ ଗାଆଁ ଝିଅଙ୍କ ଗୀତ 
ଶୁଣି ସେମାନେ ନିଜକୁ ଧନ୍ୟ ମନେକଲେ । 


ରେଡ଼ିଓ ଶୁଣିସାରିବା ପରେ ଅଙ୍ଗନୱାଡ଼ିର 
ଦିଦି ସମସ୍ତଙ୍କୁ ଡାକି ବସେଇଲେ । କହିଲେ - 
“ ଦେଖ, ରେଡ଼ିଓରେ ଆମ ଗାଆଁର କଥା 
ବାଜିଲା । କେତେ ଲୋକ ଶୁଣିଥ୍ବେ । 
ଭଲକଥା କହିଥ୍ଲେ, ଅନ୍ୟମାନେ ଖୁସି 

ହୋଇଥା”ନ୍ତେ । ଅପାଠୁଆ, 
ଗରିବୀ ଆଉ ଝଗଡ଼ା ଭଳି ଦୁଃଖର 
କଥାଗୁଡ଼ାକ ଆମ ଚନ୍ଦ୍ରପୁର ପାଇଁ 
କଳଙ୍କ । ଏବେ ତମେ ପିଲାଙ୍କୁ 
ପାଠ ପଢ଼ିବାକୁ ଛାଡ଼ ।” 


ଗାଆଁ ମୁଖ୍ଆ କହିଲେ - 
“ ଆଉ ଥରେ ରେଡ଼ି ଓବାବୁଙ୍କୁ 
ଡାକିବା । ସେତେବେଳକୁ ଗାଆଁର 
ରୂପ ବଦଳି ଯାଇଥ୍‌ବ । ସମସ୍ତେ 
ଗର୍ବରେ କହିବେ, ଆମ ଗାଆଁର 
ସବୁ ଜାତି, ଧର୍ମର ଲୋକ 
ଭାରତମାତାର ପୁଅଝିଅ । ଆମେ ଗୋଟିଏ ପରିବାର ଭଳି ଚ 
ରେକର୍ଡ଼ିଂ ହେବ ! ତାଙ୍କ କଥୀକୁ ସମସ୍ତେ ସମର୍ଥନ କରି ପୁଣି 


ଳୁଛୁ ।” ସେକଥା ଆଉ ଥରେ 
ତାଳି ମାରିଲେ | 

` ଡାକ୍ତରବାବୁ ବି ରେଡ଼ିଓ ଶୁଣିଥ୍‌ଲେ | ସେ ଗାଆଁମୁଖ୍ଆଙ୍କୁ ଡାକି ବୁଝ୍ଇଥ୍ଲେ - “ ଯୁଗ 

ବଦଳି ଗଲାଣି । ଗୁଣି ଗାରେଡ଼ି, ଭୂତପ୍ରେତ,. ଡାହାଣୀ କଥାକୁ ଛାଡ଼ | ଠକ ଦେହୁରୀଙ୍କ ପାଲରେ 

ନ ପଡ଼ି ସଫାସୁତୁରା ରୁହ, ସିଝାପାଣି ପିଅ | ସବୁ ପେଟରୋଗ ଭଲ ହୋଇଯିବ । ମଶାରି 

ui ବାନ୍ଧି ଶୋଇଲେ, ମେଲେରିଆ ଜର 

ହେବ ନାହିଁ ।” 


% 


ପରଦିନ ବି.ଡି.ଓ.ବାବୁ 
ନିଜେ ଆସି ଗାଆଁରେ ପହଞ୍ଚଲେ । 
ଗାଆଁମୁଣ୍ଡ ବରଗଛ ମୂଳେ ସଭା 
ବସିଲା । ଗାଆଁଲୋକେ ରେଡ଼ିଓରେ 
ସବୁ ସତକଥା କହିଥ୍‌ବାରୁ 
ସେଥ୍‌ ପାଇଁ ଧନ୍ୟବାଦ 
ଜଣେଇଲେ | ଗାଆଁରେ ପିଇବା 


— 

ଚନ୍ଦ୍ରପୂରର ଚାନ୍ଦ 


ପାଣି ଅଭାବ ଥୁବାରୁ 
ନଳକ୍ୃ ଅଟିଏ ବସେଇବାକୁ 
ଠିକ୍କଲେ | ଗାଆଁକୁ 
ସବୁଦିନିଆ ଚଉଡ଼ା ରାସ୍ତାକାମ 
ଆରମ୍ଭ କରିଦେଲେ । 


ଅବକାରୀ1ବାବ,, 
ଜଙ୍ଗଲରକ୍ଷୀବାଚୁ ଆଉ ଧାର 
ଦିଦି ସେ ସଭାରେ ଥୂଲେ । 
ସେମାନେ କହିଲେ - “ ମଦ 
ଆମ ଗାଆଁଲୋକଙ୍କୁ ଗରିବ 
କରୁଛି | ସବୂ ଗଣ୍ଡଗୋଳର 
କାରଣ ହେଉଛି ମଦ । 
ସମସ୍ତେ ମିଶିଲେ, ଆମେ ମଦକୁ ଏ” ଗାଆଁରେ ପୂରେଇ ଦେବା ନାହିଁ ।” ତାଙ୍କ କଥା ଶୁଣି 
ସମସ୍ତେ ତାଳି ମାରିଲେ । 


ଜଙ୍ଗଲରକ୍ଷୀବାବୁ କହିଲେ - “ ଜଙ୍ଗଲ ଆମର ଭାତଥାଳି | ଫୁଲ, ଫଳ, କାଠ, ପତର 
ସବୁ ଏଇ ଜଙ୍ଗଲ ଆମକୁ 
ଦେଉଛି । ତାକୁ କାଟିଦେଲେ 
ଖରା ଓ ବର୍ଷାରୁ ଆମକୁ କିଏ ରକ୍ଷା 
କରିବ ? ସରକାର ଗଛର ଚାରା 
ମାଗଣାରେ ଦେଉଛନ୍ତି | ତାକୁ 
ଆଣି ଆମେ ମିଳିମିଶି ଲଗେଇଲେ 
ବଢ଼ିଆ ଜଙ୍ଗଲଟିଏ ହେଇଯିବ ।” 


ଧାର ଦିଦି କହିଲେ - 
“ ଆମର କାମ ହେଲା, ଘର ଘର 
ବୁଲି ଛୋଟ ପିଲା ଆଉ 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ମାଆମାନଙ୍କୁ ଖିଷଧ ଦେବା । ଗରିବ 
ମାଆମାନଙ୍କ ଖାଇବା ଆଉ ଠଥିଷଧ ଖର୍ଚ୍ଚ 
ସରକାର ଦେଉଛନ୍ତି | ଆପଣମାନେ ଆମର 
ସେବା ନିଅନ୍ତୁ । ଠିକ୍‌ ସମୟରେ 
ଡାକ୍ତରଖାନାକୁ ଆସନ୍ତୁ |” 


ଦିଦିଙ୍କ କଥାକୁ ସମର୍ଥନ କରି 
ବି.ଡି.ଓ.ବାବୁ କହିଲେ - “ ବେଶି ପିଲା 
ହେଲେ, ଜଞ୍ଜାଳ ବଢ଼େ | ଛୋଟ ପରିବାର 
ହେଉଛି, ସୂଖୀ ପରିବାର | ସରକାର 
ମାଗଣାରେ ପରିବାର କଲ୍ୟାଣ ଅପରେସନ୍‌ କରେଇ ଦେଉଛନ୍ତି । ମନକୁ ଟାଣ କରି ଦିନେ 
କଷ୍ଟ ସହିଗଲେ ହେଲା । ସବୁଦିନ ପାଇଁ ଦୁଃଖ, କଷ୍ଠ ଆଉ ଜଞ୍ଜାଳ ଯିବ ।” 


ଚନ୍ଦ୍ରପୁର ଗାଆଁର ମହିଳା ସରପଞ୍ଚ ହେଉଛନ୍ତି ପାଞ୍ଚାଳୀ ଓରାମ | ସେ ବେଶି ପାଠ ପଡ଼ି 


ନ ଥଲେ | ତେଣୁ ଲୋକଙ୍କ କଥାକୁ ନେଇ ବି.ଡି.ଓ.ବାବୁଙ୍କ ପାଖରେ କହିପାରୁ ନ ଥଲେ | 


I ~~ 


ବି.ଡି.ଓ.ବାବୁ ବୁଝେଇ ଦେଲେ - “ ପାଠ ପଢ଼ିବାପାଇଁ କିଛି ବୟସ ଠିକ୍‌ କରାଯାଇ ନାହିଁ | 

eS i ଗାଆଁର ସବୁ ଲୋକ ସାକ୍ଷର ହେବେ | ସବୁଦିନ 
ସଞ୍ଚବେଳେ ଅଙ୍ଗନୱାଡ଼ିରେ ଗାଆଁଲୋକ ପାଠ 
ପଢ଼ିବେ | ଏଥ୍‌ପାଇଁ ସାକ୍ଷରତା ମିଶନ 
ବହି ପତ୍ର, ସିଲଟ ଖଡ଼ି ଯୋଗାଇ ଦେବେ | 
ମଜା ମଜା ଗପ ଗୀତ କୁହାଯିବ । କେତେଜଣ 
ପାଠୁଆ ପିଲା ଆସି ପାଠପଢ଼ା 
ଶିଖେଇଦେବେ ।!” 


ବି.ଡି.ଓ.ବାବୁଙ୍କ କଥା ସମସ୍ତଙ୍କ ମନକୁ 
ପାଇଲା | ତାଳିମାରି ସମସ୍ତେ ପାଠପଢ଼ିବାକୁ 
ଠିକ୍କଲେ | 

ମହିଳା ସରପଞ୍ଚ ପାଞ୍ଚାଳୀ କହିଲେ - “ ଆପଣମାନେ ଆମକୁ ଶକ୍ତି ଓ ସାହସ ଦିଅନ୍ତୁ | 
ଠିକ୍‌ କଥା ବତେଇ ଦିଅନ୍ତୁ ¦ ଦୁର୍ଗା ମାଆଙ୍କୁ ଦେବତାମାନେ ଯେମିତି ନିଜର ଅସ୍ତ୍ରଶସ୍ତ୍ର ଆଉ 
ଶକ୍ତି ଦେଇଥ୍‌ଲେ, ସେମିତି ଆମକୁ ସାହାଯ୍ୟ କରନ୍ତୁ | ଆମେ ଗାଆଁର ଅଭାବରୂପୀ ଅସୁରକୁ 
ମାରି ଦେଇପାରିବୁ ।” 


ପାଞ୍ଚାଳୀର କଥା ଦୁଇପଦ ଶୁଣି ଗାଆଁର ଲୋକେ ତାଟକା ହେଇଗଲେ | କୁହାକୁହି ହେଲେ - 
“ ପାଞ୍ଚାଳୀ ତ ଆଜି ସତରେ ମାଆ ଦୁର୍ଗା ପରି ଦିଶୁଛି | ତା ଦ୍ଵାରା ସବୁ କାମ ହେଇପାରିବ । 
ଆମେ ସମସ୍ତେ ତା? ପଛରେ ରହି ଗାଆଁର ଉନ୍ନତିରେ ଲାଗି ରହିବା ।” 


ସଞ୍ଜବେଳକୁ ସଭା ଭାଙ୍ଗିଲା | ଗାଆଁଲୋକ ଶପଥ କଲେ, ଏହି ଗାଆଁକୁ ଗୋଟାଏ ବଢ଼ିଆ 
ଗାଆଁ କରି ରେଡ଼ି ଓବାବୁଙ୍କୁ ଶୁଣେଇଦେବୁ । ଆମ ଗାଆଁରେ ଆଉ ଅଭାବ, ଦୁଃଖ ରହିପାରିବ 
ନାହିଁ । ବି.ଡି.ଓ.ବାବୁ ଗାଆଁଲୋକଙ୍କ ମନକଥା ବୁଝିପାରିଲେ | ସମସ୍ତେ ମିଶି କାମ ଆରମ୍ଭ 
କରିଦେଲେ | 

ଏଇ କେଇଟା ମାସରେ ଗାଆଁର ରୂପ ବଦଳିଗଲାଣି । ରାସ୍ତା ଉପରେ ଚନ୍ଦ୍ରପୁରକୁ ଗାଡ଼ି 
ଯାଇପାରୁଛି । ନୂଆ ଜଙ୍ଗଲର ଗଛ ଧାଡ଼ି ଧାଡ଼ି ହେଇ ସୁନ୍ଦର ଦିଶୁଛି । ଗାଆଁର ମହିଳା ପୁରୁଷ || 
ମିଶି ସବୁଦିନ ସଞ୍ଜବେଳେ ପାଠ ପଢୁଛନ୍ତି | ପିଲାମାନେ ସଫାସୁତୁରା ହେଇ ଅଙ୍ଗନୱାଡ଼ିକୁ | 
ଯାଉଛନ୍ତି । 


ନଇଲରେ କେତେ ପାଣି ତୁଛାରେ ବହିଯାଉଥୂଲା | ପାଣି ପଚ ଲଗେଇ ଚାଷୀମାନେ ଚାଷ 
କାମରେ ଲାଗି ପଡ଼ିଛନ୍ତି | ଯାହାର ଜମି ନାହିଁ, ସେ କୁକୁଡ଼ା, ଗାଇ, ମଇଁଷି ଓ ଘୁଷୁରି ପାଳନପାଇଁ 
ରଣ ଆଣି ନିଜର ବେପାର ଆରମ୍ଭ କରି ଦେଇଛନ୍ତି । 


ପାଞ୍ଚାଳୀକୁ ଏବେ ଘରକଥା ବୁଝିବାକୁ ସମୟ ନାହିଁ | ଆଗେ ନିଜେ ପାଠ ପଢ଼ୁଥ୍ଲେ । 
ଏବେ ସଞ୍ଜବେଳେ ମହିଳାମାନଙ୍କୁ ସେ ପାଠ ପଢ଼ାଉଛନ୍ତି ¦! ସମସ୍ତେ ତାକୁ ଧନ୍ୟ ଧନ୍ୟ କହୁଛନ୍ତି । 
ସେଦିନ ବି.ଡି.ଓ.ବାବୁ ଆସି ଗାଆଁ ଲୋକଙ୍କୁ କହିଲେ - “ ପାଞ୍ଜାଳୀ ଆମ ଚନ୍ଦ୍ରପୁର ଗାଆଁର 
ଚାନ୍ଦ ହେଇ ଉଇଁଛି | ତା' ଆଲୁଅରେ ଆମ ଅଞ୍ଚଳ ଆଲୋକିତ ହେଇଯାଇଛି । କାଲି ଯାଇ 
ରେଡ଼ିଓବାବୁଙ୍କୁ ନିମନ୍ତ୍ରଣ କରି ନେଇଆସିବି | ସେ ଆସି ଆମ ଗାଆଁର ସୁଖ-ସୁବିଧା କଥା ରେକଡ଼ିଂ 
କରି ନେଇ ଆମ ସମସ୍ତଙ୍କୁ ରେଡ଼ିଓରେ ଶୁଣେଇଦେବେ । 


O00 


Source: Author, Digitized by PPRACHIN, SOA 


ଚନ୍ଦ୍ରପୁରର ଚାନ୍ଦ 


ଅଜବ କଥା 


ଜଙ୍ଗଲର କଥା ¦! ଘୋର ଜଙ୍ଗଲ | ଭିତରେ ଖାଲି ଅନ୍ଧାର | ଘନ ଅନ୍ଧାର | କେଉଁଠି 
ଘୋ-ଘୋ ଶବ୍ଦ ତ ପୁଣି କେଉଁଠି ଘୁଁ-ଘୁଁ । କେଉଁଠି ଲମ୍ବା ଲମ୍ଭୀ ବଡ଼ଗଛ ତ ପୁଣି କେଉଁଠି 


କଣ୍ଟାବୁଦା | ପାହାଡ଼ ଉପରୁ ଝରଣା କୁଳୁକୁଳୁ ହେଇ ବହିଯାଉଛି ¦ ପାହାଡ଼ ତଳେ ନାଳ । 
ନାଳ ଯାଇ ମିଶିଛି ନଲରେ । 


ଜଙ୍ଗଲ ଭିତରେ ଅନେକ ପଶୁପକ୍ଷୀ ରହନ୍ତି । ତାଙ୍କର ରାବରେ ଜଙ୍ଗଲ ପୂରିଉଠେ | ବାଘର 
ହେଣ୍ଟାଳ ରଡ଼ି ଶୁଣିଲେ, ଅନ୍ୟମାନେ ଚୁପ୍‌ ଚାପ୍‌ ରହିଯାଆନ୍ତି | ହରିଣମାନେ ଭୟରେ ଏଣିକି 
ତେଣିକି ଚାହିଁ ଦୌଡ଼ନ୍ତି । ବିଲୁଆ ବୁଦାମୂଳ ଗାତରେ ପଶିଯାଏ । ପକ୍ଷୀମାନେ ଉଡ଼ିଯାଆନ୍ତି । 
ବାଘକୁ ଦେଖୁଲେ, ମାଙ୍କଡ଼ ହୁଁ କାର ଦିଏ | ତା' ହୁଁକାର ଶୁଣି ଅନ୍ୟମାନେ ସାବଧାନ ହେଇଯାଆନ୍ତି । 


ଦିନେ ମାଙ୍କଡ଼ର ଚିଜ୍କାର ଶୁଣି ଯିଏ ଯୁଆଡ଼େ ଦୌଡ଼ିଲେ । ଲୁଚିପଡ଼ିଲେ । ବିଲୁଆ ଲାଞ୍ଜ 
ଜାକି ବୁଦାମୂଳକୁ ଯାଇ ବାହାରକୁ ଚାହିଁଲା । 


ଅଧଘଣ୍ଟା ଗଲା | 
ଘଣ୍ଟାଏ ଗଲା । ବାଘର ଦେଖା ନାହିଁ | 


ସମସ୍ତେ କୁହାକୁହି ହେଲେ, ମିଛୁଆ ମାଙ୍କଡ଼ଟା ମିଛରେ ଖୁଙ୍କାରି ଦେଇଥ୍‌ବ | ଧୀରେ ଧୀରେ 
ପଶୁମାନେ ପଦାକୁ ବାହାରିଲେ । ତଥାପି ସମସ୍ତଙ୍କ ମନରେ ଡର ଥାଏ । ବାଘକୁ ବିଶ୍ଵାସ ନାହିଁ । 
କେତେବେଳେ କେଉଁ ବୁଦାମୂଳରୁ ବାହାରି ଆସି ମାଡ଼ିବସିବ | ତଣ୍ତିକୁ ଫୁଟେଇ ରକ୍ତ ପିଇଯିବ । 
ଅନ୍ୟମାନେ ନିଜ ଜୀବନକୁ ନେଇ ଦୌଡ଼ି ପଳାଇଯିବେ । 


ଗଧ୍‌ ଆଟାଏ ବିଲୁଆ ପାଖକୁ ଆସି କହିଲା - “ ଏ” ଦୁଷ୍ଟ ବାଘଟାକୁ ଆମେ କେତେଦିନ 
ଏମିତି ଡରି ରହିବା ?” 
ବିଲୁଆ କହିଲା - “ ଆମେ ସମସ୍ତେ ପଶୁ, ଭାଇ ଭାଇ | ଜଙ୍ଗଲରେ ଆମର ସମସ୍ତଙ୍କ 


ଅଧ୍କାର ଅଛି | ବାଘ ତ ଆମରି ଭଳି ଜନ୍ତୁଟାଏ | ଚାଲ, ସମସ୍ତେ ମିଶି ଏଥୁପାଇଁ ଗୋଟାଏ 
କିଛି ବ୍ୟବସ୍ଥା କରିବା ।” 

ପିଲାଙ୍କ ପାଇଁ ପାଞ୍ଚୋଟି ବଡ଼ଗଳ୍ପ 


ବିଲୁଆ ଆଉ ଗଧ୍ଆଙ୍କ କଥାକୁ ଶୁଣି ଓଟ କହିଲା - “ ଛାଡ଼ ଛାଡ଼ ! ତମେସବୁ ହେଲ 
ମାଂସାହାରୀ ଜନ୍ମୁ । ପଚା ମାଉଁସ କି ହାଡ଼ ଖଣ୍ଡେ ପାଇଗଲେ, ତମେ ବାଘପଟ ହୋଇଯିବ |! 
ସେ ଡରେଇବ ନାହିଁ ତ ଆଉ କ'ଣ ?” 


ଓଟ କଥା ଶୁଣି ହରିଣ କହିଲା - “ ଦେଖ ଭାଇମାନେ ! ଆମେ ଯଦି ଏକଜୁଟ ହେଇପାରିବା, 
ତେବେ ଯାଇ କିଛି ଗୋଟାଏ କାମ ହେଇପାରିବ | ନହେଲେ, ଆମେ ଏଇମିତି ବାଘକୁ ଡରି 
ଡରି ମରୁଥ୍ବା | ଚାଲ, ହାତୀ ପାଖକୁ ଯିବା ¦ ସେ ଆମକୁ କିଛି ନା କିଛି ଉପାୟ ବତାଇ 
ଦେବ ।” 


ହରିଣର କଥା ସମସ୍ତଙ୍କ ମନକୁ ପାଇଲା | ସମସ୍ତେ ମିଶି ହାତୀ ପାଖରେ ପହଞ୍୍‌ ସବୁକଥା 
କହିଲେ । 


ହାତୀ ସମସ୍ତଙ୍କ କଥା ଶୁଣିସାରି କହିଲା - “ ଦେଖ ପଶୁଭାଇମାନେ ! ଆମେ ଦେଖୁଛୁ, 
ଯୁଗ ଯୁଗ ଧରି ବାଘ ଅନ୍ୟ ପଶୁମାନଙ୍କୁ ମାରି ଖାଇଯାଉଛି । ତେଣୁ ତାକୁ ସମସ୍ତେ ଡରୁଛନ୍ତି | 
ବାଘର ସାହସ ବଢ଼ି ବଢ଼ି ଚାଲିଛି | ବାଘ ସହିତ ଲଢ଼ିବାକୁ କାହାରି ସାହସ ନାହିଁ ! ବଡ଼ ବଡ଼ 
ପଶୁମାନେ ବି ବାଘକୁ ଡରୁଚନ୍ତି । ସମସ୍ତେ ଯାହାକୁ ଡରନ୍ତି, ତା? ସହିତ ଲଢ଼ିବ କିଏ ?” 


ହରିଣ କହିଲା - “ ହାତୀ ମଉସା ! ତମେ ଜଣେ ସାଧୁ ପଶୁ ଭାବରେ ପରିଚିତ । ତମ 
ନାମ ସହିତ ଲକ୍ଷ୍ମୀ ଠାକୁରାଣୀଙ୍କ ନାମ ଯୋଡ଼ାଯାଇଛି ¦! ଗଣେଶ ମହାପ୍ରଭୁଙ୍କ କାନ୍ଧରେ ତମରି 
ମୁଣ୍ଡ ଝୁଲୁଛି । ତମକୁ ମଣିଷମାନେ ବି ଭଲ ପାଆନ୍ତି | ତମର ସବୁଠୁ ବେଶି ବୂବି ଅଛି ବୋଲି 
ଆମେ ଜାଣୁ । ତମେ ହିଁ ଆମକୁ ବୁଝି ଦେଖାଇପାରିବ ।” 


ହରିଣ କଥା ଶୁଣି ହାତୀ କହିଲା - “ କଥାରେ ଅଛି, ଅରକ୍ଷିତକୁ ଦଇବ ସାହା | ତମେମାନେ 
ସମସ୍ତେ ମିଳିତହେଇ ବଣର ଦେବୀ ବନଦୁର୍ଟାଙ୍କୁ ପ୍ରାଥନା କର | ସେ ନିଶ୍ଚୟ ଆମର ଦୁଃଖ 
ଦୁର କରିଦେବେ ।” 


ହାତୀର କଥା ଅନୁସାରେ ସମସ୍ତ ପଶୁପକ୍ଷୀ ଡକାଡକି ହେଇ ଆସିଲେ । ବନଦୁର୍ଗାଙ୍କୁ ପ୍ରାର୍ଥନା 
କରିବାରେ ଲାଗିପଡ଼ିଲେ | ପୋଖରୀରୁ ମାଛ, କଇଁଛ ଓ କୁମ୍ଭୀର ବି ଉଠିଆସିଲେ | ଗାଆଁରୁ 
ଷଣ୍ଢ, କୁକୁର, କୁକୂଡ଼ା ଓ ବତକ ଆସି ବନଦୁର୍ଗାଙ୍କୁ ପ୍ରାର୍ଥନା କଲେ । 

ପଶୁପକ୍ଷୀ, ମାଛ, କଇଁ? ଓ କୁମ୍ଭୀରଙ୍କ ମିଳିତ ପ୍ରାର୍ଥନା ଶୁଣି ବନଦୁର୍ଗା ପ୍ରକଟ ହେଲେ | 
ସେ ସମସ୍ତଙ୍କ ଦୁଃଖ କଥା ଶୁଣି କହିଲେ - “ ତୁମେମାନେ ସମସ୍ତେ ମୋର ପ୍ରିୟ ସନ୍ତାନ । ତୁମେମାନେ 
ଯେମିତି ସୁଖରେ ରହିପାରିବ, ସେଥୁପାଇଁ ମୁଁ ସକଳ ପ୍ରକାର ବ୍ୟବସ୍ଥା କରିଦେଇଛି । ସମସ୍ତଙ୍କପାଇଁ 
ଖାଦ୍ୟ ଯୋଗାଡ଼ କରି ଦେଇଛି । କିଏ ଘାସ ଖାଇବ, କିଏ ମାଂସ ଖାଇ ବଞ୍ଚବ, ସେ ନିୟମ ବି 
କରି ଦେଇଛି । 


କିଏ କେମିତି ଚାଲିବ ? ତାକୁ କେମିତି ଗୋଡ଼ ଦରକାର ? 


କାହାର ଲାଞ୍ଜ ବଡ଼ ହେବ, ସେ ସବୁ ବିଚାର କରି ମୁଁ ବ୍ୟବସ୍ଥା କରିଛି । ଏବେ ତୁମମାନଙ୍କର 
ଇଚ୍ଛା କ'ଣ କୂହ ?” 


ସେତେବେଳେ ବାଘ ତ ସେଇଠି ନ ଥୁଲା | ତେଣୁ ଅନ୍ୟ ସମସ୍ତେ ବାଘ ବିରୋଧରେ 
ଅଭିଯୋଗ କରିଚାଲିଲେ | 


ହରିଣ ବନଦୁୂର୍ଗାଙ୍କୁ କହିଲା - “ ମାଆ ! ବାଘଟା ଦେଖ୍ବାକୁ ତ ଭୟଙ୍କର | ତା'ର ଗୋଡ଼ 
ଲମ୍ବା ଲମ୍ବା । ତେଣୁ ସେ ଖୁବ୍‌ ଶୀଘ୍ର ଦୌଡ଼ିଆସି ଆମକୁ ମାଡ଼ି ବସୁଛି । 

ଦୟାକରି ତାର ଗତିକୁ 1 (C7 Bz 
କମାଇ ଦିଅନ୍ତୁ । ସେ ଯେମିତି ALL 
କଇଁଛ ଭଳି ଧୀରେ ଚାଲିବ, 
ତା'ର ଚାରିଗୋଡ଼କୁ କଇଁଛ 
ପରି ଛୋଟ କରି ଦିଅନ୍ତୁ ¦ ତା’ 
ଦେହଟାକୁ ବି କଇଁଛ ପରି 
କରିଦିଅନ୍ତୁ ।” 


ତରବର ହେଇ ବିଲୁଆ 
କହିଲା - “ ମାଆ ! ବାଘର 
କାମୂଡ଼ାଠାରୁ ତା'ର ଲାଞ୍ଜ 
ପିଟିବା ଆହୁରି ଭୟଙ୍କର | ସେ ତା'ର ଲମ୍ବା ଲାଞ୍ଜକୁ ତଳେ ପିଟିଦେଲେ, ମୋତେ ଭାରି ଭୟ 
ଲାଗେ | ଆପଣ ଦୟାକରି ତା'ର ଲାଞ୍ଜର ରୂପ ବଦଳେଇ ଦିଅନ୍ତୁ | ତା' ଲାଞ୍ଜଟା ମୋ ଲାଞ୍ଜପରି 
ହୋଇଯାଉ ।” 


ବନଦୁର୍ଗା ବଣଜନ୍ତୁଙ୍କ ଅନୁରୋଧ ରକ୍ଷାକରି ବାଘର ରୂପ ବଦଳେଇ ଦେଲେ । ନୂଆ ରୂପଧରି 
ବାଘ ଆସି ସେଇଠି ପହଞ୍ଚୁଗଲା | ତାକୁ ଦେଖ୍‌ ଅନ୍ଯ ପଶୁମାନେ ଆନନ୍ଦରେ ତାଳିମାରି ହସି 
ଉଠିଲେ । 


ବନଦୁର୍ଗା ଅନ୍ୟ ଜୀବଜନ୍ତୁମାନଙ୍କୁ ଚାହିଁ ପଚାରିଲେ - “ ଆଉ କାହାର କ'ଣ ଦରକାର, 
ତାହା ପ୍ରକାଶ କର ।” 


ପୋଖରୀରୁ ଉଠି ଆସିଥୁବା ମାଛ କହିଲା - “ ମାତା ! ପୋଖରୀ ପାଣିରେ ମୁଁ ଲୁଚିରହେ | 
ମୁଁ କାହାରି କିଛି କ୍ଷତିକରେ ନାହିଁ । କିନ୍ତୁ ମୋତେ ଯିଏ ଦେଖୁଛି, ସେ ମାରି ଖାଇଦେଉଛି । 
ପୋଖରୀରେ ପାଣି ଶୁଖୁଗଲେ, ମୁଁ ବଡ଼କଷ୍ଠ ପାଇଛି | ମୋର ଗୋଡ଼ ନ ଥୁବାରୁ ବଣରେ ବୁଲିପାରୁ 
ନାହିଁ । ଦୌଡ଼ିପାରୁ ନାହିଁ । ମୋପାଇଁ କିଛି ଗୋଟାଏ ବ୍ୟବସ୍କା କରନ୍ତୁ ।” 


ମାଛର କଥା ସରିଛି କି ନାହିଁ, ହରିଣ କହିଲା - “ ମାଆ ! ମୁଁ ହେଉଛି ସବୁଠାରୁ ନିରୀହ 
ପ୍ରାଣୀ | ଏତେ ବଡ଼ ବଡ଼ ଶିଙ୍ଗ, ଚାରିଟା ଡେଙ୍ଗା ଡେଙ୍ଗା ଗୋଡ଼ | ପୁଣି କଅଁଳ ଶରୀର ମୋତେ 


Source: Author, Digitized by PPRACHIN, SOA 


— 
ଭାରି ଅସୁବିଧାରେ ପକାଉଛି । ବାଘକୁ ଦେଖ୍ଲେ, ଦୌଡ଼ି ଦୌଡ଼ି ମୋ ଅବସ୍ଥା ଖରାପ ହେଇଯାଉଛି । 
ଲୁଚି ବାକୁ ଜାଗା ପାଉ ନାହିଁ । ମୋ-ଶରୀରକୁ ଏମିତି କରିଦିଅନ୍ତୁ, ମୁଁ ଯେମିତି ପାଣିରେ ବୁଡ଼ି 
ଲୁଚି ଯାଇପାରିବି ¦” | 


ବନଦୁର୍ଗା ମାଛ ଆଉ ହରିଣକୁ ମିଶାଇଦେଇ ଆଉ ଗୋଟିଏ ନୂଆ ଜୀବ ତିଆରି କରିଦେଲେ । 
ତା'ର ଗୋଡ଼ ବି ଲଗାଇ ଦେଲେ | ତାଙ୍କର ନୂଆ ରୂପ ଦେଖ୍‌ ଷଣ୍ଢ ଫୈ... କରି ହସିଦେଲା ! 


ବନଦୁର୍ଗା ଷଣ୍ଢକୁ ଚାହିଁ କହିଲେ - “ତୁ କଣ ଚାହୁଁଛୁ କହ ?” 


ଷଣ୍ଢ କହିଲା - “ ମାତା ! ମୋର ମୋଟା ଚେହେରାଟା ମୋତେ ବଡ଼ ଅଡ଼ୁଆ ଲାଗୁଛି । 
ଚାରି ଚାରିଟା ଗୋଡ଼ କି ପିଠିର ହୁଙ୍କୁଡ଼ ମୋର ଦରକାର ନାହିଁ | ବିଦେଶୀ ପଶୁ ଜେବ୍ରା ପରି 
ପତଳା ଦେହରେ ମୋତେ କୁକୁଡ଼ା ପରି ଦୁଇଟା ଗୋଡ଼ ଦିଅନ୍ତୁ ।” 


ବନଦୁର୍ଗା ଷଜ୍ଚକଥା ଶୁଣି ତଥାସ୍ତୁ କହିଦେଲେ । 

ପିଲାଙ୍କପାଇଁ ପାଞ୍ଚୋଟି ବଡ଼ଗ = 

ଷଣ୍ଚର ରୂପକୁ ଦେଖ୍‌ ହାତୀର ମନ ଛନଛନ ହେଲା । ସେ କହିଲା - “ ମାତା ! ଅନ୍ୟ 
କୌଣସି ପଶୁଙ୍କର ତ ଶୁଣ୍ଢ ନାହିଁ । ମୋତେ କାହିଁକି ଏମିତି କରିଦେଇଛ | ମୋର ମୋଟା 
ଦେହକୁ ସମ୍ଭାଳି ବାପୀଇଁ ପଛଗୋଡ଼ ଦୂଇଟା ଯଥେଷ୍ଟ | ଶୀଘ୍ର ଦୌଡ଼ି ବାପାଇଁ ମୋର ଆଗ ଗୋଡ଼ 
ଦୁଇଟାକୁ ଷଣ୍ଢ ଗୌଡ଼ ପରି ସରୁ ଆଉ ଟାଣୁଆ କରିଦିଅ ।” 


ହାତୀର କଥା ସରିଛି କି ନାହିଁ, ଗଛ ଉପରେ ଥାଇ ଶୁଆ କହିଲା - “ ମାଆ ! ମୋ କଥା 
ଟିକେ ମନେ ରଖ୍ଥ୍ବ | ଏ'ଗଛରୁ ସେ ଗଛ ଉଡ଼ି ଉଡ଼ି ମୋତେ ଚିଡ଼ା ଲାଗିଲାଣି । ମୋର 
ଏଡ଼େ ବକଟେ ଚେହେରାକୁ ଦେଖୁ କେହି ଖାତିର କରୁ ନାହାନ୍ତି । ମୋତେ ହାତୀଭଳି ଚେହେରାଟିଏ 
ଦିଅନ୍ତୁ ।” 


ବନଦୁର୍ଗା ହସି ହସି ଶୁଆକୁ କହିଲେ - “ ହାତୀ ଯାହା ଚାହୁଁଛି, ତୁ ବି ସେଇୟା ଚାହୁଁଛୁ । 
ତେବେ ହାତୀମୁଣ୍ଡ ବଦଳରେ ତୋ? ମୁଣ୍ଡ ହାତୀ ଦେହରେ ଲାଗିଯାଉ !” 


ବନଦୁର୍ଗାଙ୍କ କଥା ଅନୁସାରେ ହାତୀର ଶୁଆ ମୁଣ୍ଡ ହୋଇଗଲା । ଆଗ ଗୋଡ଼ ଦୁଇଟା 
ଷଣ୍ଚପରି ଦିଶିଲା । 

ପଶୁ ଓ ପକ୍ଷୀମାନେ ଶୁଆମୁଣ୍ଡିଆ ହାତୀକୁ ଚାହିଁ ହସିଲେ । 


—~ 


ଓଟକୁ ବୋକା ପଶୁ ଭାବରେ ସମସ୍ତେ ଜାଣନ୍ତି | ସେ ଠିଆହେଇ ହେଁ ହେଁ କ 
ତାକୁ ଦେଖୁ ବନଦୁର୍ଗା ପଚାରିଲେ - “ ତୁ ତୋର ରୂପ ବଦଳାଇବାକୁ ଚାହୁଁଛୁ କି 


ot 


ହସୁଥ୍ଲା | 
? » 


ତରବର ହୋଇ ଓଟ କହିଲା - “ ମାଆ ! ସୁଯୋଗ ଯେତେବେଳେ ମିଳିଛି, ଛାଡ଼ିବା 
ଠିକ୍‌ ହେବ ନାହିଁ | ମୋ ମୁହଁ ଆଉ ଓଠକୁ ଯିଏ ଦେଖୁଛି, ସେ ନାକ ଟେକୁଛି | ତେଣୁ ମୋର 
ଅସୁନ୍ଦର ମୁହଁ ଟାକୁ ବଦଳେଇ ଦେଲେ ଖୁସି ହେବି | ଘୋଡ଼ା ଲାଞ୍ଚ ପରି ମୋ ଲାଞ୍ଜଟୀକୁ ଟିକେ 
ସୁନ୍ଦର କରିଦେବ ।” 


ବନଦୁର୍ଗା ଓଟର କଥା ଶୁଣି ଭାବୁଥ୍୍‌ଲେ, କାହାର ମୁଣ୍ଡଟା ଓଟକୁ ସୁନ୍ଦର ଲାଗିବ ? 


ଏତିକିବେଳେ ବିଲୁଆ ପାଖରେ ବସିଥୁ୍‌ବା କୁକୁଡ଼ାଟା କ-କ-କ...ଅ ହୋଇ ଉଡ଼ି ଆସିଲା | 
କହିଲା - “ ମାଆ ! ଅନେକ ଦିନ ହେଲା ମୁଁ ମୋର ରୂପ ବଦଳେଇବାକୁ ଚାହୁଁଥ୍ଲି | କୁକୁର, 
ବିଲୁଆଙ୍କଠାରୁ ମୋ ଶରୀରକୁ ଆହୁରି ବଡ଼ କରିଦିଅ ।” 

ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ବନଦୁର୍ଗା କହିଲେ - “ ଓଟ ତା'ର ମୁଣ୍ଡକୁ ସୁନ୍ଦର କରିବାକୁ ଚାହୁଁଛି | ତୁ ବଡ଼ ଶରୀର 
ଚାହୁଁଛୁ । ତେବେ ତାହା ହିଁ ହେଉ ।!” 


ଚାହୁଁ ଚାହୁଁ ଓଟର ମୁଣ୍ଡ ଜାଗାରେ କୁକୁଡ଼ାର ମୁଣ୍ଡ ଲାଗିଗଲା | ଘୋଡ଼ା ଲାଞ୍ଜ ପରି ତା' 
ଲାଞ୍ଜ ହୋଇଗଲା ! 


ବନଦୁର୍ଗା ଅନ୍ୟ ପଶୁପକ୍ଷୀଙ୍କ ଉପରକୁ ଦୃଷ୍ଟି ପକାଇଲେ । ସେ ଦେଖୁଲେ - କୁମ୍ଭୀରଟାଏ 
ମଲାପରି ପଡ଼ି ରହିଛି ! ତା' ପାଖରେ ଠେକୁଆଟାଏ ଜାକିଜୁକି ହୋଇ ଶୋଇଛି । ସେ ଦୁଇଜଣଙ୍କୁ 
ପାଖକୁ ଡାକି ବନଦୁର୍ଗା କହିଲେ - “ ଶୋଇଲା ପୁଅର ଭାଗ ନାହିଁ । ତୁମେ ଦୂଇଜଣ ଏମିତି 
ଚୁପ୍ଚାପ୍‌ ହେଇ ରହିଛ କାହିଁକି ? ” 


ଦେବୀଙ୍କ କଥାରେ ଠେକୁଆର ନିଦ ଭାଙ୍ଗିଗଲା | ସେ ଆଖୁ ମଳି ମଳି କହିଲା - “ ମାଆ ! 
ହେଉଛି ଡରୁଆ ଜୀବଟିଏ । ସମସ୍ତଙ୍କୁ ମୋର ଡର । ଏଥୁ୍‌ରୁ ରକ୍ଷା ପାଇବାପାଇଁ ମୋତେ 
ଗୋଟାଏ ବଡ଼ ଶରୀର ଦିଅନ୍ତୁ ।” 


ମଁ 
ବି 


କୁମ୍ଭୀର କହିଲା - “ ମାଆ ! ମୁଁ ସବୁବେଳେ ଚେଇଁଥାଏ | ଆଖ୍‌ ମୋର ଖୋଲାଥାଏ | 
ତଥାପି ସମସ୍ତେ ମୋତେ ଶୋଇଛି ବୋଲି କହନ୍ତି | ମୋର ମୁହଁରୁ ଗନ୍ଧ ବାହାରେ ! ତେଣୁ 
ଅନ୍ୟମାନେ ମୋତେ ଘୃଣା 
କରୁଛନ୍ତି । ଦୟାକରି ମୋ 
ମୁହଁଟାକୁ ବଦଳେଇ 
ଦିଅନ୍ତୁ | ସୁନ୍ଦର ପଶୁର 
ମୁଣ୍ଡଟ ମୋ ବେକରେ 
ଲଗାଇ ଦିଅନ୍ତୁ ।” 


ବନଦୁର୍ଗା କହିଲେ - 
“ ଠେକୁଆର ମୁହଁଟି #୪ ର 
ଦେଖୁବାକୁ ସୁନ୍ଦର | ତା' ¢ ସା SEG 
ମୁଣ୍ଡକୁ ନେଇ ତୋ” 
ଦେହରେ ଲଗାଇ ଦେଲେ 
ଠିକ୍ହେବ ।” 


Source: Author, Digitized by PPRACHIN, SOA 


ଦେବୀଙ୍କ କଥାରେ ଠେକୁଆ ବି ଖୁସି ହୋଇଗଲା | ମନେ ମନେ ଭାବିଲା - ଏବେ ମୁ 
ନଇରେ ବି ପହଁରି ପାରିବି । 

ଚାହୁଁ ଚାହୁଁ କୁମ୍ଭୀର ଦେହରେ ଠେକୁଆର ମୁଣ୍ଡ ଲାଗିଗଲା | ସମସ୍ତେ ତାକୁ ଦେଖୁ ଖୁସି 
ନାଚିଉଠିଲେ । 


ଗଣ୍ଡା, ଗୟଳ ଦୁହେଁ ତଳକୁ ମୁହଁକରି କେତେ କଣ ଭାବୁଥ୍‌ଲେ | ସେମାନେ କି ପ୍ରକା 
ରୂପ ନେବାକୁ ଚାହାନ୍ତି, ଠିକ୍‌ କରିପାରୁ ନ ଥା'ନ୍ତି । 


ବନଦୁର୍ଗା ତାଙ୍କୁ ପଚାରିବାରୁ ସେ ଦୁହେଁ କହିଲେ - “ ମାତା ! ଆମର ଦୁଃଖ ତ ଆପଣ 
ଜଣା । କିଛି ଭଲ ହାତ, ଗୋଡ଼, ମୁଣ୍ଡ ମିଶେଇ ଆମ ଦି” ଜଣଙ୍କୁ ଗୋଟାଏ ନୂଆ ଜୀବ 
ପରିଣତ କରିଦିଅନୁ ।” 


ଦେବୀ ତାଙ୍କରି କଥା ଅନୁସାରେ ହାତୀର ମୁଣ୍ଡ, କୁକୁଡ଼ାର ଲାଞ୍ଜ ଓ ଗୋଡ଼ ପୁଣି ବାଘ 
ଆଗ ଗୋଡ଼ ଦୁଇଟିକୁ ନେଇ ତାଙ୍କ ବିରାଟ ଶରୀରରେ ଲଗାଇ ଦେଲେ ସେମାନେ ନିଜକୁ ଦେ 
ଯେତିକି ଆଶ୍ଚର୍ଯ୍ୟ ହେଲେ, ସେତିକି ଖୁସି ହେଇଗଲେ । 


Source: Author, Digitized by PPRACHIN, SOA 


ପିଲାଙ୍କପାଇଁ ପାଞ୍ଚୋଟି ବଡ଼ଗଳ୍ପ 


ଚିତା ବାଘଟା କେଉଁଟି ଥୁଲା କେଜାଣି, 
ବୁଦାମୂଳରୁ ବାହାରି ପଡ଼ିଲା | ଦେବୀଙ୍କୁ କହିଲା - 
“ ମାତା ! ମୁଁ ହେଉଛି, ତୁମର ବାହନ | ମୋ 
ମନକଥା ତୁମକୁ ଜଣା । ତୁମକୁ ପିଠିରେ ବସେଇ 
ଗଲାବେଳେ ମୋ ଛୁଆଟା ଜିଦ୍‌ ଧରି କହୁଛି, 
କାଖ ହେବ । କଙ୍ଗାରୁରର ଶରୀରଟି ମୋତେ £ 


ଦେଲେ, ଛୁଆକୁ ସେଥ୍୍‌ରେ ପୂରେଇ ଖୁସିରେ 
ବୁଲିପାରନ୍ତି । 


ଆଉ ଗୋଟିଏ କଥା ଅଛି ମାଆ ! ମୋ ଲାଞ୍ଜକୁ ଦେଖ୍ଲେ, ଅନ୍ୟମାନେ ଭୟ କରୁଛନ୍ତି । 
ତେଣୁ ମୋ ଲାଞ୍ଜକୁ ମାଛ ଲାଞ୍ଜପରି କରିଦେବ । 


ଚିତାବାଘର କଥା ଶୁଣି ମାଆ ଦୁର୍ଗା ତଥାସ୍ତୁ କହିଦେଲେ । ଏବେ ଚିତା ବାଘଟା ଗୋଟାଏ 
ଜୀବ ପରି ଦିଶିଲା ! ବନଦେବୀ ତାଙ୍କର ବାହନ ବାଘର ନୂଆ ରୂପକୁ ଦେଖ୍‌ ମୁରୁକି 


ଦେବୀଙ୍କ ପଛପଟରେ ଗଧ ଠିଆ ହୋଇଥଲା | ସେ କହିଲା - “ ମାଆ ! ମୁଁ ଆଉ ଲଜାରେ 
ମୁଣ୍ଡ ଟେକିପାରୁ ନାହିଁ । ମୋତେ ଓଟପକ୍ଷୀର ଦେହଟା ଦେଇଦିଅ । ଖୁସିରେ ଉଡ଼ିକି ବୁଲିବି ।” 


ମୟୂର କହିଲା - “ ମୋର ରଙ୍ଗୀନ ପକ୍ଷୀକୁ ସମସ୍ତେ ପସନ୍ଦ କରନ୍ତି । ସେତକ ଥୀଉ, 
ମୋ ଦେହକୁ ଗୋଟାଏ ବଡ଼ଜନ୍ତୁ ପରି କରିଦିଅନ୍ତୁ ।” 


ହଂସ କହିଲା - “ ମୁଁ ବି ସେଇୟା ଚାହେଁ ।” 


Source: Author, Digitized by PPRACHIN, SOA 


ଚନ୍ଦ୍ରପୂରର ଚାନ୍ଦ 


ଦେବୀଙ୍କ ଇଚ୍ଛାରେ ସମସ୍ତ ପରୁପକ୍ଷୀଙ୍କ ରୂପ ବଦଳିଗଲା । 


ବାଘ ଦେଖୁଲା - ତା” ମୁଣ୍ଡ ଯାଇ କଇଁଛ ଦେହରେ ଲାଗିସାରିଲାଣି । ତେଣୁ ସେ କହିଲା - 
“ ମାଆ ! ମୁଁ ହେଉଛି ବଣର ରଜା | ମୋର ଏମିତି ଦୟନୀୟ ରୂପ ଦେଖୁଲେ, ଅନ୍ୟମାନେ 
କଂ” ଣ କହିବେ ? ଯାହା ତ ହେବାର ହେଇ ସାରିଲାଣି । ମୁଁ ଆଉ କୌଣସି ଦେଶୀଜନ୍ତୁ ମୁଣ୍ଡକୁ 
ମୋ ଦେହରେ ଲଗାଇବାକୁ ଚାହନା । ହେବ ତ ବିଦେଶୀ ଜନ୍ତୁର ମୁଣ୍ଡଟା ମୋ ଦେହରେ 
ଲଗାଇ ଦିଅନୁ । 


ଦେବୀ ତଥାସ୍ତୁ କହିଦେଲେ । 


ବାଘର ଦେହରେ ଜେବ୍ରାର ମୁଣ୍ଡ ଲାଗିଗଲା | ମହାବଳ ବାଘର ହିଂସ୍ରରୂପ କୁଆଡ଼େ ଚାଲିଗଲା । 
ତାକୁ ଦେଖ୍‌ ପଶୁପକ୍ଷୀମାନେ ଆନନ୍ଦରେ ନାଚି ଉଠିଲେ । 


ବନଦେବୀ ପଶୁ ଓ ପକ୍ଷୀମାନଙ୍କର ନାଚ ଓ ଖୁସି ଦେଖୁଥାନ୍ତି । 


Source: Author, Digitized by PPRACHIN, SOA 


ଏଣେ ପଶୁପକ୍ଷୀମାନେ ନାଚ କରୁ କରୁ କିଏ କାହାକୁ ଚିହ୍ଜି ନ ପାରି ପରସ୍ପର ଭିତରେ 
ମାଡ଼ଗୋଳ ଲାଗିଗଲେ । କଇଁଛକୁ ଦେଖୁ ହାତୀ ଡରିଲା ତ ଏଣେ ମାଛକୁ ଦେଖ୍‌ ଠେକୂଆ 
ଡରିଲା | ନିଜର ଶିକାର ଭାବି ଜେବ୍ରା ମୁଣ୍ଡିଆ ବାଘଟା ବାଘ ମୁଣ୍ଡିଆ କଙ୍ଗାରୁକୁ ଆକ୍ରମଣ 
କଲା । ମାଡ଼ଗୋଳ ଗଣ୍ଡଗୋଳରେ ବଣଟା କଞମ୍ପିଉଠିଲା | ପୂର୍ବ ଅଭ୍ୟାସ ଅନୁସାରେ ସେମାନେ 
କାମ କରିବାରୁ ସବୁପ୍ରକାର ଅସୁବିଧା ହେଲା | ଦୂରରେ ଠିଆହୋଇ ବନଦୁର୍ଗା ସମସ୍ତଙ୍କୁ ଦେଖୁଥ୍‌ଲେ । 


କିଛି ସମୟ ପରେ ଭାବିଲେ, ଏଭଳି ବିଭ୍ରାଟ ହେଲେ ସୃଷ୍ଟି କର୍ଉଁା। ଭଗବାନ ଅସନ୍ତୁଷ୍ଟ 
ହେବେ | ତେଣୁ ସେ ଆଦେଶ ଦେଲେ — “ ତମେମାନେ ଯିଏ ଯେମିତି ଥୂଲ, ସେମିତି 
ହୋଇଯାଅ ।”: 


ତାଙ୍କର ଆଦେଶରେ ପଶୁପକ୍ଷୀ, ମାଛ କୁମ୍ଭୀର ଯିଏ ଯେମିତି ଥଲେ, ସେମିତି ହେଇଗଲେ | 
ବାଘକୁ ଦେଖ୍‌ ଭୟରେ ଯିଏ ଯୁଆଡ଼େ ଦୌଡ଼ି ପଳାଇଲେ । ବାଘଟା ଲାଞ୍ଜ ହଲେଇ ବନବଦୁୂର୍ଗାଙ୍କ 
ପାଖକୁ ଚାଲିଗଲା । 


ଦୂରରୁ ଥାଇ ମାଙ୍କଡ଼ଟା ପୁଣି ଥରେ ହୁଁ... କରି ହୁଁକାର ମାରିଦେଲା । 


al 
7 ୨ 
7A 

